

अमृत विचार

बरेली

एक सम्पूर्ण अखबार



मंगलवार, 24 जून 2025
वर्ष 6, अंक 214, पृष्ठ 14
2 राज्य, 6 संस्करण
मूल्य 6 रुपये

www.amritvichar.com

दोगुनी गति से गर्म हो रहा एशिया महाद्वीप

14

ऑपरेशन सिंदूर से आतंकियों में पनपा डर

12



बरेली के सुभाषनगर में सड़क पर जलभराव के बीच से गुजरता बाइक सवार।

● अमृत विचार

कई राज्यों में छाया मानसून, यूपी में भारी बारिश का अलर्ट

सूरत में 7 इंच बारिश से बाढ़ जैसे हालात, राजस्थान, मप्र, नई दिल्ली में भी चेतावनी जारी

नई दिल्ली/सूरत/लखनऊ, अमृत विचार नेटवर्क

● मॉनसून ने लगभग पूरे उत्तर भारत को कवर किया

देश के कई राज्यों में मानसून ने दस्तक दे दी है। राजस्थान, उत्तर प्रदेश, नई दिल्ली, मध्य प्रदेश में अगले 24 घंटों में भारी बारिश का अलर्ट जारी किया गया है। वहीं, सोमवार को गुजरात के सूरत में 7 इंच बारिश दर्ज की गई। यहां बाढ़ जैसे हालात बन गए। सुबह 8 बजे से दोपहर 12 बजे तक करीब चार घंटे भारी बारिश हुई। जगह-जगह जलभराव से सूरत प्रशासन को स्कूल की छुट्टी

करनी पड़ी। मध्य प्रदेश के कई जिलों में रेड अलर्ट जारी किया गया है। मानसून ने लगभग पूरे उत्तर भारत को कवर कर लिया है। उत्तर अरब सागर में अभी हालात इसके अनुकूल बने हुए हैं। मौसम विज्ञान विभाग (आईएमडी) ने कहा कि दिल्ली में मानसून अपने सामान्य आगमन से छह दिन पहले, मंगलवार को दस्तक दे सकता है। यहां बारिश को लेकर येलो

अगले दो दिन में पूरे प्रदेश को कवर कर लेगा मानसून

लखनऊ। उत्तर प्रदेश में बीते 18 जून को प्रवेश कर चुका मॉनसून अभी पूरे राज्य में नहीं फैला है। मौसम विभाग का कहना है कि आने वाले दो दिनों में इसका प्रसार पूरे राज्य में हो जाएगा। मॉनसून के स्थिर होने की वजह से यह देरी हुई है। आईएमडी के मुताबिक, पिछले 48 घंटों से मानसून स्थिर हो गया था, आगे नहीं बढ़ रहा था। इस कारण से अलर्ट के बाद भी उस तरह की बारिश देखने को नहीं मिली। लेकिन अब स्थिति तेजी के साथ बदली है और मानसून तेजी के साथ रफ्तार पकड़ रहा है। ऐसे में राज्य में भारी बारिश के संकेत साफ हैं। 29 जून तक उत्तराखंड, पश्चिमी उत्तर प्रदेश में भारी बारिश की संभावना है। वहीं, 24, 28 और 29 जून को पूर्वी उत्तर प्रदेश में भारी बारिश की संभावना है।

अलर्ट जारी किया गया है। सोमवार को रुक-रुक कर हुई बारिश ने दिल्लीवालों को गर्मी-उमस से राहत मिली। आईएमडी ने कहा है कि राजस्थान, पंजाब, हरियाणा, चंडीगढ़ और दिल्ली

के अधिकतर भागों में मानसून के आगे बढ़ने के लिए मौसम की स्थितियां अनुकूल हैं। इसी तरह निजी मौसम पूर्वानुमान एजेंसी स्काइमेट ने कहा कि दक्षिण-पश्चिम मानसून 30 जून के आसपास दिल्ली पहुंचता है। अगर मानसून पूर्वानुमान के तहत 24 जून को दिल्ली पहुंचता है तो 2013 के बाद इसका सबसे जल्दी आगमन होगा।

एक नजर

भाजपा सांसद रघुनंदन राव को मिली धमकी

हैदराबाद। तेलंगाना में मेडक लोकसभा क्षेत्र से भाजपा के सांसद रघुनंदन राव को सोमवार को एक अज्ञात व्यक्ति ने फोन पर धमकी दी और खुद को माओवादी बताया। फोन करने वाले ने उन्हें चेतावनी दी कि आज शाम तक राव की हत्या कर दी जाएगी। धमकी भरा फोन उस समय आया जब राव मेडक-मलकजगिरी जिले के दम्पईगुडा में एक स्कूली कार्यक्रम में भाग लेने गए थे।

भारी बारिश के कारण वैष्णो देवी मार्ग पर भूस्खलन

जम्मू। जम्मू-कश्मीर के रियासी जिले में त्रिकुटा पहाड़ियों पर स्थित माता वैष्णो देवी मंदिर के नए मार्ग पर सोमवार को भूस्खलन हो गया जिसके कारण बैटरी कार सेवा को स्थगित करना पड़ा। अधिकारियों ने बताया कि कोई हवाहत नहीं हुआ है। तीर्थयात्रा अब पुराने मार्ग से संचालित की जा रही है और बिना व्यवधान के जारी है। हिमकोटी मार्ग पर जिस समय भूस्खलन हुआ तब वहां श्रद्धालुओं की आवाजाही नहीं थी।

वजाहत की गिरफ्तारी पर सुप्रीम कोर्ट की रोक

नई दिल्ली। सुप्रीम कोर्ट ने सोशल मीडिया पोस्ट से धार्मिक भावनाओं को ठेस पहुंचाने के आरोपी वजाहत खान को गिरफ्तारी से सोमवार को अंतरिम संरक्षण प्रदान किया। खान की शिकायत पर सोशल मीडिया इन्फ्लुएंसर और कानून की छात्रा शर्मिष्ठा पनोली को गिरफ्तार किया गया था।

कतर और इराक में अमेरिकी सैन्य अड्डों पर मिसाइल हमले

ईरान ने ट्रंप की आक्रामक कार्रवाई का दिया जवाब, तनाव बढ़ा

दुबई, एजेंसी

ईरान ने सोमवार रात कतर के अल उदीद वायु सेना अड्डे पर तैनात अमेरिकी सैनिकों पर मिसाइलों से हमला किया है। पश्चिमी इराक में अमेरिकी सैनिकों के लिए ऐन अल-असद बेस को भी निशाना बनाया है। ईरानी सरकारी टेलीविजन पर इसकी घोषणा की गई। इसे अमेरिका की आक्रामकता के लिए ईरान के सशस्त्र बलों द्वारा जवाब कहा गया।

ईरान ने कहा कि अल उदीद अड्डे पर उसके द्वारा किया गया मिसाइल हमला ईरानी परमाणु स्थलों पर अमेरिका द्वारा गिराए गए बमों की संख्या के बराबर है। यह हमला ईरान से खतरे के महदेनजर कतर द्वारा एहतियात के तौर पर अपने हवाई क्षेत्र को बंद करने के तुरंत बाद हुआ।

इराक के एक सुरक्षा अधिकारी ने बताया कि ईरान ने पश्चिमी इराक में अमेरिकी सैनिकों के लिए



पुतिन ने ईरान को दिया तनाव घटाने का भरोसा

मॉस्को। रूस के राष्ट्रपति व्लादिमीर पुतिन ने सोमवार को ईरान को भरोसा दिलाया कि उनका देश इजराइल और ईरान के बीच तनाव घटाने में मदद करेगा। रूसी राष्ट्रपति का यह बयान ईरानी परमाणु स्थलों पर अमेरिकी हमले के बाद आया है। पुतिन ने ईरान के विदेश मंत्री अब्बास अराघची से मुलाकात की, जो रूसी नेतृत्व के साथ विचार-विमर्श के लिए रविवार रात मॉस्को पहुंचे थे।



राष्ट्रपति पुतिन से मिलते ईरानी विदेश मंत्री।

ऐन अल-असद बेस को भी निशाना बनाया। कतर ने वायु सेना अड्डे पर

ईरानी हमले की निंदा करते हुए कहा कि इसमें कोई हताहत नहीं हुआ।

ईरान के फौदों परमाणु केंद्र पर फिर हमला

दुबई। ईरान के फौदों स्थित भूमिगत यूरेनियम संवर्धन स्थल पर सोमवार को फिर से हमला किया गया और ईरान ने भी इजराइल पर मिसाइलों और ड्रोनो की बौछार कर दी। इजराइली सेना ने कहा कि ईरान ने अतिरिक्त बमबारी की। जॉर्डन और मध्य इजराइल में सायरन बजाए गए। ईरान ने अमेरिका को चेतावनी दी कि डोनाल्ड ट्रंप प्रशासन द्वारा ईरानी परमाणु स्थलों पर बढ़े पैमाने पर किए गए हमलों के महदेनजर अब उसकी सेना को अमेरिकी ठिकानों पर हमला करने की 'खुली छूट' मिल गई है।

ईरान के सरकारी टेलीविजन ने बताया कि फौदों स्थित परमाणु केंद्र रविवार को हुए हमले में भी प्रभावित हुआ था और सोमवार को इस पर फिर से हमला किया गया। अभी कोई जानकारी नहीं है कि हमला किसने किया और कितना नुकसान हुआ, हालांकि इजराइल ने पहले कहा था कि वह ईरान पर हवाई हमले कर रहा है।

पॉलीटेक्निक प्रवेश परीक्षा का परिणाम घोषित

लखनऊ। पॉलीटेक्निक संस्थानों में संचालित विभिन्न पाठ्यक्रमों में प्रवेश हेतु आयोजित संयुक्त प्रवेश परीक्षा 2025 का परिणाम सोमवार शाम को घोषित कर दिया गया है। जिसमें विभिन्न पाठ्यक्रमों कुल 18 छात्रों ने सर्वोच्च अंक हासिल किया है, इनमें से एक छात्र बिहार का है। संयुक्त प्रवेश परीक्षा परिषद, उत्तर प्रदेश के सचिव

● 27 से शुरू होगी काउंसलिंग

संजीव कुमार सिंह ने बताया कि परीक्षा का परिणाम परिषद की वेबसाइट www.jeeup.admissions.nic.in पर जारी कर दिया गया है। अभ्यर्थी अपनी लॉगिन आईडी एवं पासवर्ड के माध्यम से परिणाम एवं स्कोर कार्ड प्राप्त कर सकते हैं।

संयुक्त प्रवेश परीक्षा परिषद द्वारा पॉलीटेक्निक में प्रवेश के लिए परीक्षा 5 से 13 जून के बीच आयोजित की गई थी। यह परीक्षा कम्प्यूटर आधारित पद्धति से सम्पन्न कराई गई थी। जिसमें अभ्यर्थियों ने कुल 19 गुणों में आवेदन किया था, कुल 4,25,993 आवेदन प्राप्त हुए थे।

कुल 3,31,193 अभ्यर्थी परीक्षा में सम्मिलित हुए, जिनमें से 3,31,174 अभ्यर्थी काउंसलिंग हेतु अर्ह पाए गए हैं। काउंसलिंग 27 जून से आरंभ होकर 14 अगस्त तक 5 चरणों में सम्पन्न होगी।

4.61 लाख के नकली नोट के साथ तीन गिरफ्तार



आरोपियों से बरामद कार, नोट व अन्य सामान।

कार्यालय संवाददाता, शाहजहांपुर। चौक कोतवाली पुलिस ने नकली नोट छापने वाले गिरोह को पकड़ा है। गिरोह का सरगना डॉ. नफीस अहमद है। ये लोग यहां पर नकली नोट की खेप खपाने के लिए आ रहे थे। गैंग में शामिल अन्य लोगों की तलाश की जा रही है। - राजेश द्विवेदी, एसपी

अमृत विचार : एसपी के निर्देश पर चलाए जा रहे अभियान के तहत चौक कोतवाली पुलिस ने नकली नोट छापने वाले गिरोह का पर्दाफाश किया है। पुलिस ने गिरोह के सरगना पैथोलॉजिस्ट समेत तीन लोगों को गिरफ्तार किया है। इनके कब्जे से 500, 100 और 20 रुपये के चार लाख 61 हजार रुपये मूल्य के नकली नोट, लैपटॉप, प्रिंटर, कागज, कार, बाइक आदि बरामद किए गए हैं।

चौक कोतवाली प्रभारी निरीक्षक अश्विनी कुमार सिंह को सोमवार की सुबह तीन 7 बजे सूचना मिली कि उमरगंज जाने वाले मार्ग पर नकली नोट छापने वाला गिरोह कार से गुजरने वाला है। पुलिस ने घेराबंदी करके कार से गिरोह के सरगना समेत तीन लोगों को पकड़ लिया। पकड़े गए अभियुक्त पैथोलॉजिस्ट डॉ. नफीस अहमद निवासी कमालपुर फतेहाबाद

बच्चियों का यौन शोषण कर बनाता था अश्लील वीडियो

मथुरा, एजेंसी

मथुरा के बाटी गांव के एक मंदिर में 10 वर्ष से पुजारी बनकर रह रहे शख्स को सीबीआई ने बच्चियों से यौन शोषण के आरोप में गिरफ्तार किया है।

आरोपित श्याम बिहारी के बारे में सीबीआई टीम को पता चला कि वह सात से 12 वर्ष की बच्चियों को ही शिकार बनाता था। वह बच्चियों को मंदिर में साफ-सफाई, प्रसादी वितरण आदि कार्य के लिए बुलाता था। उन्हें लालच देकर कमरे में लेकर जाता था। इसके बाद उनको

- बच्चियों की तस्वीर को इंटरनेट साइट पर करता था अपलोड
- मंदिर में पुजारी बनकर रह रहे शख्स को सीबीआई ने दबोचा

पोन वीडियो दिखाकर यौन शोषण का शिकार बनाता था।

बताया जा रहा है कि कुछ बच्चियों ने घर में शिकायत भी की, लेकिन लोक-लज्जा के डर से घरवालों ने बच्चियों को चुप करा दिया। इस बीच, आरोपित से बरामद इलेक्ट्रॉनिक उपकरणों में गांव की चार और बच्चियों के फोटो नजर आए हैं। बाल कल्याण

समिति जल्द ही पीड़ित बच्चियों को बुलाकर बयान दर्ज करने की कार्रवाई करेगी।

आरोपित बच्चियों की तस्वीर इंटरनेट मीडिया की विभिन्न साइट पर अपलोड करता था। गूगल ने इन फोटो को उच्च जांच एजेंसियों को भेजी थी। सीबीआई ने 17 जून को मुकदमा दर्ज कर 19 जून को बाटी गांव में श्याम बिहारी के आवास पर छापा मारा था। टीम ने उसके आवास से कई इलेक्ट्रॉनिक उपकरण बरामद किए थे। इनमें बच्चों के यौन उत्पीड़न के वीडियो व आपत्तिजनक सामग्री थी।

यूपीएस के तहत सितंबर तक चुन सकेंगे विकल्प

नई दिल्ली। वित्त मंत्रालय ने सोमवार को एकीकृत पेंशन योजना (यूपीएस) के तहत सरकारी कर्मचारियों के विकल्प चुनने की समयसीमा को तीन महीने आगे बढ़ाकर 30 सितंबर कर दिया।

अभी तक मौजूदा सरकारी कर्मचारियों, सेवानिवृत्त कर्मचारियों और मृतक सेवानिवृत्त कर्मचारियों के जीवनसाथी सहित पात्र कर्मचारियों को यूपीएस के तहत 30 जून, 2025 तक अपना विकल्प चुनना था। वित्त मंत्रालय ने बयान में कहा कि विभिन्न हितधारकों से यह समयसीमा आगे बढ़ाने का अनुरोध मिला था।

वाराणसी पहुंचे शाह, मध्य क्षेत्रीय परिषद की लेंगे बैठक

- बैठक में योगी समेत चार राज्यों के मुख्यमंत्री होंगे शामिल
- मैदागिन स्थित बाबा काल भैरव के मंदिर में की पूजा-अर्चना

वाराणसी, एजेंसी

केंद्रीय गृह मंत्री अमित शाह सोमवार शाम दो दिवसीय दौरे पर वाराणसी पहुंचे। यहां लाल बहादुर शास्त्री हवाई अड्डे पर उत्तर प्रदेश के मुख्यमंत्री योगी आदित्यनाथ ने उनका स्वागत किया। शाह वाराणसी में अपने दो दिवसीय दौरे के दूसरे दिन मंगलवार को मध्य क्षेत्रीय परिषद की 25वीं बैठक की अध्यक्षता करेंगे। बैठक में उत्तर प्रदेश के मुख्यमंत्री योगी आदित्यनाथ, उत्तराखंड के मुख्यमंत्री पुष्कर सिंह



वाराणसी के काल भैरव मंदिर में पूजा-अर्चना करते केंद्रीय गृह मंत्री अमित शाह और उत्तर प्रदेश के मुख्यमंत्री योगी आदित्यनाथ।

धामी, मध्यप्रदेश के मुख्यमंत्री मोहन यादव और छत्तीसगढ़ के मुख्यमंत्री विष्णुदेव साय शामिल होंगे। अमित शाह हवाई अड्डे से सीधे सड़क मार्ग से मैदागिन स्थित बाबा

पार्टी पदाधिकारियों, कार्यकर्ताओं, जनप्रतिनिधियों और आम जनता ने ढोल, शंख, डमरू और पुष्प वर्षा के साथ अमित शाह का स्वागत किया। वाराणसी के मंडलायुक्त एस राजलिंगम ने बताया कि योगी आदित्यनाथ के निर्देशानुसार बैठक की सभी तैयारियों की जा रही है।

मध्य क्षेत्रीय परिषद की बैठक 24 जून को पूर्वाह्न करीब 11 बजे से दो बजे तक ताज होटल में प्रस्तावित है। अधिकारियों ने बताया कि मध्य क्षेत्रीय परिषद की बैठक काशी में पहली बार हो रही है। इस बैठक में चारों राज्यों के मुख्यमंत्री, मुख्य सचिव समेत कई विशिष्टजन तथा नीति आयोग के साथ अंतरराज्यीय परिषद के प्रतिनिधि भी भाग लेंगे।

तीन बागी विधायकों को सपा ने निकाला

राज्य ब्यूरो, लखनऊ

अमृत विचार : राज्यसभा चुनाव के दौरान क्रॉस वोटिंग करने वाले सात विधायकों में से तीन को समाजवादी पार्टी प्रमुख अखिलेश यादव ने पार्टी से बाहर कर दिया है।

निकाले गए बागी विधायकों में अयोध्या गोसाईगंज से विधायक अभय सिंह, अमेठी (गौरीगंज) के विधायक राकेश प्रताप सिंह और रायबरेली (ऊंचाहा) सीट के विधायक मनोज कुमार पाण्डेय शामिल हैं, जबकि अन्य चार के लिए कहा कि इन लोगों का व्यवहार अच्छा है, इन लोगों की अनुग्रह अवधि शेष है। तीनों विधायकों

- राज्य सभा चुनाव में क्रॉस वोटिंग कर किया था भाजपा का समर्थन

को पार्टी से निष्काषित करने की घोषणा सोमवार को सपा प्रमुख अखिलेश यादव ने सोशल मीडिया मंच एक्स पर की। साथ ही आरोप लगाया कि इन विधायकों को उनकी सांप्रदायिक विभाजनकारी, नकारात्मकता और पीडीए विरोधी विचारधारा का समर्थन करने के कारण निष्काषित किया गया है। लिखा कि इन लोगों को हृदय परिवर्तन के लिए दी गई 'अनुग्रह-अवधि' की समय-सीमा अब पूरी हुई। शेष विधायकों की समय-सीमा अच्छे व्यवहार के कारण शेष है।

प्रकृति के रंग ग्रीष्मकालीन प्रवासी पक्षियों की मार्च-अप्रैल से शुरू होता है आगमन, अब लौटने की तैयारी में जुटी कुछ प्रजातियां

सुनील यादव, पीलीभीत

अमृत विचार : पीलीभीत टाइगर रिजर्व और उसके आसपास का क्षेत्र इन दिनों रंग-बिरंगे समर विजिटर्स (गमियों के आंगतुक) से गुलजार है। समर विजिटर्स के रूप में पहुंचे इन प्रवासी मेहमान परिंदों को यहां की आबोहवा इस कदर भा रही है कि साल दर साल इनकी संख्या में इजाफा देखा जा रहा है। जानकारों के मुताबिक पीलीभीत में सौ के आसपास मेहमान परिंदों की प्रजातियां प्रवास को आने लगी हैं। अब जब गर्मी का मौसम जाने को है और मानसून की आमद हो रही है तो यहां



ये हैं समर विजिटर्स पक्षियों की प्रजातियां

- वाटर काक
- इंडियन कुक्कू
- जेकोबिन कुक्कू
- ब्लू टेल्ड बी ईटर
- चेरस्टनट कैपड बी ईटर
- गोल्डन ओरियोल

प्रवास कर रहे दूर-दराज से आए कुछ परिंदों ने वतन वापसी की तैयारी भी शुरू कर दी है। वहीं शेष सभी प्रवासी परिंदे अक्टूबर तक वतन वापसी करेंगे।

ग्रीष्मकालीन प्रवासी पक्षी अफ्रीका समेत देश के हिमालय समेत विभिन्न राज्यों से यहां प्रवास को आते हैं। इसमें लोकल माइग्रेटरी पक्षियों की संख्या अधिक होती है। जून के अंत में इनमें से कुछ प्रवासी

पक्षी वापसी की तैयारी शुरू कर देते हैं। - मोहम्मद अख्तर मियां, अध्यक्ष, टरबवाइज वाइल्ड लाइफ कंजर्वेशन सोसायटी

वन्यजीव भी हैं, जो शेड्यूल वन की श्रेणी में आते हैं। वहीं पिछले कुछ साल से पीलीभीत टाइगर रिजर्व की आबोहवा मेहमान परिंदों को भी आकर्षित करने

प्रवासी पक्षियों की साल में दो बार होती है आमद

प्रवासी पक्षियों पर लंबे समय से स्टडी करने वाली संस्था टरबवाइज वाइल्ड लाइफ कंजर्वेशन सोसायटी के मुताबिक, पीलीभीत टाइगर रिजर्व समेत आसपास के क्षेत्र में सात समंदर पार समेत देश के विभिन्न राज्यों से 100 के अधिक पक्षियों की प्रजातियां प्रवास के लिए आती हैं। ये पक्षी साल भर में दो बार आते हैं। जून के अंत में इनमें से कुछ प्रवासी पक्षी वापसी की तैयारी शुरू कर देते हैं। - मोहम्मद अख्तर मियां, अध्यक्ष, टरबवाइज वाइल्ड लाइफ कंजर्वेशन सोसायटी

लगी है। टाइगर रिजर्व के आंकड़ों के मुताबिक, यहां पक्षियों की 300 से अधिक प्रजातियां पाई जाती हैं। पक्षियों के इस अद्भुत संसार में अब दूर-दराज के देशों समेत देश के अन्य राज्यों से भी बड़ी संख्या में मेहमान परिंदे भी दस्तक देने लगे हैं। प्रवासी पक्षियों की प्रजातियों में अब इजाफा भी देखा जा रहा है।

एक नजर

विहिप बनाएगा सोशल मीडिया धर्म योद्धा

पूरनपुर: सोमवार को नगर के एक होटल में विश्व हिंदू परिषद की बैठक हुई। जिसमें सोशल मीडिया प्रमुख प्रतीक रघुवंशी ने कहा कि वर्तमान में सोशल मीडिया का चलन अधिक है। हर वर्ग का व्यक्ति सोशल मीडिया से जुड़ा है। धर्म का सूचनाएं विनाश का कारण बन जाती हैं। अभियान चलाकर लोगों को सोशल मीडिया का सही प्रयोग करना बताया जाएगा। धर्म के प्रचार प्रसार और विधर्मियों को बेनकाब करने के लिए जस्टिस हिंदू सोशल मीडिया धर्म योद्धा बनाए जाएंगे।

इको चालक के खिलाफ एफआईआर

बरखेड़ा, अमृत विचार: सड़क हादसे में बीए की छात्रा की मौत के मामले में पुलिस ने कारवाई की है। कोतवाली दिव्योरियाखला के गांव नौवा नाला निवासी सुखलाल ने पुलिस को तहरीर देकर बताया कि उसकी पुत्री आरती एचआरपी डिग्री कॉलेज में 19 जून को बीए का पेपर देकर दोपहर बाद ई-रिक्शा से घर वापस जा रही थी। तभी बरखेड़ा दौलतपुर पट्टी मार्ग पर गांव प्रतापडांडी के पास पहुंचते ही ईको का चालक पीछे से तेज रफ्तार व लापरवाही से चलाकर आया व ई-रिक्शा में टक्कर मार दी। टक्कर लगने से ई-रिक्शा मार्ग पर पलट गया, जिसमें पुत्री आरती की मौत पर भी मौत हो गई। पुलिस ने ईको चालक के खिलाफ रिपोर्ट दर्ज की है।

किशोरी और युवती लापता, रिपोर्ट

पीलीभीत, अमृत विचार: थाना न्यूरिया क्षेत्र के एक गांव के निवासी ग्रामीण ने न्यूरिया पुलिस को तहरीर देकर बताया कि 20 जून की दोपहर साढ़े तीन बजे उसकी 17 वर्षीय पुत्री को गांव का अनमोल पुत्र अमर पाल बहला फुसलाकर ले गया है। उसने अपनी पुत्री की काफी तलाश की, लेकिन कोई जानकारी नहीं मिली। पुलिस ने तहरीर के आधार पर रिपोर्ट दर्ज की है। इसी थाना क्षेत्र की रहने वाली महिला ने भी न्यूरिया पुलिस को तहरीर दी। जिसमें कहा कि 19 जून को 18 वर्षीय पुत्री घर से अचानक लापता हो गई। घटना के समय वह और उसके परिवार के लोग खेत पर गए हुए थे।

अधिवक्ता के निधन पर शोक व्यक्त किया

पीलीभीत, अमृत विचार: तहसील बीसलपुर के वरिष्ठ अधिवक्ता रविन्द्र कुमार वर्मा को निधन हो गया। सोमवार को जिला मुख्यालय के अधिवक्ताओं ने शोकसभा कर दिवंगत अधिवक्ता को श्रद्धासुमन अर्पित किए। सोमवार दिन में साढ़े तीन बजे जयपद न्यायाधीश के न्यायालय में प्रभारी जिला एवं सत्र न्यायाधीश विजय कुमार डुंगराकोटी की अध्यक्षता में बार बेंच की संयुक्त शोकसभा में फुल कोर्ट रेफरेंस पारित किया गया।

कोई नहीं पुरसाहाल... मझोला मिल डेढ़ दशक से बदहाल

सताएं बदलीं, जनप्रतिनिधियों के चेहरे भी, लेकिन नहीं बदलीं उत्तराखंड सीमा पर स्थित मझोला चीनी मिल की तस्वीर

कार्यालय संवाददाता, पीलीभीत

अमृत विचार: उत्तराखंड की सीमा से सटे कस्बा मझोला की बंद पड़ी चीनी मिल अभी भी बदहाल है। डेढ़ दशक से अधिक समय से बंद मिल को चलाने के लिए शायद ही ऐसा कोई जनप्रतिनिधि बाकी हो, जिसने शासन स्तर पर बड़े-नेताओं संग फोटो खिंचाने के बाद इस मुद्दे को रखने का दावा नहीं किया। राजनीतिक रैलियों को संबोधित करने आए स्टाफ प्रचारकों ने भी आश्वस्त करने में कोई कसर नहीं छोड़ी। मगर, हकीकत ये भी है कि ये सब दावे बेमानी से साबित हो रहे हैं। अभी तक एक भी कदम मिल को संचालित करने की दिशा में नहीं उठाया जा सका है।

आलम ये है कि बंद पड़ी मिल का चक्का तो नहीं घूमा, लेकिन तराई की राजनीति जरूर मझोला चीनी मिल के मुद्दे के इर्द-गिर्द घूमती रही है। इतना जरूर कि मझोला मिल जल्द चलेगी... ये सुनकर आस टूट चुकी है। गृहस्थी चलाने के लिए पलायन का सिलसिला जारी है। हालांकि आंदोलनों से जुड़े रहे यूनियन नेताओं का मानना है कि अगर डबल इंजन की सरकार चाहे



बदहाल स्थिति में बंद पड़ी मझोला चीनी मिल।

● अमृत विचार



मझोला चीनी मिल पर लगा बोर्ड।

तो मिल चलने में कोई दिक्कत नहीं आएगी। बशर्ते शासन स्तर पर हकीकत पहुंचाई जा सके और जनप्रतिनिधि इस गंभीरता से लें। उत्तराखंड सीमा पर स्थित कस्बा मझोला में सहकारिता क्षेत्र की मझोला चीनी मिल की शुरुआत 19 नवंबर 1965 को तत्कालीन मुख्यमंत्री सुचेता कृलानी ने

कराई। ऑल इंडिया को-ऑपरेटिव फेडरेशन के वाइस प्रेसिडेंट रोशन लाल शुक्ला ने इस मिल का लाइसेंस दिया था। लंबे समय तक ये चीनी मिल सबसे बेहतर होने की गिनती में शुमार रही। सीमावर्ती इलाका होने की वजह से उत्तराखंड के बड़ी संख्या में किसान गन्ना लेकर पहुंचते थे।

कार न मिलने पर विवाहिता को घर से निकाला, रिपोर्ट

बीसलपुर, अमृत विचार: निकाह के छह माह बाद विवाहिता को पीटकर घर से निकालने का आरोप लगा है। पुलिस रिपोर्ट दर्ज कर मामले की जांच कर रही है।

कोतवाली क्षेत्र के ग्राम ग्राम इमलिया मरौरी के निवासी छोटे शाह की पुत्री नरगिस ने पुलिस को दी तहरीर में बताया कि उसका निकाह छह माह पूर्व ग्राम रिखुलिया निवासी नवाब अली शाह के पुत्र राजू शाह से हुआ था। ससुराल वाले दिए गए दहेज से संतुष्ट नहीं थे। आरोप है कि पति राजू, ससुर नवाब अली शाह, सास, अनौस, ननद रुखसार, मेहरून, सहरून, जेठानी भूरी और देवर मुनीश कार की मांग कर रहे थे। इसके पूरा न होने पर प्रताड़ित करना शुरू कर दिया। जान से मारने की धमकी देकर निकाल दिया। कोतवाल संजीव कुमार शुक्ला ने बताया कि रिपोर्ट दर्ज कर ली गई है।

के निर्देश दिए थे। मरौरी ब्लॉक के प्राथमिक विद्यालय पिपरिया अग्र, कंपोजिट भिलाइया गांव खेड़ा, जूनियर स्कूल करोड़ आदि स्कूलों में खेल गतिविधियों पर चर्चा की गई। पूरनपुर के पीएमश्री कंपोजिट विद्यालय खासपुर में भी ओलंपिक दिवस मनाया गया, जिसमें खेलों के महत्व पर प्रकाश डाला। प्रधानाध्यापक श्रीकृष्ण के साथ ही अनुदेशक विनोद कुमार, बिजेन्द्र सिंह, शिक्षा मित्र मिथिलेश कुमारी, बिंदु देवी आदि मौजूद रहे।

परिषदीय स्कूलों में मनाया गया ओलंपिक दिवस



पीएमश्री कंपोजिट विद्यालय खासपुर में मौजूद शिक्षक।

● अमृत विचार

कार्यालय संवाददाता, पीलीभीत

अमृत विचार: परिषदीय विद्यालयों में ओलंपिक दिवस मनाया गया। जिलेभर के स्कूलों में शिक्षकों, खेल में रुचि रखने वाले ग्रामीणों और युवाओं ने प्रतिभाग किया। इस दौरान खेलों पर चर्चा की गई। सभी लोगों को खेलों के प्रति जागरूक किया गया।

बीएसए अमित कुमार सिंह ने समस्त खंड शिक्षा अधिकारियों को आदेश जारी कर परिषदीय स्कूलों में ओलंपिक दिवस मनाए जाने

सब कुछ होने के बाद भी मिल न चलना दुर्भाग्यपूर्ण: सत्यप्रकाश

चीनी मजदूर संघ मझोला के अध्यक्ष सत्यप्रकाश शुक्ला का कहना है कि जिले के राजनेता चाहते ही नहीं कि चीनी मिल चले। मिल क्षेत्र में डेढ़ हजार से अधिक गन्ना किसान हैं। इसमें से 80 प्रतिशत परेशान हैं। बीस प्रतिशत गन्ना व भू-माफिया किस्म का गन्ना मिल ना चलने से खुश हैं। मझोला चीनी मिल पर कोई कर्ज नहीं, कोई बड़ी देनदारी नहीं। शराब मिल भी यहां पहले से है। मगर, हकीकत प्रधानमंत्री-मुख्यमंत्री तक नहीं पहुंचाई जा रही है। फेक्ट्री की संपत्ति तक नहीं रखा जा रहे हैं। जमीनों पर अतिक्रमण हो रहा है। करोड़ों के तो सिर्फ पैड़ ही खड़े होंगे। सब कुछ होने के बाद भी मिल न चल पाना दुर्भाग्य नहीं तो और क्या है।



मझोला चीनी मिल बंद है। इसलिए इसे चालू कराने के लिए जो भी निर्णय होगा, वह शासन स्तर से चलेगा। एक-डेढ़ साल से फिलहाल इसके संबंध में कोई पत्र आदि प्राप्त नहीं हुआ है। इससे पूर्व में जरूरत कुछ लिखापट्टी तत्कालीन डीएम के स्तर से हुई थी - खुशीराम भागवत, जिला गन्ना अधिकारी



इसका सीधा असर मझोला के व्यापार पर भी था। साल 2009-10 में तत्कालीन बसपा सरकार में चीनी मिल बंद हो गई। डेढ़ दशक से अधिक समय से अब सिर्फ ये बंद पड़ी चीनी मिल राजनीतिक मुद्दा बनकर रह गई है। अक्सर चुनावों में होने वाली रैलियों और शासन स्तर पर किसी बड़े नेता से मुलाकात के बाद जारी किए गए जनप्रतिनिधियों के प्रेस नोट में ये मुद्दा अभी भी शामिल है।

इस मिल को चलाने के लिए कई आंदोलन भी हुए, मगर नतीजा न निकलने पर श्रमिकों के परिवारों का पलायन तेजी से होता रहा और गिने-चुने लोग ही बचे हैं। सताएं बदलती गईं और जनप्रतिनिधि के चेहरे भी, लेकिन नहीं बदलीं तो मझोला चीनी मिल की बदहाली। ये एक मुद्दा तो बनी हुई है, लेकिन इसकी शुरुआत कराने के लिए दिलचस्पी कोई नहीं ले रहा, जबकि जिले से ही सत्ता के बड़े चेहरे इस मिल क्षेत्र से सीधे जुड़े

हिंदू समाज को एकजुट कर रही हिंदू महासभा

कार्यालय संवाददाता, पीलीभीत

अमृत विचार: अखिल भारत हिंदू महासभा के प्रदेश अध्यक्ष संजीव सिंह राणा और प्रदेश कार्यालय मंत्री विवेक वशिष्ठ सोमवार को पीलीभीत पहुंचे। कार्यक्रमों में उनका भव्य स्वागत किया। जिलाध्यक्ष पंकज शर्मा की अगुवाई में बड़ी संख्या में कार्यकर्ता जमा हुए थे। जिनमें वरिष्ठ पदाधिकारियों ने उत्साह भरा। प्रदेश अध्यक्ष ने विवेक श्रीवास्तव को पश्चिमी उत्तर प्रदेश के प्रभारी की जिम्मेदारी भी दी। शहर के एक बरात घर में कार्यक्रमों मिलन समारोह का हुआ, जिसका संचालन संरक्षक संजय पांडेय ने किया। प्रदेश अध्यक्ष ने कहा कि हिंदू महासभा केवल एक संगठन नहीं, बल्कि एक विचारधारा है। भारत की सनातन आत्मा और सांस्कृतिक मूल्यों की रक्षा के लिए निरंतर कार्य कर रही है। युवाओं से संगठन से जुड़ने और समाज



प्रदेश अध्यक्ष और प्रदेश कार्यालय मंत्री का स्वागत करते कार्यकर्ता।

● पीलीभीत पहुंचे प्रदेश अध्यक्ष ने कार्यकर्ताओं संग की बैठक

● एकजुटता और सेवा भावना का पढ़ाया पाठ, साँपी जिम्मेदारी

में सांस्कृतिक चेतना फैलाने का आह्वान किया। प्रदेश कार्यालय मंत्री ने कहा कि हिंदू महासभा एक राजनीतिक संगठन है और जिसकी स्थापना

1885 में हुई थी। हिंदू महासभा पूरे देश में जातियों में बंटे हिंदुओं को एकजुट करने के लिए कार्य कर रही है। दोपहर एक प्रेसवार्ता हुई, जिसमें प्रदेश अध्यक्ष ने वर्तमान सामाजिक

चुनौतियों, धर्म और राष्ट्र को स्थिति पर संगठन की स्पष्ट भूमिका रखी। प्रदेश अध्यक्ष ने कहा कि जब सनातन संस्कृति पर संकट के बादल मंडरा रहे हैं, तब हिंदू महासभा जैसी संस्थाओं की भूमिका और अधिक महत्वपूर्ण हो जाती है। इस मौके पर जिला महामंत्री मयंक जायसवाल, युवा विंग जिलाध्यक्ष गौरव शर्मा, आयुष सकसेना, नगर अध्यक्ष सुनील कश्यप, बीसलपुर अध्यक्ष सुनील अवस्थी, बीसलपुर महामंत्री अमनीश रतन, पूरनपुर अध्यक्ष धनंजय मिश्रा, बिलसंडा अध्यक्ष विकास मिश्रा, महिला जिलाध्यक्ष बिंदु सिंह, महिला महामंत्री कविता वंशवाल, नगर अध्यक्ष सुमन कश्यप आदि मौजूद रहे।

पति के साथ बाइक से जा रही महिला की गिरकर मौत

कार्यालय संवाददाता, पीलीभीत

अमृत विचार: चलती बाइक से गिरकर महिला की मौत हो गई। सूचना पर पहुंची थाना जहानाबाद पुलिस ने महिला के शव को पोस्टमार्टम के लिए भिजवाया। मृतक शाहजहांपुर की निवासी है। महिला की मौत के बाद परिजनों में कोहराम मचा रहा।

शाहजहांपुर के थाना निगोही क्षेत्र के ग्राम कुदिना निवासी संतोष पाल ने बताया कि उसके भाई महेंद्र पाल अपने परिवार के साथ उत्तराखंड के रुद्रपुर में रहकर प्राइवेट नौकरी करते हैं। कुछ दिन पूर्व वह अपने घर पर आए हुए थे। रविवार दोपहर बाद भाई महेंद्र अपनी पत्नी 23 वर्षीय छाया के साथ उत्तराखंड के

● रुद्रपुर जाने के लिए बाइक से निकले थे। जहानाबाद क्षेत्र में दलकी रमपुरा के पास बाइक अचानक अनियंत्रित हो गई। इससे पीछे बैठी माया बाइक से नीचे गिरकर गंभीर रूप से घायल हो गई। सूचना पुलिस को दी गई तो जहानाबाद पुलिस मौके पर पहुंची। पुलिस ने महिला को सीएचसी में भर्ती करवाया। सीएचसी में उपचार के दौरान महिला की इलाज के दौरान मौत हो गई। प्रभारी निरीक्षक जहानाबाद मनोज कुमार मिश्रा ने बताया कि पोस्टमार्टम करवाकर शव को परिजनों के सुपुर्द कर दिया गया है।

सरकारी अस्पताल में नौकरी लगवाने के नाम पर 1.50 लाख की ठगी

कार्यालय संवाददाता, पीलीभीत

अमृत विचार: सरकारी अस्पताल में नौकरी दिलाने का झांसा देकर एक व्यक्ति से 1.50 लाख रुपये की ठगी कर ली। आरोपी ने खुद को प्रभावशाली बताकर सीएमओ से नजदीकी संबंध होने का हवाला दिया और भरोसे में लेकर रकम ऐंठ ली। पीड़ित ने जब लंबे समय तक न नौकरी मिली और न ही पैसे वापस मिले, तो मामले की शिकायत सुनगढ़ी थाने में की। पुलिस ने तहरीर के आधार पर एफआईआर दर्ज कर जांच शुरू कर दी है।

थाना सुनगढ़ी क्षेत्र के गांव नौगवां पकड़िया निवासी मोहम्मद जाफर पुत्र मकबूल ने पुलिस को तहरीर

● सीएचओ से जान-पहचाने का दिया था हवाला, पिछले साल दी थी रकम

देकर बताया कि उसकी जान पहचान शहर के छोटा खुदागंज के रहने वाले तौफीक से हुई थी। उसके बाद आरोपी का उसके घर दौड़ता हुआ आया। उसने पीड़ित की पत्नी की सरकारी अस्पताल में नौकरी लगवाने की बात कही। इतना ही नहीं उसने सीएमओ से जान पहचान और करीब बताते हुए उसे अपने झांसे में फंसा लिया। नौकरी लगवाने के एवज में 2.50 लाख रुपये देने को कहा। पीड़ित ने विश्वास करते हुए उसे अभिलेख दिए। पीड़ित को दो से तीन माह में नौकरी लगवाने

● पीड़ित की तहरीर पर सुनगढ़ी थाने में दर्ज कराई गई एफआईआर

की बात कही। फरवरी 2024 में आरोपी ने बताया कि नौकरी की बात हो गई। 1.50 लाख रुपये पहले देना होगा। इस पर पीड़ित ने 1.25 लाख रुपये नकद और 25 हजार रुपये ऑनलाइन ट्रान्सफर किए थे। काफी समय बाद जब नौकरी नहीं लगी। तो 20 जून 2025 उसके घर गया। और रुपये वापस करने को कहा तो आरोपी ने गाली गलौज करते हुए जान से मारने की धमकी देना शुरू हो गया। सुनगढ़ी इस्पेक्टर पवन कुमार पांडेय ने बताया कि तहरीर के आधार पर रिपोर्ट दर्ज कर ली गई है।

विक्रय की गई बंधक भूमि को कराया गया सील

संवाददाता, बीसलपुर

अमृत विचार: नगर पालिका परिषद के पूर्व अध्यक्ष ने बैंक में बंधक जमीन को मोहल्ला ग्यासपुर के दो लोगों को विक्रय कर दिया था। बैंक अधिकारियों ने जिला मजिस्ट्रेट की अनुमति लेने के बाद पुलिस बल और मजिस्ट्रेट की मौजूदगी में सील करा दिया है।

नगर पालिका के पूर्व अध्यक्ष नूर अहमद अंसारी ने वर्ष 2007 में यूनियन बैंक ऑफ इंडिया की शाखा से 17.50 लाख रुपये ऋण लिया था। उन्होंने यह ऋण नूर हैडलूम इंडस्ट्रीज के नाम से मंजूर करवाया था। जिसके प्रोपराइटर नूर अहमद अंसारी थे। उन्होंने हैडलूम इंडस्ट्री लगाने के बाद कुछ दिनों तक तो बैंक द्वारा लिए गए ऋण की किश्तें देते रहे, मगर बाद में उन्होंने बैंक की किश्तें देना बंद कर दी। ऐसा



बंधक संपत्ति पर मजिस्ट्रेट की मौजूदगी में कब्जा लेती टीम।

● अमृत विचार

करने पर बैंक का ऋण लगातार बढ़ता रहा और अब यूनियन बैंक की यह रकम करीब 40 लाख रुपये उक्त बंधक भूमि पर हो गई। इसी बीच बैंक के अधिकारियों ने ऋण चुकाने के लिए कई नोटिस भी दिए, लेकिन इसके बावजूद भी उन्होंने बैंक का ऋण नहीं चुकाया। उन्होंने यूनियन बैंक को बंधक

बनाई गई जगह को कई वर्ष पहले नगर के मोहल्ला ग्यासपुर निवासी अखलाक और जकी खान को विक्रय कर दिया था। इसकी भनक जब बैंक अधिकारियों को लगी तो उन्होंने इस प्रकरण में तत्कालीन जिला मजिस्ट्रेट से मुलाकात कर प्रार्थना पत्र देते हुए बंधक जमीन पर

ग्रामीण को पुरानी रंजिश में पीटा, पांच पर रिपोर्ट

बीसलपुर, अमृत विचार: ग्राम अहिरपुर नगला में पुरानी रंजिश के चलते ग्रामीण की पिटाई कर दी गई।

बीच बचाव कराने वालों पर भी हमला किया गया। पुलिस ने पांच आरोपियों के खिलाफ रिपोर्ट दर्ज की है। तहरीर में ग्राम अहिरपुर नगला निवासी सोमपाल ने बताया कि 22 जून को शाम चार बजे वह खेत से घर आ रहे थे। इस बीच गांव के सर्वेश, गुड्डू, मीरा, सर्वेश की छोटी बहन और सर्वेश के बहनोई ने घेराबंदी की। गाली गलौज के बाद मारपीट की गई। सर्वेश ने बांका और गुड्डू ने फावड़ा से वार किया। शोर पर बचाने आए रीतराम, सर्वेश कुमार, रामदास, प्रेमपाल और धर्मवीर पर भी हमला किया। इसके बाद जान से मारने की धमकी देकर भागे गए। पुलिस रिपोर्ट दर्ज कर मामले की जांच कर रही है।

मेडिकल कॉलेज में उमड़ी भीड़, व्यवस्थाएं चरमराई, भटके मरीज

नवोदय एडमिशन और एसएसबी के जवानों का मेडिकल फिटनेस बनवाने में भी पहुंचे लोग

कार्यालय संवाददाता, पीलीभीत

अमृत विचार : मेडिकल कॉलेज में सोमवार को हालात पूरी तरह बेकाबू नजर आए। एक ओर जहां नवोदय विद्यालय प्रवेश के लिए बड़ी संख्या में छात्र मेडिकल जांच के लिए पहुंचे, वहीं एसएसबी जवानों की फिटनेस जांच कराने भी अभ्यर्थियों की भीड़ उमड़ पड़ी। पहले से ओपीडी में इलाज कराने आए सामान्य मरीजों की संख्या पहले ही ज्यादा थी। ऐसे में एक साथ तीन तरह की भीड़ जुटने से अस्पताल परिसर में अफरा-तफरी का माहौल बना रहा। पचास काउंटर से लेकर दवा वितरण केंद्र तक लंबी-लंबी कतारें देखी गईं। मरीजों को फर्श पर बैठकर घंटों अपनी बारी का इंतजार करना पड़ा। कुछ मरीज परिसर के साथ इधर-उधर भटकते दिखाई दिए तो कई बिना इलाज कराए ही लौट गए।

बता दें कि तराई में इन दिनों उमस, गर्मी और अचानक बारिश की वजह से वायरल का प्रकोप तेजी से बढ़ रहा है। ओपीडी में सबसे अधिक मरीज खांसी, बुखार, जुकाम, बदनदर्द, टायफाइड और डायरिया के आ रहे हैं। रविवार को बंदी के बाद सोमवार को जब अस्पताल खुला तो ओपीडी में मरीजों की भीड़ उमड़ पड़ी। मेडिकल कॉलेज में सुबह 8 बजे से ओपीडी चालू की गई। हालांकि डॉक्टर नौ बजे के बाद ही आए। मगर वायरल बुखार के मरीजों की संख्या इस कदर रही कि सुबह 9 बजे तक मेडिकल कॉलेज की



मेडिकल कॉलेज की ओपीडी उमड़ी भीड़ के बाद फर्श पर बैठे मरीज व तीमारदार।

ओपीडी फुल हो गई। सुबह 8 बजे से पचास काउंटर पर भीड़ जुटने लगी, जहां पचास बनवाने के लिए मारामारी रही। पचास काउंटर से लेकर कॉलेज के बाहर सड़क तक कतार पहुंच गई। सुबह 8 से 11 बजे तक ही 1059 पंचे बन गए, जिनमें 70 फीसदी मरीज बुखार से ग्रसित निकले।

बुखार, खांसी, जुकाम, बदन दर्द, उल्टी दस्त के अलावा बच्चों और बुजुर्गों में बुखार के साथ डायरिया की समस्या वाले भी मरीज शामिल रहे, जो पचास बनवाने के बाद मेडिसिन विभाग के कमरों में खड़े दिखाई दिए। डॉक्टर भी भीड़ देखकर चकित रह गए। ऐसे में भीड़ को नियंत्रण करने के लिए भीड़ वाले चैबरो के बाहर गार्ड की ड्यूटी लगाई गई, ताकि किसी तरह का विवाद न होने पाए। मगर भीड़ का आलम यह रहा कि गार्ड भी भीड़ को नियंत्रित नहीं कर सका। ऐसे में

इन दिनों में वायरल का प्रकोप चल रहा है। दर्द, खराश और खुजली लोगों को हो रही है। शरीर में दर्द, बुखार, खांसी के लक्षण होते हैं। वायरल से बचने के लिए लोग मास्क लगाकर रखें। ओपीडी में सोमवार को भीड़ अधिक रही। अभ्यर्थियों के फिटनेस के लिए अलग से डॉक्टर को नियुक्त किया गया है, ताकि लोगों को परेशानी न हो। डॉक्टरों को निर्देशित किए गए हैं कि वह समयबद्ध तरीके से बैठकर ओपीडी में मरीजों का उपचार करें। - डॉ. रमाकांत सागर, सीएमएस मेडिकल कॉलेज

फिटनेस बनवाने के लिए नवोदय के अभ्यर्थी की रही भीड़

ओपीडी में मरीजों के अलावा नवोदय विद्यालय में प्रवेश लेने वाले अभ्यर्थियों की भीड़ उमड़ रही। सुबह से ही फिटनेस बनवाने के लिए मेडिकल कॉलेज में अभ्यर्थी अपने अभिलेख लेकर पहुंचने लगे। आलम यह रहा कि पचास काउंटर से लेकर ओपीडी में मेडिसिन, नेत्र, हड्डी, ईएनटी डॉक्टरों के चैबर में भीड़ लगी रही। भीड़ को देखते हुए प्रचार्य ने एक डॉक्टर को इस कार्य के लिए नियुक्ति किया। लेकिन भीड़ होने की वजह से वह भी कुछ देर के लिए गायब हो गए। फिर पुलिस सुरक्षा के बीच अभ्यर्थियों की लाइन लगाई गई। जहां एक-एक कर अभ्यर्थियों का स्वास्थ्य परीक्षण किया गया। इधर, एसएसबी के जवान भी ईसीजी आदि की जांच करने के लिए वहां पहुंचे।

गैलरी से लेकर डॉक्टर के चैबर के भीतर तक सांस लेने की जगह नहीं बची। इस दौरान कई बार धक्का मुक्की भी हो गई, जहां डॉक्टरों

ने भी भीड़ को देखते हुए जल्दी जल्दी मरीजों को दवा लिखकर पंचे थमा दिए। पूरे दिन में दो हजार से अधिक मरीजों ने ओपीडी में



ओपीडी में उमड़ी भीड़ मरीज व नवोदय के अभ्यर्थियों की भीड़।

● अमृत विचार



पैथोलॉजी लेब के बाहर जांच कराने को लगी भीड़।

● अमृत विचार



पचास काउंटर पर लगी मरीज व तीमारदारों की लगी लाइन।

● अमृत विचार

दिखाया, जिनमें 80 फीसदी मरीज वायरल बुखार से पीड़ित निकले। मेडिकल कॉलेज में दवा लेने आए मरीजों ने बताया उन्हें पचास काउंटर

से लेकर डॉक्टर के चैबर के बाहर कतार लगानी पड़ी। जांच के दौरान रजिस्ट्रेशन के लिए लाइन, सैपल के लिए लाइन। बाद में रिपोर्ट व दवा के

● फर्श पर बैठे दिखाई दिए मरीज दवा से लेकर पचास काउंटर तक रही भीड़

● ओपीडी में सबसे अधिक खांसी, बुखार, जुकाम, बदन दर्द और टायफाइड के आ रहे मरीज

सैपलिंग 500 के पार, टाइफाइड के ज्यादा मामले

सामान्य दिनों में मेडिकल कॉलेज की पैथलॉजी लेब में अधिकतम 250 सैपल होते हैं, लेकिन बीते सप्ताह भर से चल रहे वायरल बुखार के चलते तीन दिनों से सैपल की संख्या तेजी से बढ़ रही है। सोमवार को ओपीडी में दिखाने के लिए आए मरीजों में वायरल के लक्षण देखते हुए डॉक्टरों ने जांचे लिख दीं। इसके बाद लेब के बाहर सैपल देने के लिए भीड़ उमड़ पड़ी। भीड़ को देखते हुए अतिरिक्त कर्मचारियों को सैपल के लिए लगाया गया। मरीजों में अधिकतर सीबीसी, विडाल, एमपी और डेंगू की जांच कर रहे हैं, ताकि टायफाइड, प्लेटलेट्स, हीमोग्लोबिन के बारे में जानकारी हो सके। पूरे दिन में 500 से अधिक लोगों ने सैपल देकर अपनी जांच कराई। लेब में होने वाली जांच में टाइफाइड की पुष्टि अधिक हो रही है। इधर, दवा काउंटर, सीटी स्कैन, हड्डी रोग, नेत्र रोग, सर्जन के चैबरों में भी भीड़ लगी रही। साथ ही अल्ट्रासाउंड और एक्सरे रूम में भी फुल देखने को मिला।

लिए भी कतार लगानी पड़ी। करीब चार से पांच घंटे कतार में लगना पड़ा, तब जाकर दवा मिल पाई। दिन भर अफरा तफरी मची हुई है।

किसोरी को फुसलाकर ले जाने की रिपोर्ट

दियोरियाकलां, अमृत विचार : किसोरी को फुसलाकर ले जाने के मामले में कार्रवाई की गई है। क्षेत्र के एक व्यक्ति ने पुलिस को दी तहरीर में बताया कि उनकी सोलह वर्षीय पुत्री को एक युवक अपने साथियों संग बहला फुसलाकर ले गया। काफी तलाशने के बाद भी पुत्री का पता नहीं लग सका। पुलिस ने ग्राम पिपरिया संजयपुर के निवासी कपिल पुत्र श्रीराम के खिलाफ रिपोर्ट दर्ज की है।

पुरानी रंजिश में गाली गलौज, मारपीट

दियोरियाकलां, अमृत विचार : पुरानी रंजिश को लेकर महिला से मारपीट की गई। कोतवाली क्षेत्र के गांव न्यूरानपुर निवासी हेमवती पत्नी मुनालाल ने पुलिस को दी गई तहरीर में बताया कि पुरानी रंजिश को लेकर गांव के माली प्रसाद, गोपाल प्रसाद, मनोहर लाल, दिनेश लाली डंडे लेकर आ गए और गाली गलौज शुरू कर दी। विरोध करने पर मारपीट की गई। पुलिस रिपोर्ट दर्ज कर कड़े मामले की जांच कर रही है।

बाइक की टक्कर से महिला घायल

बीसलपुर, अमृत विचार : गांव से पैदल आ रही महिला को बरेली मार्ग पर बाइक सवार ने टक्कर मार दी, जिससे वह गंभीर रूप से घायल हो गई। ग्राम कंधारपुर निवासी बसंतराम की पत्नी मुनी देवी ग्राम शेखापुर की पुलिसिया के पास पैदल जा रही थी। इस बीच पीछे से तेज रफतार से आ रहे बाइक सवार ने टक्कर मार दी। जिसमें महिला घायल हो गई। घायल को सीएचसी भर्ती कराया है।

ई-ऑफिस शुरू न करने वालों पर होगी कार्रवाई

कार्यालय संवाददाता, पीलीभीत

अमृत विचार : शासन के निर्देशानुसार सरकारी कार्यालयों में डिजिटल काम को बढ़ावा देने के लिए ई-ऑफिस व्यवस्था लागू कर दी गई है, मगर जिले के कुछ विभागों में अभी तक पुराने ढर्रे पर ही कार्य किया जा रहा है।

इधर, मामला संज्ञान में आने पर सीडीओ ने विकास भवन में संचालित विभागों की सूची तलब की है। सीडीओ के मुताबिक ई-ऑफिस के माध्यम से कार्य न करने वालों के विरुद्ध कार्रवाई की जाएगी।

सीडीओ ने ई-ऑफिस को लेकर विकास भवन के सभी विभागों की सूची की तलब

ई-ऑफिस प्रदेश सरकार के राष्ट्रीय ई-गवर्नेंस कार्यक्रम के तहत मिशन मोड प्रोजेक्ट है। इसका उद्देश्य प्रदेश सरकार के अंतर्गत आने वाले सभी विभागों और कार्यालयों में होने वाले समस्त कार्यों/प्रक्रियाओं को प्रभावी और पारदर्शी बनाना है। ई-ऑफिस प्रणाली से कार्यालय के सभी पत्र, फाइल संबंधित कार्य ऑनलाइन हो जाएंगे। इससे दस्तावेज को सुरक्षित रखने से लेकर फाइल और कोई

भी पत्र खोजने में भी आसानी होगी। इससे समय की भी बचत होगी। मगर जनपद में महज कुछ विभागों में ही ई-ऑफिस प्रणाली लागू हो गई है। सीडीओ राजेंद्र सिंह के संज्ञान में आया कि विकास भवन में संचालित कुछ विभाग ई-ऑफिस व्यवस्था के तहत कार्य नहीं कर रहे हैं। जिस पर उन्होंने विकास भवन में संचालित सभी विभागों की सूची तलब की है। इसमें उन विभागों को चिह्नित कर नोटिस दिया जाएगा, जो ई-ऑफिस के तहत कार्य नहीं कर रहे हैं। सीडीओ ने बताया कि ई-ऑफिस प्रणाली लागू न करने वालों पर कार्रवाई की जाएगी।

चलने से पहले उखड़ने लगे ई-रिक्शा के हैंडल

लापरवाही

कार्यालय संवाददाता, पीलीभीत

अमृत विचार : शहर की सफाई व्यवस्था और डोर टू डोर कूड़ा कलेक्शन करने के लिए कुछ माह पहले नगरपालिका ने 10 ई-रिक्शों की खरीद की थी। मगर, शुरू होने से पहले ही ई-रिक्शा के हैंडल ढीले पड़ गए और ढक्कन चटने लगे हैं। मामला संज्ञान में आने पर अध्यक्ष ने कार्रवाई करने हुए ई-रिक्शों का भुगतान रोकने और उन्हें सप्लायर को वापस करने के निर्देश दिए। चेयरमैन ने सफाई निरीक्षक को ठेकेदार को तलब करने के लिए कहा है। बता दें कि ढाई लाख की आबादी वाले शहर

डोर टू डोर कूड़ा कलेक्शन के लिए खरीदे गए थे 10 रिक्शे

डोर टू डोर कूड़ा कलेक्शन के लिए ई-रिक्शा खरीदे गए थे। फर्म ने जो रिक्शे दिए थे, उनकी गुणवत्ता खराब पाई गई है। संबंधित ठेकेदार को ई-रिक्शा वापस करने के लिए कहा गया है। बिल भुगतान पर भी रोक लगा दी गई है।

- डॉ. आस्था अग्रवाल, अध्यक्ष, नगरपालिका, पीलीभीत

कैचर और एक सीवर टैंक साफ करने वाली मशीन है, जो प्रतिदिन शहर चलती है। इसके बाद भी कूड़ा का पूरी तरह से निस्तारण वाडों में नहीं हो पा रहा था। ऐसे में घरों से कूड़ा एकत्र करने के लिए नगरपालिका की ओर से ई-रिक्शा खरीदने का प्रस्ताव बनाया था। प्रस्ताव को स्वीकृति होने के बाद बरेली की एक फर्म को यह टेंडर दिया गया था। एक ई-रिक्शा की लागत करीब दो लाख रुपये तय

हुई थी। इस हिसाब से 20 लाख रुपये के ई-रिक्शा खरीदे गए थे। ठेकेदार की ओर से ई-रिक्शा देकर अपनी जिम्मेदारी पूरी कर ली थी, जो अभी चलना शुरू नहीं हुए। मगर खड़े-खड़े ही ई-रिक्शा में खराबी आना शुरू हो गई है। आलम यह है कि किसी का हैंडल ढीले पड़ने के साथ टूटने लग रहे हैं। वहीं ढक्कन भी चटक गए हैं। लोड होने से पहले बॉक्स की चादर टूटने लगी है। इसकी शिकायत मिलने पर अध्यक्ष डॉ. आस्था अग्रवाल ने संज्ञान में आने पर उन्होंने सफाई निरीक्षक साबिर अली को तलब किया। इस पर उन्होंने सफाई निरीक्षक को ई-रिक्शा ठेकेदार को वापस करने के लिए कहा।

मामला संज्ञान में आने पर चेयरमैन ने रोक बिल

डोर टू डोर कूड़ा कलेक्शन के लिए ई-रिक्शा खरीदे गए थे। फर्म ने जो रिक्शे दिए थे, उनकी गुणवत्ता खराब पाई गई है। संबंधित ठेकेदार को ई-रिक्शा वापस करने के लिए कहा गया है। बिल भुगतान पर भी रोक लगा दी गई है।

मंदिर की संपत्ति खुर्द बुर्द करने की कोशिश का आरोप

पीलीभीत, अमृत विचार : विश्व हिंदू महासंघ के कार्यकर्ता सोमवार को कलेक्ट्रेट पहुंचे और डीएम से शिकायत की, जिसमें कुछ लोगों पर संतोषी माता मंदिर में बलपूर्वक हस्तक्षेप करके संपत्ति को खुर्द-बुर्द करने से रोकने की मांग की गई।

डीएम कार्यालय में की गई शिकायत में बताया कि टनकपुर हाईवे पर छतरी चौराहा के पास मां संतोषी मंदिर है। मोहल्ला सुगन्धी के तमाम लोग लंबे समय से पूजा अर्चना व देखरेख करते रहे हैं। मंदिर की संपत्ति पर कब्जा करने के लिए आरोप है कि एक व्यक्ति ने फर्जी संस्था थोखाधड़ी करते हुए बना ली। इसमें सही तथ्य छिपाए गए और पंजीकरण रजिस्ट्रार फर्म्स सोसायटी एवं चिट्स बरेली से करा लिया था। आरोप है कि अभी भी उक्त लोग मंदिर की संपत्ति को खुर्द बुर्द कर रहे हैं। इनका हस्तक्षेप रोकने की मांग की गई। शिकायत करने वालों में जिलाध्यक्ष नितिन राठौर, विनाय राठौर आदि थे।

देखरेख करते रहे हैं। मंदिर की संपत्ति पर कब्जा करने के लिए आरोप है कि एक व्यक्ति ने फर्जी संस्था थोखाधड़ी करते हुए बना ली। इसमें सही तथ्य छिपाए गए और पंजीकरण रजिस्ट्रार फर्म्स सोसायटी एवं चिट्स बरेली से करा लिया था। आरोप है कि अभी भी उक्त लोग मंदिर की संपत्ति को खुर्द बुर्द कर रहे हैं। इनका हस्तक्षेप रोकने की मांग की गई। शिकायत करने वालों में जिलाध्यक्ष नितिन राठौर, विनाय राठौर आदि थे।

अब दौड़े जिम्मेदार, बजाज हिंदुस्थान चीनी मिल का गोदाम सील

अमृत विचार खबर का असर

संवाददाता, बरखेड़ा

अमृत विचार : बजाज हिंदुस्थान चीनी मिल बरखेड़ा की किसानों के गन्ना बकाया भुगतान अदा न करने पर बीते दिनों आरसी जारी कर दी गई थी। मगर, इसके कई दिन बाद भी कार्रवाई की चाल सुस्त रही। किसानों के बकाया भुगतान को लेकर अमृत विचार में प्रकाशित खबर का संज्ञान लेते हुए अधिकारी हस्तगत में आए। तहसील से पहुंची टीम ने चीनी मिल के गोदाम को सील कर दिया है। उसमें 87102 क्विंटल चीनी का स्टॉक बताया जा रहा है। हालांकि इससे अधिक बकाएदारी किसानों की है। ऐसे में अभी आगे की किसानों की मुश्किलें कम होती नहीं दिख रही हैं।

बजाज चीनी मिल का पेराई सत्र 12 नवंबर 2024 को शुरू हुआ था, जो 22 फरवरी 2025 तक चला। इस दौरान मिल ने 45.13 लाख क्विंटल गन्ना खरीदा था, जिसकी कुल कीमत 165.81 करोड़ रही। मगर, सुस्त गति के चलते चीनी मिल ने अभी तक किसानों को महज 48.11 करोड़ रुपये का भुगतान किया, जो 30 नवंबर 2024 तक खरीदे गए गन्ने का रहा। इसके बाद से भुगतान की आस लगाए किसान परेशान परेशान होते रहे। चीनी मिल



बजाज हिंदुस्थान चीनी मिल बरखेड़ा का गोदाम सील करने पहुंची टीम।

गोदाम में मिला 87102 क्विंटल चीनी का स्टॉक, बकाएदारी और भी अधिक

बजाज चीनी मिल का पेराई सत्र 12 नवंबर 2024 को शुरू हुआ था, जो 22 फरवरी 2025 तक चला। इस दौरान मिल ने 45.13 लाख क्विंटल गन्ना खरीदा था, जिसकी कुल कीमत 165.81 करोड़ रही। मगर, सुस्त गति के चलते चीनी मिल ने अभी तक किसानों को महज 48.11 करोड़ रुपये का भुगतान किया, जो 30 नवंबर 2024 तक खरीदे गए गन्ने का रहा। इसके बाद से भुगतान की आस लगाए किसान परेशान परेशान होते रहे। चीनी मिल

तहसीलदार बोले: गन्ना किसानों के बकाया भुगतान को लेकर अब आगे होगी कार्रवाई

बीते दिनों चीनी मिल की आरसी जारी हुई थी। इसी क्रम में कार्रवाई करते हुए सोमवार को बजाज हिंदुस्थान चीनी मिल के गोदाम सील किए गए हैं। अगर मिल अभी भी भुगतान नहीं करती है तो नियमानुसार आगे कार्रवाई की जाएगी। - वीरेंद्र प्रताप सिंह, प्रभारी तहसीलदार, बीसलपुर

ब्रह्मचारी घाट का सौंदर्यीकरण कार्य मिला ठप

कार्यालय संवाददाता, पीलीभीत

अमृत विचार : शहर के ऐतिहासिक ब्रह्मचारी घाट पर पर्यटन विभाग द्वारा कराए जा रहे सौंदर्यीकरण कार्य के ठप होने से हालात चिंताजनक बन गए हैं। इसे लेकर नगरपालिका अध्यक्ष डॉ. आस्था अग्रवाल ने सोमवार को निरीक्षण किया। इस दौरान प्रोजेक्ट मैनेजर और ठेकेदार पर नाराजगी जताई। साफ कहा कि यदि बारिश के कारण देवहा नदी का जलस्तर बढ़ा और मंदिर या घाट क्षेत्र को किसी भी प्रकार का नुकसान हुआ, तो इसके जिम्मेदार प्रोजेक्ट मैनेजर और ठेकेदार होंगे। इस लापरवाही की शिकायत वह मुख्यमंत्री योगी आदित्यनाथ से करेंगी।

बता दें कि बंधन योजना के तहत शहर के ब्रह्मचारी घाट का सौंदर्यीकरण कराने के लिए नगरपालिका अध्यक्ष डॉ. आस्था अग्रवाल की ओर से वर्ष 2023 में मुख्यमंत्री के समक्ष प्रस्ताव रखा गया था, जिसके बाद शासन ने स्वीकृति देते हुए तीन करोड़ का बजट स्वीकृति किया था। इस कार्य का जिम्मा पर्यटन



ब्रह्मचारी घाट का निरीक्षण करती अध्यक्ष डॉ. आस्था अग्रवाल पर्यटन विभाग की टीम।

विभाग को सौंपा गया। सर्वे के बाद घाट पर पिचिंग, मूर्ति विसर्जन के लिए कृत्रिम तालाब, स्थायी पुल, मार्ग, प्रकाश व्यवस्था, सड़क का निर्माण होना है। टेंडर प्रक्रिया पूरी होने के बाद 14 मार्च 2024 पूजन कराने के बाद निर्माण कार्य शुरू करा दिया गया, लेकिन 14 माह बीतने के बाद भी काम अधूरा है। अभी तक रेटनिंग वॉल नहीं बन सकी है, जबकि अब मानसून आने वाला है। ऐसे में देवहा नदी में कटान की आशंका बनी हुई है। इसको लेकर सोमवार को चेयरमैन डॉ. आस्था अग्रवाल ने पर्यटन विभाग

की टीम के साथ ब्रह्मचारी घाट का निरीक्षण किया। सौंदर्यीकरण का काम रुकने की वजह से अध्यक्ष ने प्रोजेक्ट मैनेजर लज्जाराम और ठेकेदार से नाराजगी जताई। उन्होंने ब्रह्मचारी घाट पर पहुंचकर काम रोकने के लिए कार्य के संबंध में जानकारी ली। इस पर प्रोजेक्ट मैनेजर ने वहां पर रेटनिंग वॉल बनने में मुश्किलें बता रहा है, क्योंकि नदी के अंदर पत्थरों का ढेर लगा हुआ है। ऐसे में मैनुअल और मशीन दोनों से उनका कटाई नहीं हो पा रही है। इस वजह से काम में देरी हो रही है। उन्होंने कहा कि यदि दो-तीन

Guard Your Sight :

Know More About Diabetic Retinopathy!

Learn the risks, spot the signs, and protect your vision. Take control now!"

FOCUS नेत्रालय
731-098-7005

- ◆ NABH ACCREDITED HOSPITAL IN BAREILLY
- ◆ MORE THAN 40000 SUCCESSFUL SURGERIES DONE
- ◆ ARTIFICIAL INTELLIGENCE ASSISTED EYE SURGERIES
- ◆ "NO INJECTION" ANAESTHESIA BY EYE DROPS
- ◆ AVUSHMAN / CGHS / ECHS / TPA /HEALTH INSURANCE / CASHLESS AVAILABLE

मानसिक रोग, सैक्स रोग, नशा उन्मूलन विशेषज्ञ



**डॉ. (प्रो.) राकेश
यदुवंशी**

**Neuropsychiatrist
M.B.B.S., M.D., F.I.P.S.,
M.I.A.C.A.M.**

(के.जी.एम.यू. लखनऊ)

भूतपूर्व मनोचिकित्सक,
रूहेलखण्ड मेडिकल कॉलेज, बरेली



**सैयद उम्मे
कुलसुम**

क्लिनिकल साइकोलॉजिस्ट

मिलने का समय

सोमवार-बुधवार

पूर्वाह्न 11 से 3 बजे तक

एवं 6 से 8 बजे तक

गुरुवार-शनिवार

दोपहर 2 बजे से 6 बजे तक

• हिस्टीरिया, मिर्गी

• सिर दर्द, माइग्रेन

• डिप्रेशन, घबराहट

• पागलपन

• बेवजह शक, भ्रम

चिन्ता करना

• शीघ्र पतन, तनाव

न आना

• स्टिकजोफ्रेनिया,

उन्माद, मेनिया

• नशे की आदत

• याददाश्त कम

होना, डिमेंशिया

• बच्चों में चंचलता

• बिस्तर गीला

करना

• नींद न आना,

ज्यादा आना

• बार-बार हाथ

धोना OCD

दिमाग की जाँच
(E.E.G.) की
सुविधा उपलब्ध है।

संवेदना
क्लिनिक

100 फीटा रोड, बरेली।
Mob. 08126922960
Clinic : 7409944400

बिजली कर्मी को बनाया बंधक

पूरनपुर, अमृत विचार: घर की खराब बिजली सही न करने पर आरोपियों ने बिजली कर्मचारी को बंधक बना लिया। धारदार हथियार से हमला कर उसे घायल कर दिया। शोर मचाने पर ग्रामीणों ने बिजली कर्मचारी को बंधनमुक्त करा दिया। पुलिस ने दो महिलाओं समेत चार के खिलाफ रिपोर्ट दर्ज की है।

थाना खुटार के गांव जादौपुर हाशिम खां पुत्र इदरीश खां बिजली मैकेनिक हैं। चार दिन पहले हाशिम बाइक से गोरा गांव के निजामुद्दीन के घर के दरवाजे से निकल रहे थे। निजामुद्दीन ने हाशिम से घर बिजली सही करने को कहा। उसने मना कर दिया। इस पर निजामुद्दीन भड़क गया। आरोप है कि गाड़ी गलौज करते हुए हाशिम पर धारदार हथियार से हमला कर दिया, जिससे वह घायल हो गए। हाशिम की बाइक गिर गई। आरोप है कि निजामुद्दीन की पत्नी, बहन और एक अज्ञात व्यक्ति वहां आया। सभी ने हमला कर मारपीट की। कमरे में लंकाकर बंधक बना लिया। उसके बाइक में तोड़फोड़ की। आसपास के ग्रामीणों ने हाशिम को बंधनमुक्त कराया। पुलिस रिपोर्ट दर्ज कर जांच कर रही है।

केंद्रीय मंत्री के हस्तक्षेप पर जिम्मेदारों ने ली सुध, देर रात से शुरू हुआ कार्य

अभियंताओं की देखरेख में शुरू हुआ कार्य, क्षतिग्रस्त साइफन एग्रेज में डाली गई मिट्टी

कार्यालय संवाददाता, पीलीभीत

अमृत विचार: हरदोई ब्रांच नहर से निकलने वाली माधोटांडा रजवाहा के क्षतिग्रस्त हुए साइफन एग्रेज को दुरुस्त करने के लिए युद्धस्तर पर कार्य चल रहा है। शारदा सागर खंड के अभियंताओं की देखरेख में देर रात ही कार्य शुरू कर दिया गया था। दोपहर तक मिट्टी डालने का कार्य किया गया।

अभियंताओं के मुताबिक मिट्टी कार्य पूरा होने के बाद रजवाहा में धीरे-धीरे पानी छोड़ा जाएगा। इसके कुछ समय बाद पक्का कार्य कराया जाएगा। यदि बारिश नहीं हुई तो तीन से चार दिन के भीतर कार्य पूरा कर रजवाहा को सुचारू रूप से चलाया जाएगा।

पूर्व सांसद नवाब शमशुल हसन खां ने अपने कार्यकाल के दौरान किसानों को सिंचाई के लिए पानी मुहैया कराने के लिए कुछ नहरों का निर्माण कराया था। वर्ष 1977 के आसपास हरदोई ब्रांच नहर से माधोटांडा रजवाहा निकाली गई थी। यह रजवाहा 1.1 किमी



माधोटांडा रजवाहा के क्षतिग्रस्त साइफन एग्रेज में डाली जा रही मिट्टी। ● अमृत विचार

पर खारजा नहर के ऊपर लिंटर (साइफन) डालकर निकाली गई थी। इससे कलौनगर और पूरनपुर क्षेत्र की सैकड़ों एकड़ कृषि भूमि की सिंचाई होती आ रही थी। इधर रविवार सुबह साइफन एग्रेज के पास ही नहर में रिसाव शुरू हो गया था। देखते ही देखते कुछ मिनट में साइफन एग्रेज पूरी तरह धंस गया और रजवाहा का पानी नीचे से गुजर रही खारजा नहर में जाने लगा।

जानकारी लगते ही आसपास के किसान बड़ी संख्या में मौके पर जा पहुंचे थे। वहीं कुछ लोगों ने साइफन धंसने के वाडियो बनाकर सोशल

मीडिया पर वायरल कर दिया। सोशल मीडिया पर वीडियो वायरल होते ही हड़कंप मच गया। सूचना पर सिंचाई विभाग के अभियंताओं की टीम भी मौके पर पहुंची और तत्काल नहर को बंद करवा दिया गया था। नहर कटने से पुल की संरचना पर भी खतरा मंडराने लगा है।

इधर, मामला केंद्रीय मंत्री एवं पीलीभीत सांसद जितिन प्रसाद के भी संज्ञान में आया। बताते हैं कि केंद्रीय मंत्री ने इस मामले में शासन स्तर पर वार्ता कर तत्काल मरम्मत कार्य शुरू कराने का आग्रह किया। उधर केंद्रीय मंत्री के हस्तक्षेप होने

के बाद देर रात से ही शारदा सागर खंड के अभियंताओं की देखरेख में आनन फानन में कार्य शुरू कर दिया गया। देर रात से ट्रैक्टर ट्रालियों की मदद से मिट्टी डालने का कार्य शुरू किया गया जो सोमवार दोपहर तक चलता रहा। करीब एक हजार ट्राली मिट्टी साइफन एग्रेज में डाली जा चुकी है।

शारदा सागर खंड के अभियंताओं का कहना है कि मिट्टी कार्य लगभग पूरा हो चुका है। डाली गई मिट्टी की मजबूती के लिए रजवाहा में धीरे-धीरे पानी छोड़ा जाएगा। इसके बाद ही संबंधित हिस्से में पक्का कार्य कराया जाएगा। शारदा सागर खंड के अभियंता का कहना है कि यदि बारिश ने कोई बाधा नहीं पहुंचाई तो तीन से चार दिन के भीतर सभी कार्य पूरे कर लिए जाएंगे। इसके बाद रजवाहा को सुचारू रूप से चलाया जाएगा।

कटे मार्ग और पुलों का भी काम शुरू, ठोकरें भी बनाई



बीसलपुर, अमृत विचार: मानसून और संभावित बाढ़ को देखते हुए केंद्रीय राज्यमंत्री जितिन प्रसाद के निर्देश पर एक साल पूर्व कटे बीसलपुर चौसर हरदोई पट्टी संपर्क मार्ग का निर्माण कार्य भी आखिरकार शुरू हो गया। निर्माणधीन ललौर गुजरानपुर पुल का निर्माण कार्य में भी तेजी आई है। इसके अलावा कई गांव में नदी किनारे ठोकरें बनवाने का कार्य भी कराया गया है। बता दें कि बीते साल बारिश के बाद आई बाढ़ में चौसर हरदोई पट्टी से बीसलपुर आने वाला संपर्क मार्ग कट गया था। किसान नेता देव स्वरूप पटेल ने ग्रामीणों को हो रही दिक्कत को लेकर केंद्रीय राज्यमंत्री एवं पीलीभीत सांसद जितिन प्रसाद से कटे संपर्क मार्ग की शिकायत की थी। उन्होंने ललौर गुजरानपुर पुल का निर्माण कार्य भी गति से होने की शिकायत भी की। इसका संज्ञान लेते हुए केंद्रीय राज्यमंत्री ने अफसरों को निर्देश दिया। जिसके बाद पीडब्ल्यूडी ने कटे संपर्क मार्ग चौसर हरदोई पट्टी का निर्माण कार्य शुरू कराया है। ललौर गुजरानपुर पुल के निर्माण कार्य को भी तेजी से पूरा करने के निर्देश दिए गए हैं। आगामी माह तक इसे पूरा कराने के निर्देश दिए गए हैं। इसके अलावा भैसाट जलालपुर पर कटे मार्ग पर भी कार्य शुरू करने, बैरा अमृता के पास बाऊली धार्मिक स्थल पर राहुआ नदी के कटान को रोकने के लिए ठोकरें बनवाने, वैदखंडा राहुपुर की मोड़ पर राहुआ के किनारे मुख्य मार्ग नदी के किनारे कटान रोकने को ठोकरें बनवाकर मार्ग सुरक्षित किए जाने, रसिया खानपुर और वैदखंडा के मोड़ पर आबादी क्षेत्र में मुख्य सड़क पर हो रहे जल भराव का निस्तारण करने आदि कार्य को लेकर भी सख्त निर्देश दिए हैं।

विधायक-वन अफसरों ने किया ने किया पौधरोपण

कार्यालय संवाददाता, पीलीभीत

अमृत विचार: डॉ. श्यामा प्रसाद मुखर्जी के बलिदान दिवस पर बीसलपुर विधायक समेत अन्य जनप्रतिनिधियों एवं वन अफसरों ने गांव जसोली के समीप पौधरोपण किया। इस दौरान विधायक ने ग्रामीणों को पर्यावरण को सुरक्षित रखने के लिए अधिक से अधिक पौधरोपण करने की अपील की।

बीसलपुर विधायक विवेक वर्मा सोमवार को पीलीभीत-बीसलपुर मार्ग के समीप स्थित गांव जसोली पहुंचे। यहां उन्होंने ब्लाक प्रमुख अशोक शर्मा, क्षेत्रीय वनाधिकारी रोहित जोशी, ग्राम प्रधान, वनकर्मियों एवं ग्रामीणों के साथ पौधरोपण किया। विधायक ने कहा कि पर्यावरण को संरक्षित करने के लिए पौधरोपण करना प्रत्येक नागरिक की जिम्मेदारी है। अपने घरों के



गांव जसोली में पौधरोपण करते विधायक विवेक वर्मा।

आसपास और खाली स्थानों पर पौध लगाए। इससे हम स्वयं का नहीं बल्कि अपनी भावी पीढ़ी का भविष्य सुरक्षित कर सकते हैं। इसके अलावा प्राथमिक विद्यालय भरतपुर में भी ग्राम प्रधान की देखरेख में पौधरोपण किया गया। यहां प्रधानाध्यापक, क्षेत्रीय वनाधिकारी, रेंज स्टाफ एवं डब्ल्यूटीआई की टीम मौजूद रही।

बिजली जाए तो एसएमएस करके भी बताएं, अफसर कॉल भी उठाएं

कार्यालय संवाददाता, पीलीभीत

अमृत विचार: पिछले कुछ दिनों से बिजली व्यवस्था बहाल है। पावर कॉरपोरेशन के अफसर-कर्मचारियों द्वारा इसकी कोई सूचना न देने और कॉल रिसीव न करने पर नाराजगी उपभोक्ताओं में बढ़ रही है। हालांकि अब राज्यमंत्री ने पावर कॉरपोरेशन के अफसरों संग बैठक की, जिसमें व्यवस्था में सुधार के साथ ही बिजली कटौती की सूचना एसएमएस के माध्यम से देने के निर्देश दिए।

राज्यमंत्री गन्ना विकास एवं चीनी मिल राज्यमंत्री संजय सिंह गंगवार की अध्यक्षता में गांधी सभागार में सोमवार को बैठक हुई। उन्होंने एक्सईएन से बिजली व्यवस्था के संबंध में जानकारी की। शहर की बिजली व्यवस्था को सुचारू कराने के निर्देश दिए। उन्होंने कहा कि कहीं भी ट्रांसफार्मर, लाइन और खम्भे खराब हो तो उन्हें तत्काल



बैठक के दौरान निर्देश देते राज्यमंत्री संजय सिंह गंगवार। ● अमृत विचार

● राज्यमंत्री ने पावर कॉरपोरेशन के अफसरों संग की बैठक, दिए निर्देश

ठीक कराया जाए। उन्होंने बिजली कटौती पर नाराजगी व्यक्त करते हुये कहा कि सख्ती कितने समय तक बाधित रहेगी इसकी सूचना जिला प्रशासन एवं उपभोक्ताओं को एसएमएस के द्वारा दी जाए। ये भी कहा कि उपभोक्ताओं से सूचना मिली है कि आम जनमानस द्वारा

कॉल करने पर रिसीव नहीं की जाती है। निर्देश दिए कि सभी की कॉल उठाएं और अगर किसी कारणवश फोन नहीं उठता तो बैक कॉल अवश्य करें। राज्यमंत्री गंगवार ने कहा कि उपभोक्ताओं की समस्या को सुनकर त्वरित निस्तारण कराना सुनिश्चित करें। अंत में डीएम ज्ञानेंद्र सिंह ने राज्यमंत्री को आवश्स्त करते हुए कहा कि दिए गए निर्देशों का सख्ती से अनुपालन कराया जाएगा।

कलश और पालकी यात्रा निकाली

● बड़ी संख्या में शामिल हुए भक्त, फूलों से स्वागत

कार्यालय संवाददाता, पीलीभीत

अमृत विचार: साईं धाम मंदिर नकटादाना चौराहा का 16वां स्थापना दिवस धूमधाम से मनाया जा रहा है। पहले दिन कलश यात्रा और पालकी यात्रा निकाली गई। बड़ी संख्या में भक्त शामिल हुए और यात्रा का कई जगह स्वागत किया गया।

सुबह से ही बड़ी संख्या में साईं भक्त पहुंचना शुरू हो गए। भक्तिभाव और श्रद्धा से ओतप्रोत होकर सुबह 9 बजे धूमधाम से कलश यात्रा निकाली गई, जिसमें महिलाएं पीत वस्त्र धारण कर



साईं पालकी यात्रा में शामिल भक्त। ● अमृत विचार

शामिल हुई। वैदिक मंत्रोच्चारण और पूजन के साथ शुरुआत की गई। सिर पर कलश रखकर महिलाएं चल रही थी। शाम 4 बजे से साईं पालकी यात्रा बैंड बाजों के साथ निकाली गई। भजन कीर्तन और साईं राम के जयकारों के साथ भक्त शामिल हुए।

प्रमुख मार्गों से होते हुए पालकी यात्रा वापस मंदिर पहुंचकर संपन्न हुई। श्रद्धालुओं ने बाबा से सुख-शांति, सद्भाव और उन्नति की प्रार्थना की। इस मौके पर सुरेन्द्र सिंह कटियार, अनुप अग्रवाल, पुजारी रवि त्रिपाठी आदि मौजूद रहे।

मंडलायुक्त की अध्यक्षता में हुई समीक्षा बैठक

कार्यालय संवाददाता, पीलीभीत

अमृत विचार: मंडलायुक्त सौम्या अग्रवाल की अध्यक्षता में मुख्यमंत्री डैशबोर्ड की समीक्षा बैठक गांधी सभागार में सम्पन्न हुई। समीक्षा के दौरान सड़क निर्माण, सिंचाई, विद्युत देय, पंचायत भवन निर्माण, प्रधानमंत्री आवास योजना शहरी/ग्रामीण, छात्रवृत्ति, पेयजल, मुख्यमंत्री स्वरोजगार योजना, मुख्यमंत्री आवास योजना, प्रधानमंत्री सड़क योजना, अमृत योजना आदि की विभागवार समीक्षा की गई। अधिकारियों को योजनाओं को समयबद्ध व मानक के अनुरूप पूर्ण करने के निर्देश दिए।

मंडलायुक्त ने बैठक में आम जनता की समस्याओं के समाधान के सम्बन्ध में समीक्षा की। कहा



पीलीभीत सितारगंज बाईपास का निरीक्षण करने पहुंची मंडलायुक्त सौम्या अग्रवाल।

कि जनशिकायती प्रार्थना पत्रों का का गुणवत्तापरक निस्तारण करें। शिकायतों की निस्तारण आख्या देखी गई। संचालित योजनाओं के कैम्प लगाकर लोगों को लाभ देने के निर्देश दिए। इसके बाद मंडलायुक्त ने निर्माणधीन आसाम चौराहा ओवरब्रिज का औचक निरीक्षण किया। निरीक्षण के

दौरान नेशनल हाईवे के अधिशासी अभियन्ता ने अवगत कराया गया कि निर्माणधीन ओवरब्रिज की कुल लागत 126.94 करोड़ है और ओवरब्रिज की लम्बाई 1.086 किमी है।

उन्होंने कार्यदायी संस्था को अक्टूबर तक समस्त कार्य पूर्ण कराने के निर्देश दिए। फिर

वीडियो बनाने की वजह से हमलावर हुई थी बाधिन

संवाददाता, पूरनपुर

अमृत विचार: गन्ने के खेत में काम करने के दौरान एक बाधिन ने ग्रामीण पर हमला कर दिया। हालांकि ग्रामीण बच गया। दूसरे दिन वन विभाग ने उसकी लोकेशन ट्रेस की। बाधिन के शावकों समेत जंगल में वापस लौटने का दावा किया जा रहा है।

पूरनपुर तहसील क्षेत्र का गांव शास्त्रीनगर जनपद लखीमपुर खीरी के संपूर्णनगर जंगल के पास है। रविवार को गांव के धनेश जंगल में सटे अपने गन्ने के खेत में गुडई करने थे। इस दौरान शावकों के साथ घूम रही बाधिन ने धनेश पर हमला करने के लिए छलांग लगा दी। धनेश

बाल बाल बच गए। शोर शराबा करने पर बाधिन शावकों को लेकर चली गई। जानकारी लगते ही संपूर्णनगर रेंज की वन विभाग की टीम मौके पर पहुंच गई। टीम ने आस पास के क्षेत्र में बाधिन की लोकेशन ट्रेस करने का प्रयास किया।

रेंजर अनिल कुमार ने बताया रविवार तड़के बाधिन जंगल से शावकों के साथ खेतों की ओर घूमने आई थी। मोबाइल से वीडियो बनाने पर शावकों की सुरक्षा के लिए वह हमलावर हो गई। उसके जंगल में जाने की बात सामने आई है। हालांकि ग्रामीणों में दूसरे दिन भी बाधिन की दहशत देखी गई। वह खेतों में काम करने से बचते रहे।

पति भगा ले गया युवती, महिला को घर से निकाला

पूरनपुर, अमृत विचार: देहज में बाइक न मिलने पर ससुरालियों ने विवाहिता को प्रताड़ित किया। आरोप है कि पति नशे में विवाहिता के साथ मारपीट करता था। देहज की मांग पूरी न होने पर पति ने दूसरी युवती से शादी कर ली। पुलिस ने पति सहित चार के खिलाफ मुकदमा दर्ज किया है। थाना सेहरामऊ उत्तरी क्षेत्र के गांव रानीगंज की रेशमा देवी ने पुलिस को दी तहरीर में बताया कि उसकी शादी मार्च 2019 में महुा खुर्द कलांग गांव के सागर नन्हलाल से हुई थी। ससुराल वाले देहज से संतुष्ट नहीं हुए। विवाहिता को प्रताड़ित करने लगे। ससुराल वालों ने विवाहिता को बच्चों सहित घर से निकाल दिया। एसपी के आदेश पर पुलिस ने पति सागर और अन्य के खिलाफ रिपोर्ट दर्ज की है।

एक नजर

ताजिए 15 फीट से ज्यादा ऊंचे हुए तो कार्रवाई

भीरा, अमृत विचार : मोहरम शांतिपूर्वक संपन्न करने के लिए थाना भीरा परिसर में एसओ सुनील कुमार मलिक की अध्यक्षता में पीएस कमेटी की बैठक हुई, जिसमें ताजिएदारों को निर्धारित 15 फीट से अधिक ऊंचाई के ताजिए होने पर कड़ी कार्रवाई की चेतावनी दी गई। एसओ सुनील कुमार मलिक ने कहा कि ताजियों की ऊंचाई 15 फीट से अधिक न करें। जुलूस निकालते समय नगर की सड़कों मुख्य मार्गों पर यातायात नियमों का पूरी तरह पालन करें, ताकि वाहनों का आवागमन आसानी से होता रहे। मनमानी करने वालों और जाम लगाने पर सख्त कार्रवाई की जाएगी। मोहरम के त्योहार पर कोई नई परंपरा किसी भी कीमत पर नहीं डालने दी जाएगी। बैठक में सोनु खान, इशतियाक खान, मुबारक अली, फारूक, लियकत, जान मोहम्मद, नूर मोहम्मद, अमानत हुसैन, जाबिर मियां आदि मौजूद रहे।

चोरी की बाइक के साथ दो आरोपी गिरफ्तार

पलिया कलां, अमृत विचार : स्थानीय पुलिस ने थाना पडुआ क्षेत्र से चोरी हुई बाइक बरामद कर नसीब उर्फ टिकऊवा व वीरमुद्दीन उर्फ डल्ला निवासी अतरिया बड़गांव को गिरफ्तार किया है। एसओ पंकज त्रिपाठी ने बताया कि आरोपियों के कब्जे से थाना पडुआ क्षेत्र से चोरी की गई बाइक बरामद हुई है।

भतीजों ने दिव्यांग की गला घोटकर की हत्या, बोरी में बंद कर फेंका शव

घटना में प्रयुक्त कार भी पुलिस ने की बरामद, पूछताछ में आरोपियों ने जुर्म कबूला

कार्यालय संवाददाता, लखीमपुर खीरी

अमृत विचार: शहर के मोहल्ला शरबती कॉलोनी निवासी गायब हुए दिव्यांग का शव सोमवार को उल्ल नदी के रवही पुल के किनारे बंद पड़ी बोरी से बरामद हुआ है। वह दस जून से गायब चल रहा था। मौसरे भाई ने कोतवाली सदर में उसकी गुमशुदगी दर्ज कराई थी। पुलिस ने मृतक के दो भतीजों को गिरफ्तार किया है। पुलिस का दावा है कि दोनों आरोपियों ने उसकी 16 बीघा जमीन के लालच में गला घोटकर हत्या की और शव बोरी में बंद कर कार से रवही पुलिस के किनारे फेंक दिया था। पुलिस ने उसकी ट्राईसाइकिल और घटना में प्रयुक्त कार भी बरामद कर कब्जे में ली है।

सदर कोतवाली क्षेत्र के गांव चनपुरा निवासी दिव्यांग रमाकांत मौर्य (43) शहर की सरबती देवी कॉलोनी में अपने एक रिश्तेदार के साथ रहता था। उसकी गांव में 16 बीघा जमीन थी। वह दस जून की

16 बीघा जमीन के लालच में की गई थी हत्या, दो आरोपी गिरफ्तार

सुबह ट्राईसाइकिल से घर से निकला था। उसके बाद वह घर वापस नहीं आया। परिवार के लोगों ने उसकी तलाश की, लेकिन कोई पता नहीं चला। अगले दिन दिव्यांग रमाकांत मौर्य के मौसरे भाई अच्छेलाल ने कोतवाली सदर पुलिस को गुमशुदगी की तहरीर दी। पुलिस ने रिपोर्ट तो दर्ज कर ली, लेकिन सक्रियता नहीं दिखाई। परिजनों ने उसकी तलाश जारी रखी। इस दौरान परिवार वालों को पता चला कि अपनी ट्राई साइकिल से गांव चनपुरा गया था। वहां अपने भतीजे जीतू और गोलू से मिला था। इसके बाद वह रहस्यमय तरीके से गायब हो गया। परिजन ने यह जानकारी पुलिस को दी तो वह हरकत में आई और छानबीन तेज कर दी। जांच के दौरान पुलिस को कुछ अहम सुराग और सबूत हाथ लगे। जिनके आधार पर पुलिस जीतू और गोलू को हिरासत में लेकर कोतवाली



मृतक रमाकांत मौर्य। ● अमृत विचार

सदर आई और उनसे अलग-अलग पूछताछ की। सख्ती करने पर दोनों ने अपना जुर्म स्वीकार कर लिया।


प्रभारी निरीक्षक हेमंत राय ने बताया कि आरोपियों ने पुलिस को बताया कि रमाकांत के नाम 16 बीघा जमीन है, जिसे वह बेच रहा था। काफी कहने के बाद भी वह जमीन बेचने की जिद पर अड़ा रहा। इसी बात को लेकर उनका रमाकांत से विवाद हुआ और उन्होंने उसकी गला घोटकर हत्या कर दी। शव को कार से ले जाकर रामपुर के आगे उल्ल नदी के किनारे बोरी में भरकर डाल दिया।

पुलिस के कार्रवाई न करने पर एसपी से की थी शिकायत

दिव्यांग रमाकांत मौर्य के रहस्यमय तरीके से गायब होने के मामले को सदर कोतवाली पुलिस ने काफी हल्के में लिया और उसकी तलाश के कोई प्रयास नहीं किए। पुलिस की कार्यशैली से नाराज रमाकांत के मौसरे भाई ने एसपी से भी शिकायत की थी। उसने आशंका जताई थी कि प्रॉर्टों के कारण अपहरण कर दिव्यांग भाई रमाकांत मौर्य की हत्या हो सकती है। एसपी के आदेश के बाद भी पुलिस गंभीर नहीं हुई और उसे तलाशने का प्रयास जारी है कहकर पीड़ित पक्ष को टहलाती रही। पीड़ित ने मुख्यमंत्री पोर्टल पर भी शिकायत दर्ज कराई थी।

पुलिस ने आरोपियों को निशानेदेही पर सोमवार को शव को बरामद कर लिया है। पुलिस ने घटना में प्रयोग की गई कार और मृतक की ट्राई साइकिल भी बरामद कर ली है। शहर कोतवाली हेमंत राय ने बताया कि जल्द ही दोनों आरोपियों को जेल भेजा जाएगा।

समितियों में खाद न मिलने से ठगे जा रहे किसान



धौरहरा स्थित प्राथमिक सहकारी समिति पर लगी किसानों की भीड़। ● अमृत विचार

संवाददाता, धौरहरा

● जिला कृषि अधिकारी की कार्रवाई के बाद भी नहीं सुधरे हालात

अमृत विचार: किसानों की जरूरत के समय समितियों में खाद नदारद है, जहां है भी वहां घंटों लाइन में लगने के बाद बमुश्किल एक बोरी यूरिया उसे मिल पा रही है। इसी का फायदा उठा निजी दुकानदार किसानों को महंगे दामों पर यूरिया बेचकर उन्हें ठग रहे हैं। पर्याप्त मात्रा में खाद न मिलने से किसान परेशान है।

मानसून की शुरुआत हो चुकी है। किसानों ने धान की रोपाई भी शुरू कर दी है। इससे उन्हें इस समय यूरिया और डीएपी खाद की बेहद जरूरत है, लेकिन उन्हें समय से पर्याप्त मात्रा में यूरिया नहीं मिल पा रही है। धौरहरा क्षेत्र की ज्यादातर समितियों से खाद नदारद है। कस्बा धौरहरा, जंगलवाली, और सुजईकुंडा समितियों में यूरिया छह छह सौ बोरी आई है, लेकिन किसानों को एक बोरी प्रति किसान

ही मिल पा रही है। वह भी किसानों के घंटों लाइन में लगने के बाद। धान की रोपाई के लिए डीएपी खाद चाहिए पर नहीं मिल रही। ऐसे में किसान प्राइवेट दुकानदारों से यूरिया 400 और डीएपी 1600 में खरीदने के लिए मजबूर है। हालांकि कालाबाजारी की शिकायत पर जिला कृषि अधिकारी सूर्य प्रताप ने खमरिया के 3 खाद विक्रेताओं के लाइसेंस निलंबित कर 17 को नोटिस दी। इस कार्रवाई के बाद भी हालात जस के तस हैं। किसानों का कहना है कि उन्हें समितियों से पर्याप्त मात्रा में खाद न मिलने से धान की रोपाई का कार्य भी प्रभावित हो रहा है। इसलिए मजबूर उन्हें प्राइवेट दुकानों पर महंगे दामों पर यूरिया और डीएपी खाद लेनी पड़ रही है।

वाहन की टक्कर से महिला की हाईवे पर गिरकर मौत

संवाददाता, उचौलिया

अमृत विचार: लखनऊ-दिल्ली नेशनल हाईवे पर कस्बे में भारत पेट्रोल पंप के पास अज्ञात वाहन की टक्कर से बाइक सवार महिला गिरने से गंभीर रूप से घायल हो गई। शाहजहांपुर अस्पताल ले जाते समय रास्ते में उसने दम तोड़ दिया।



मृतक प्रियंका गुप्ता

बाइक को टक्कर मार दी, जिससे प्रियंका उछलकर सड़क पर गिर पड़ी और घायल हो गई। सूचना मिलते ही पुलिस मौके पर पहुंची।

इलाज के लिए शाहजहांपुर भेजा, लेकिन प्रियंका गुप्ता (28) रास्ते में ही दम तोड़ दिया। दुर्घटना में मृतका के पति एडवोकेट वासुदेव गुप्ता और उनका बच्चा बाल बाल बच गया। मृतका के शव का पोस्टमार्टम शाहजहांपुर में होगा।

छोटी काशी में सेवादार की करंट से मौत

संवाददाता, गोला गोकर्णनाथ

अमृत विचार: छोटी काशी के पौराणिक शिव मंदिर पर सोमवार सुबह पानी की टोटियों पर जल लेने गए शिव मंदिर के सेवादार हरिपाल की करंट लगने से मौत हो गई। पुलिस ने शव पोस्टमार्टम के लिए भेज दिया है।

नगर से सटे मोहल्ला लाल्हापुर निवासी हरिपाल (50) पुत्र नरायणलाल



घटना के बाद मौजूद पुलिस और नगर के लोग। ● अमृत विचार

● मंदिर के सामने पानी की टोटियों पर जल लेते समय हुआ हादसा

नंगा तार होने से उन्हें करंट लग गया। श्रद्धालुओं ने जब उन्हें वहां पड़ा देखा तो शिव मंदिर कमेटी के लोगों को जानकारी दी। आनन

फानन में हरिपाल को सीएचसी ले जाया गया, जहां डॉक्टर ने उन्हें मृत घोषित कर दिया। हर कोई हरपाल के मृदु स्वभाव का कायल था। घटना की सूचना होते ही नगर के तमाम लोगों की भीड़ अस्पताल में जमा हो गई।

अस्पताल की सूचना पर पहुंची पुलिस ने शव पोस्टमार्टम के लिए जिला मुख्यालय भेज दिया है। हरिपाल अपने पीछे पत्नी ज्योति और दो पुत्र ओम (4), अजीत (3) को छोड़ गए हैं, जिनका रो-रोकर बुरा हाल है।

साहित्यकार वेदप्रकाश कानपुर में सम्मानित

संवाददाता, गोला गोकर्णनाथ

अमृत विचार: नगर के साहित्यकार, शिक्षक डॉ. वेदप्रकाश अग्निहोत्री को प्रतिष्ठित साहित्यिक संस्था भारतीय बाल कल्याण संस्थान कानपुर के सम्मान समारोह में सम्मानित किया है।

पूर्व विधायक भूधर नारायण मिश्र की अध्यक्षता में बाल साहित्य के पुरोधा साहित्यकार स्वर्गीय डॉ. राष्ट्र बन्धु द्वारा स्थापित संस्थान के सम्मान समारोह में डॉ. वेदप्रकाश अग्निहोत्री को उनकी बाल साहित्य में उपादेयता के लिए कीर्तिशेष बाबू किशोरचंद्र कपूर किशोर विशेष सम्मान से जय नारायण विद्या मंदिर कानपुर के सभागार में प्रशस्ति पत्र, अंग वस्त्र, प्रतीक चिह्न और नकद धनराशि देकर सम्मानित किया गया। संचालन चक्रधर शुक्ल ने किया। मुख्य अतिथि गणेश प्रसाद



कानपुर में डॉ. वेदप्रकाश अग्निहोत्री को सम्मानित करते संस्थान के पदाधिकारी।

● बाल साहित्य लिखने के कारण हुआ सम्मान

● किशोर चंद्र कपूर को विशेष सम्मान से नवाजा गया

की प्रशंसा की। सम्मान समारोह में डॉ. नागेश पांडे संजय सहित साहित्यकार डॉ. सुरेश अवस्थी, डॉ. अनिता सेठिया, पंकज भसीन, मानसी मिश्रा, सतीश चन्द्र भगत, डॉ. जयप्रकाश प्रजापति, डॉ. मधु प्रधान, संत कुमार वाजपेई, डॉ. सुधांशु त्रिपाठी, संस्थान के निदेशक एसबी शर्मा मौजूद रहे।

छापेमारी से अवैध अस्पताल संचालकों में मचा हड़कंप

संवाददाता, मैगलगंज/ पसगवां

अमृत विचार: पसगवां सीएचसी के नोडल अधिकारी ने सोमवार को छह क्लीनिक एवं हॉस्पिटलों पर छापा मारा। इस दौरान पंजीकरण प्रपत्र न दिखा पाने पर सभी को पंजीकरण प्रपत्र मुहैया कराने की नोटिस जारी की है।

सीएचसी के नोडल अधिकारी डॉ. निशांत गुप्ता ने बताया कि पसगवां में रामप्रसाद फार्मसी, जेबीगंज में लखनऊ क्लीनिक एवं आर पैथोलॉजी के अलावा उचौलिया में श्याम क्लीनिक, शिफा क्लीनिक, सहारा पॉली क्लीनिक पर छापा मारा गया। इस दौरान पूर्व में सील किया गया लखनऊ क्लीनिक पुनः चलता मिला। छापेमारी की इस कार्रवाई से अस्पताल एवं पैथोलॉजी संचालकों में खलबली मच गई। तमाम लोग ताला डालकर फरार तक हो गए। नोडल ने सभी को नोटिस जारी कर पंजीकरण संबंधी प्रपत्र प्रस्तुत करने के लिए निर्देशित किया



शिफा क्लीनिक में जांच पड़ताल करते सीएचसी के नोडल डॉ. निशांत गुप्ता। ● अमृत विचार

● तमाम अस्पताल एवं पैथोलॉजी संचालक ताला डालकर हुए फरार

● सभी को नोटिस जारी कर नोडल अधिकारी ने मांगा स्पष्टीकरण

गया है। नोडल अधिकारी डॉ. निशांत गुप्ता ने बताया कि निर्धारित समय में नोटिस का जवाब और पंजीकरण संबंधी प्रपत्र न मुहैया कराने पर अस्पताल एवं पैथोलॉजी को सील कर दिया जाएगा।

पानी की नाली के विवाद में चली गोली, एक घायल

संवाददाता, मूड़ा सवारा

अमृत विचार: कोतवाली गोला क्षेत्र के गांव रायपुर में सोमवार सुबह खेत में पानी की नाली के विवाद में दो पक्षों के बीच विवाद हो गया। विवाद इतना बढ़ा कि एक पक्ष ने दूसरे पक्ष पर तमंचे से गोली चला दी, जिससे वह घायल हो गया। घायल को परिजनों ने आनन-फानन में ओपल ट्रामा सेंटर पहुंचाया, जहां डॉक्टर इलाज चल रहा है। हालत गंभीर बताई गई है। पुलिस ने आरोपी को हिरासत में ले लिया है।

अलीगंज चौकी क्षेत्र की ग्राम पंचायत शिवपुरी के मजरा रामपुर निवासी शिवांशु (18) का खेत गांव से कुछ दूरी पर स्थित है, जहां सोमवार सुबह पानी की नाली को लेकर शिवांशु और शशांक के बीच

● घायल गंभीर हालत में अस्पताल में भर्ती, एक आरोपी गिरफ्तार

झगड़ा हो गया। विवाद इतना बढ़ा कि शशांक ने घर से अवैध देसी असलहा ले जाकर खेत में धान लगाने की तैयारी कर रहे शिवांशु पर पीछे से गोली दाग दी, जिससे लहलुहान शिवांशु खेत से घर की ओर भागा। घर पहुंचने से कुछ दूर पहले ही वह गिर गया। जिसे देखकर ग्रामीण एकत्रित हो गए। परिजनों ने आनन-फानन में घायल शिवांशु को ओपल ट्रामा सेंटर भिजवाया, जहां उसका इलाज चल रहा है, हालत गंभीर बताई गई है। इधर आरोपी शशांक को पुलिस ने अपनी गिरफ्त में ले लिया है। अलीगंज चौकी शिकायत निवारण प्रक्रिया और परामर्श आरोपी पुलिस गिरफ्त में है।

डीएम ने संवासिनियों से किया संवाद

कार्यालय संवाददाता, लखीमपुर खीरी

अमृत विचार: जिले में महिला सशक्तिकरण और सुरक्षा की दिशा में कार्य कर रहे महिला कल्याण विभाग द्वारा संचालित वन स्टॉप सेंटर की व्यवस्थाओं को परखने के लिए डीएम दुर्गा शक्ति नागपाल, एसपी संकल्प शर्मा ने अचानक सेंटर पर पहुंचकर औचक निरीक्षण कर व्यवस्थाओं की बारीकी से जांच की। इस दौरान जिला प्रोबेशन अधिकारी लवकुश भागव मौजूद रहे।

डीएम-एसपी ने महिलाओं की सुरक्षा, सुविधा, इलाज, परामर्श और कानूनी मदद की उपलब्धता से जुड़े सभी पहलुओं का परीक्षण किया। संवासिनियों से सीधे संवाद कर व्यवस्थाओं की हकीकत जानी। दोनों अधिकारियों ने सेंटर की संपूर्ण कार्यप्रणाली को सूक्ष्मता से परखा। सबसे पहले उन्होंने रिपोर्ट रजिस्टर, शिकायत निवारण प्रक्रिया और परामर्श सेवा की स्थिति की जानकारी ली। इसके



वन स्टॉप सेंटर में जानकारी लेती डीएम दुर्गा शक्ति नागपाल। ● अमृत विचार

बाद उन्होंने अलग-अलग कक्षों में जाकर अस्थायी आश्रय कक्ष, चिकित्सा परामर्श कक्ष, पुलिस हेल्प डेस्क और मनोवैज्ञानिक परामर्श की स्थिति की व्यवस्था का निरीक्षण किया। डीएम दुर्गा शक्ति नागपाल ने सेंटर में मौजूद संवासिनियों से व्यक्तिगत बातचीत कर उनका अनुभव और संतोष स्तर को भी जाना। उन्होंने स्पष्ट कहा कि वन स्टॉप सेंटर केवल एक भवन नहीं, बल्कि संकट में फंसी महिलाओं के लिए उम्मीद की

किरण है। उन्होंने स्टाफ को सख्त निर्देश दिए कि यहां आने वाली हर महिला को सुरक्षा, सहारा और संवेदना तीनों मिले। इसमें कोई समझौता नहीं होना चाहिए। एसपी संकल्प शर्मा ने सुरक्षा व्यवस्था की बारीकी से पड़ताल करते हुए कहा कि किसी भी महिला के लिए सबसे पहले जरूरी है संवेदनशील सुनवाई। उन्होंने कहा कि सेंटर को पुलिस से समन्वय और सहायता देने में तत्पर रहना चाहिए ताकि हर शिकायत पर तुरंत कार्रवाई हो।

वर्ष 1988 से खुसरो मेमोरियल ट्रस्ट द्वारा संचालित

खुसरो कॉलेज

रलीपर रोड सी.बी.गंज, बरेली

फोन 7417587162, 8923928009

Courses Offered:

B.A., B.Sc, B.Com, B.B.A., BCA, M.Com, M.Sc. (Chemistry, Physics, Zoology, Botany, Mathematics) M.A. (English, Hindi, Economics) Sociology, Political Science, Urdu, Education, History

नोट:- इस वर्ष आधी फीस पर प्रवेश

SHRI SIDDHI VINAYAK GROUP OF INSTITUTIONS

16 Years Educational Excellence

ADMISSION OPEN SESSION 2025-26

- SSVIT | B.Tech (CS • IT • ME • CE • EE • EC) | M.Tech (CS • ME)
- SSVIM | MBA • Int. MBA • BBA • BCA • B.COM • B.COM (H)
- B.SC (PCM) • B.SC (ZBC) • B.SC (Home Sci. • Biotech)
- SSVIP | Polytechnic (ME(A) • ME(P) • IT • EC • EE • CE)
- SSVSN | GNM • ANM
- SSVIP | D.Pharma • B.Pharma
- SSVIPS | Diploma in Optometry • Physiotherapy & Trauma care
- X-Ray Tech. • Dialysis • Physiotherapy • O.T. Tech.

Why Enroll @ SSVGI

• Career Focused Education	20 LPA Highest CTC	4.5 LPA Average CTC	92% Placement in Past 5 Year
• Best Placement in the Region	1200+ SSVGians Placed in Top MNC's	2000+ Placement Offers	550+ Recruitment Partners

7599471145, 7599471144 | www.ssvgi.org

Campus: 10th Km Stone, Nainital Rd, Bareilly, U.P. City Office: Avs Vikas Complex, Sheel Chauraha, Bareilly

एक नजर

एसएसबी ने केंद्रीय विद्यालय के छात्रों के साथ निकाली जागरूकता रैली

पलिया कलां, अमृत विचार : नशा मुक्त भारत पखवाड़ा के अंतर्गत सशस्त्र सीमा बल के जवानों ने सोमवार को केंद्रीय विद्यालय के छात्रों व शिक्षकों के साथ मिलकर वाहिनी मुख्यालय से लेकर महेगापुर तक जन जागरूकता रैली निकाली। रैली में शामिल छात्र व जवान हाथों में नशा मुक्ति से संबंधित स्लोगन लिखी पट्टिकाएं लिए हुए एएसएसबी कमांडेंट रविंद्र कुमार राजेश्वरी सहित कई अन्य अधिकारियों ने ग्रामीणों व छात्रों को नशे की लत से उत्पन्न होने वाले शारीरिक, मानसिक व सामाजिक नुकसान के बारे में भी समझाया।

पेड़ गिरने से चपेट में आए एक युवक की मौत

निधासन, अमृत विचार : थाना पड़ुआ के गांव खरवहिया नंबर दो में सोमवार सुबह पेड़ गिरने के दौरान एक युवक चपेट में आ गया, जिससे उसकी मौके पर ही मौत हो गई। अचानक हुई मौत से घर वालों व रिश्तेदारों में मातम छा गया। गांव गौरिया निवासी रफीक उर्फ कल्लू (48) आसपास इलाके में सेमल, यूकेलिटस आदि पेड़ों की खरीद का काम करता था। सोमवार सुबह रफीक खरवहिया गांव के रामसरन के खेत में यूकेलिटस का पेड़ कटवा रहे थे। बताया जाता है गिरने के दौरान पेड़ छिटक गया और करीब दस फीट दूर बैठे रफीक के शरीर से टकरा गया इससे मौके पर ही रफीक की मौत हो गई। घटना के बाद मौके पर ग्रामीणों की भीड़ लग गई। मौके पर पहुंचे लोग मृतक के घर वालों को ढाँस बंधाते रहे। परिजनों ने पोस्टमार्टम करवाने से इनकार कर दिया और शव को लेकर घर चले गए।

जिलेभर में मनाया डॉ. मुखर्जी का बलिदान दिवस

भाजपा के जिला कार्यालय पर संगोष्ठी का किया गया आयोजन, पलियाकलां में किए पौधरोपण

कार्यालय संवाददाता, लखीमपुर खीरी

अमृत विचार: भाजपा जिला कार्यालय समेत जिले भर में भारतीय जनसंघ के संस्थापक डॉ. श्यामा प्रसाद मुखर्जी के बलिदान दिवस को स्मृति दिवस के रूप में मनाया गया। शहर स्थित जिला कार्यालय पर संगोष्ठी का आयोजन किया गया।

शहर स्थित भाजपा कार्यालय पर आयोजित संगोष्ठी के मुख्य अतिथि भाजपा क्षेत्रीय उपाध्यक्ष जीतेन्द्र सिंह ने कार्यक्रम की अध्यक्षता की। जिलाध्यक्ष सुनील सिंह ने कहा कि एक देश एक विधान और एक प्रधान के सिद्धांत का प्रतिपादन करने वाले डॉ. श्यामा प्रसाद मुखर्जी ने अपने प्राणों का बलिदान राष्ट्र के लिए कर दिया। जिनके कारण कश्मीर आज भारत का अभिन्न हिस्सा बन चुका है। ऐसे राष्ट्र बलिदानियों डॉ. श्यामा प्रसाद मुखर्जी के भाजपा उनके बताए गए रास्ते पर ही चल रही है। जिला प्रभारी वासुदेव मौर्य, जिला संयोजक राम जी मौर्य, कार्यक्रम संयोजक दुर्गेश नंदन पांडे, सदर विधायक योगेश वर्मा, पालिकाध्यक्ष गोला विजय शुक्ल रिक्का, कुलभूषण सिंह, अभिषेक सिंह सोमू, आशू मिश्रा आदि ने भी विचार व्यक्त किए। कार्यक्रम के सह संयोजक रामासरे कनौजिया, जिला सह संयोजक उमेश शुकला, जिला मीडिया प्रभारी रमेश चंद्र मिश्रा, रामजी दीक्षित आदि मौजूद रहे।



संबोधित करते भाजपा क्षेत्रीय उपाध्यक्ष जीतेन्द्र सिंह।



मौजूद भाजपा कार्यकर्ता। ● अमृत विचार

बलिदान दिवस पर किया गया पौधरोपण

संवाददाता, पलिया कलां

अमृत विचार: जनसंघ के नेता रहे डॉ. श्यामा प्रसाद मुखर्जी के बलिदान दिवस पर वन विभाग द्वारा चलाए गए प्रदेश व्यापी वृहद पौधरोपण के तहत पलिया रेंज के कटहरे बाबा आश्रम पर विभिन्न संस्थाओं ने फल व छायादार दर्जनों पौधों का रोपण किया। वन क्षेत्राधिकारी विनय कुमार ने पालिकाध्यक्ष लक्ष्मी देवी गुप्ता और आश्रम के बाबा दिनेश मुनि को मौजूदगी में यथार्थ सेवा समिति, नेचर सोसाइटी, पलिया मोंटेसरी स्कूल आदि के साथ पीपल, आंवला, अमरूद, कटहल, नीम आदि के दर्जनों



वनकर्मियों की मौजूदगी में पौधरोपण करते सामाजिक संस्थाओं के पदाधिकारी। ● अमृत विचार

फलदार और छायादार पौधे लगाकर पौधरोपण किया। इस मौके पर फारेस्टर राकेश कुमार

पटेल, रामचंद्र, वन रक्षक रमाकान्त मिश्रा, अरुण, पलिया मॉन्टेसरी स्कूल के प्रबंधक अनूप

गुप्ता, बीना गुप्ता, अल्का गुप्ता, पूर्णिमा जायसवाल, शशि गुप्ता आदि मौजूद रहे।

यूरिया... किसानों की लग रही कतारें



अलीगंज समिति पर खाद लेने वालों की तपती धूप में लगी लाइन।

संवाददाता, गोला गोकर्णनाथ

अमृत विचार: किसान इन दिनों यूरिया खाद की कमी से परेशान हैं। किसानों को खाद लेने के लिए तपती धूप में लंबी लाइनों में लगना पड़ रहा है, जहां भी यूरिया खाद आने की सूचना मिलती है, किसान वहीं पहुंच कर लाइनों में लग जाते हैं। घंटों लाइन में लगने के बावजूद भी किसानों को कई जगह से बगैर खाद लिए ही लौटना पड़ रहा है। समिति के कर्मचारी वितरण मशीन में नेटवर्क न

● सोमवार को अलीगंज समिति पर खाद वितरण करने में मची अफरा तफरी

होने के चलते भी यूरिया खाद बांटने में दिक्कत होना बता रहे हैं। रविवार को तहसील क्षेत्र की कुछ समितियों पर यूरिया आ जाने से किसानों की यूरिया खाद लेने के लिए लंबी लाइन देखी गई, जहां कई किसान तपती धूप में घंटों लंबी लाइन में लगे रहे। वितरण मशीन में नेटवर्क न होने के चलते उन्हें यूरिया खाद नहीं

मिल पाई, जिससे उन्हें खाली हाथ ही लौटना पड़ा। समिति के कर्मचारियों का कहना है कि मशीन में नेटवर्क न होने के चलते खाद वितरण में समस्या आ रही है। वह लोग बिना मशीन में चढ़ाए यूरिया खाद का वितरण भी नहीं कर सकते हैं। सोमवार को बांकेगंज ब्लॉक की अलीगंज समिति पर यूरिया खाद आने की सूचना मिलते ही तमाम किसान पहुंच गए, जिससे समिति पर अफरा तफरी मची रही। किसान लंबी लाइन में घूमे में अपनी बारी का इंतजार करते हैं।

केंद्र प्रभारी का तबादला समारोह कर हुई विदाई

कार्यालय संवाददाता, लखीमपुर खीरी

अमृत विचार: शासन ने लखीमपुर डिपो में तैनात केंद्र प्रभारी का तबादला मुरादाबाद के लिए कर दिया है। सोमवार को रोडवेज बस अड्डा परिसर में समारोह का आयोजन कर एआरएम ने स्टाफ के साथ विदाई दी। वरिष्ठ केंद्र प्रभारी का तबादला होने पर शोएब अहमद को केंद्र प्रभारी पद की जिम्मेदारी सौंपी गई है।

वरिष्ठ केंद्र प्रभारी नफासत अली ने बताया कि लखीमपुर डिपो में चार साल एक माह और पांच दिन का कार्यकाल बेहद अच्छा रहा। स्टाफ से मिले सहयोग के लिए जीवन भर आभारी रहूंगा। एआरएम



वरिष्ठ केंद्र प्रभारी को प्रतीक चिह्न देकर विदाई देती एआरएम गीता सिंह।

गीता सिंह की मौजूदगी में स्टाफ के लोगों ने उपहार देकर विदाई दी। एआरएम ने केंद्र प्रभारी के कार्यों की सराहना करते हुए प्रतीक चिह्न देकर उज्ज्वल भविष्य की शुभकामनाएं दी। इस दौरान प्रदीप कुमार, प्रदीप श्रीवास्तव, सहायक यालायात निरीक्षक शरद तिवारी आदि स्टाफ मौजूद रहा।

जमुनहा में बाघ के मिले पगचिह्न



जमुनहा गांव में बाघ के पगचिह्न देखते वनकर्म।

संवाददाता, बिड़ौली

अमृत विचार: जमुनहा में बाघ की चहलकदमी से ग्रामीणों में दहशत फैल गई है। खेतों में काम करने पहुंचे मजदूरों ने बाघ के पगचिह्न देखे। वन विभाग की टीम ने मौके पर जाकर पगचिह्न का मुआयना किया। सोमवार को

जमुनहा में बाघ के मिले पगचिह्न

मुआयना कर पगचिह्न देखे। वन दरोगा अंकित बाबू ने बताया कि पगचिह्न तो बाघ के ही हैं। सुरक्षा के लिहाज से ग्रामीणों को सावधान करते हुए निगरानी बढ़ा दी गई है। उन्हें खेतों में समूह में जाने की सलाह दी। मौके पर नवल, अभय, पंकज यादव, रामकिशोर सहित तमाम लोग मौजूद रहे।

सुबह गोला कोतवाली व गोला रेंज की रजानगर बीट के गांव जमुनहा के पास बाघ ने दस्तक दी। सुबह मजदूरों को खेत के आसपास बाघ के पगचिह्न मिले। ग्राम प्रधान अरविंद वर्मा, पंकज यादव की सूचना पर पहुंचे वन दरोगा अंकित बाबू, अफजल गामा ने अपनी टीम के साथ मौका

हॉकी संघ की संयुक्त सचिव बनीं तृप्ति

कार्यालय संवाददाता, लखीमपुर खीरी

अमृत विचार: जिले की हॉकी खिलाड़ी तृप्ति अवस्थी को उत्तर प्रदेश हॉकी संघ की संयुक्त सचिव बनाया गया है। बता दें कि वह खीरी हॉकी एसोसिएशन की सचिव भी हैं। संयुक्त सचिव बनने से जिले के खासकर हॉकी खिलाड़ियों में खुशी है।

मोहल्ला मिश्राना निवासी तृप्ति अवस्थी हॉकी की नेशनल खिलाड़ी रही हैं। इसके अलावा जिले में हॉकी की पौध तैयार करने के लिए तन मन धन से लगी हैं। बच्चों में हॉकी के प्रति लगाव पैदा करने के लिए चार फरवरी 2024 गुरु नानक स्पोर्ट्स एकेडमी का गठन कर बच्चों को नि:शुल्क प्रशिक्षण दे रही हैं। गत एक साल से बच्चों को खेल



लखनऊ में तृप्ति अवस्थी को सम्मानित करते हॉकी संघ के प्रदेश अध्यक्ष डॉ. आरपी सिंह। ● अमृत विचार

खुशी की लहर है। पूर्व एंव वर्तमान खिलाड़ियों का कहना है कि संयुक्त सचिव बनने से जिले में हॉकी खेल को एक नई दिशा और दशा तो मिलेगी ही। इसके अलावा जिले की प्रतिभाओं को प्रदेश स्तर पर बेहतर मंच मुहैया होगा।

● हॉकी की पौध तैयार करने के लिए बच्चों को दे रही नि:शुल्क प्रशिक्षण

● खेलप्रेमियों, सामाजिक सेवियों और खिलाड़ियों में खुशी की लहर



नौरंगाबाद गांव में पौधा रोपते वनाधिकारी एवं प्रधान प्रतिनिधि। ● अमृत विचार

वनाधिकारी ने प्रधान प्रतिनिधि संग रोपे 51 पौधे

संवाददाता, सिंगाही

अमृत विचार: दक्षिण खीरी वन विभाग के गांव नौरंगाबाद में सोमवार को पंडित श्यामा प्रसाद मुखर्जी के बलिदान दिवस पर पौधे रोपे गए। वनाधिकारियों ने इस अवसर पर फल एवं छायादार 51 पौधे रोपे और इनकी देखभाल करने का ग्रामीणों को संकल्प दिलाया। वन रेंज बेतराया के रेंजर

भूपेंद्र सिंह ने बताया कि पंडित श्यामा प्रसाद मुखर्जी के बलिदान दिवस पर ग्राम पंचायत नौरंगाबाद के पंडित दीनदयाल उपाध्याय अमृत स्टेडियम में पौधरोपण का कार्यक्रम हुआ। इसमें मुख्य अतिथि प्रधान प्रतिनिधि यदुचंद्र अवस्थी ने 51 पौधे लगाए। इस दौरान ग्राम पंचायत सदस्य और आईटीआई कॉलेज के छात्र छात्राएं मौजूद रहे।

केयरटेकर ने प्रधान पति पर लगाया उत्पीड़न का आरोप

संवाददाता, गोला गोकर्णनाथ

अमृत विचार: सदर ब्लाक के एक गांव में सामुदायिक शौचालय की केयरटेकर ने प्रधान पति पर उत्पीड़न का आरोप लगाते हुए डीपीआरओ से शिकायत कर कार्रवाई की मांग की है।

विकास खंड लखीमपुर के गांव करनपुर निवासी सावित्री देवी पत्नी बाबूराम गांव में बने सामुदायिक शौचालय पर केयरटेकर के पद पर कार्यरत हैं। उन्होंने जिला पंचायत राज अधिकारी को शिकायत पत्र देकर प्रधान पति विवेक प्रजापति पर शराब पीकर गाली गलौज करने,

महिलाओं से अभद्रता करने की शिकायत की है। उन्होंने कहा है कि गांव की प्रधान रिकी देवी हैं, लेकिन पंचायत के सारे कार्य उनके पति विवेक प्रजापति देखते हैं, जो काफी हेकड़ व्यक्ति हैं। उन पर कई मुकदमे दर्ज हैं। राजनीतिक विरोध के चलते आए दिन वह सरकारी कार्य में बाधा पहुंचा कर उसे हटाकर केयरटेकर के पद पर अपने किसी संगे संबंधी को रखना चाह रहे हैं। प्रधान पति समाजवादी पार्टी के नेता हैं। उसने डीपीआरओ को लिखित शिकायत पत्र भेजकर प्रधान पति के खिलाफ कार्रवाई किए जाने की मांग की है।

अमृत विचार: कस्बे के एक पब्लिक स्कूल में केंद्र सरकार के सामाजिक न्याय और अधिकारिता मंत्रालय की ओर से एडिप एवं राष्ट्रीय वयोश्री योजना के तहत सामाजिक अधिकारिता शिविर आयोजित किया गया, जिसमें मुख्य अतिथि धीरहरा सांसद आनंद भदौरिया ने दिव्यांगों को सहायक उपकरण वितरित किए। वहीं विशिष्ट अतिथि कस्ता विधायक सोनू सिंह ने आयोजन से दूरी बनाए रखी। शिविर का संचालन प्रशांत बाजपेई ने किया है। शिविर में 295 वृद्धजनों व 163 दिव्यांग जनों ने पंजीकरण कराया था, जिनको मुख्य अतिथि सांसद आनंद भदौरिया ने शिविर में



दिव्यांग को सहायक उपकरण देते धीरहरा सांसद आनंद भदौरिया। ● अमृत विचार

वर्मा वीरू, जिला पंचायत सदस्य संदीप वर्मा, जिला पंचायत सदस्य उमाशंकर वर्मा, सपा जिला उपाध्यक्ष गणेश शंकर पाल, छात्र सभा के जिला अध्यक्ष प्रकाश यादव, राम जीवन यादव, वक्राण वर्मा, उमाशंकर वर्मा, मंजुराज सिंह यादव आदि मौजूद रहे।

सत्येन रक्षते धर्मो विद्या योगेन रक्षते ।
मुजया रक्षते रूपं कुलं वृतेन रक्षते ॥

धर्म की रक्षा सत्य से होती है, विद्या की रक्षा अभ्यास से, सौंदर्य की रक्षा स्वच्छता से तथा कुल की रक्षा सदाचार से होती है ।

संपादकीय

अनिश्चितता के बीच

इजराइल-ईरान संघर्ष काफी बढ़ गया है। अमेरिका सीधे तौर पर युद्ध में शामिल हो गया है। रविवार को ईरान के परमाणु ठिकानों पर अमेरिका के हमलों के बाद संयुक्त सुरक्षा परिषद की आपात बैठक में संयुक्त राष्ट्र महासचिव एंटेनियो गुटेरेस ने कहा कि ईरान के परमाणु ठिकानों पर अमेरिकी हमला पहले से संकटग्रस्त क्षेत्र को और खतरनाक मोड़ पर ले आया है। उन्होंने चेतावनी दी कि ईरान इन हमलों का प्रतिशोध ले सकता है। सोमवार को ईरान ने सीरिया में अमेरिका के सैन्य ठिकानों पर हमला किया। यानी हालत काबू से बाहर जा रहे हैं। इससे अंतर्राष्ट्रीय स्तर पर तनाव बढ़ गया है। अंतर्राष्ट्रीय स्तर पर बढ़ते तनाव का असर विभिन्न क्षेत्रों में महसूस किया जा सकता है, जिसमें व्यापार, राजनीति, और सामाजिक-आर्थिक स्थितियाँ शामिल हैं। तनाव से वैश्विक व्यापार मार्ग बाधित हो सकता है। भू-राजनीतिक तनाव वैश्विक व्यापार गतिशीलता के लिए कुछ चुनौतियाँ पेश करते हैं। मध्य पूर्व में व्यापक संघर्ष का सऊदी को असर निर्यात पर भी पड़ेगा। दुलाई व्यवधान से निर्यातकों के समक्ष चुनौतियाँ बढ़ गई हैं। देश से ईरान को भेजे गई एक लाख टन बासमती चावल की खेप बंदरगाहों पर अटक है। अखिल भारतीय चावल निर्यातक संघ का कहना है कि निर्यात खेप में देरी और भुगतान को लेकर अनिश्चितता वित्तीय तनाव पैदा कर सकती है। साथ ही कच्चे तेल की कीमतों में उतार-चढ़ाव मुद्रास्फीति और लॉजिस्टिक्स लागत दोनों को प्रभावित कर सकता है, लेकिन भारत की विविध ऊर्जा खरीद रणनीति और भारतीय रिजर्व बैंक (आरबीआई) का सक्रिय रुख नकदी और व्यापक आर्थिक स्थिरता बनाए रखने में मदद करता है। राहत की बात है कि भारत का निर्यात क्षेत्र लचीला और अनुकूलनशील बना हुआ है। भारतीय निर्यात संगठनों के महासंघ (फिनो) का कहना है कि ईरान और इजराइल दोनों के साथ देश का व्यापार महत्वपूर्ण होने के बावजूद, कुल निर्यात-आयात टोकरी का एक छोटा हिस्सा है। महत्वपूर्ण है कि सरकार और उद्योग जगत संयुक्त रूप से व्यापार प्रभावित न हो इसके लिए कम से कम व्यवधान सुनिश्चित करने को घटनाक्रमों की निगरानी कर रहे हैं।



विवेक शुभला
वरिष्ठ पत्रकार

नक्सल प्रभावित जनजातीय क्षेत्रों में स्कूलों और स्वास्थ्य सेवा केंद्रों का व्यापक विस्तार किया गया। हथियार डाल चुके नक्सलियों के लिए पुनर्वास नीति अपनाकर माओवादियों को मुख्यधारा में फिर से शामिल होने का मार्ग प्रशस्त किया गया।

भारत में लंबे समय से नक्सलियों की हिंसा के कारण मासूम लोग अपनी जान से हाथ धोते रहे हैं। ये बीती सरकारों के लिए सिरदर्द रहे हैं। पर केन्द्र में मोदी सरकार के सत्ता में आने के बाद इनके पैर उखड़ने लगे। वे कहते हैं कि नक्सलवाद यदि एक विचार है तो इसे बदलने के लिए काम करना चाहिए और यदि विद्रोह है तो इसे कुचलने के लिए काम करना चाहिए। 2014 में जब नरेंद्र मोदी को देश का नेतृत्व करने की जिम्मेदारी बीजेपी ने दी तो उन्होंने अपनी दूसरी ही रैली में बस्तर में जाकर माओवादियों को ललकारते हुए कहा था- “लोकतंत्र को स्वीकार करिए। सभी समस्याओं का सबसे अच्छा समाधान यही है। बम, बंदूक और पिस्तौल खून-खराबा तो कर सकते हैं, लेकिन नया जीवन नहीं दे सकते। हमें खून नहीं, पसीना बहाना है। हमें इस धरती को हरा-भरा बनाना है, लाल नहीं।”

11 साल बाद जब गृह मंत्री अमित शाह यह घोषणा करते हैं कि 2026 तक देश से नक्सलवाद का सफाया हो जाएगा। यह सही है कि पूर्वी भारत में नक्सल आंदोलन की शुरुआत मुख्य रूप से गरीबी के कारण हुई। तब की भारत सरकार ने राज्यों के विकास की ओर ध्यान नहीं दिया। उन्हीं दिनों देश में जंगल माफिया, पत्थर माफिया, लकड़ी माफिया, खनिज माफिया पैदा होने लगे। धीरे-धीरे समस्या गहराई तक पहुंचने लगी। फिर यही माफिया अंतर-राज्यीय सीमाओं पर खुले आम अपनी गैरकानूनी गतिविधियों का संचालन करने लगे। खुफिया अड्डे बनाकर भारी मात्रा में अस्लह जमा करने लगे और फिर सीधे सरकार को चुनौती देने लगे। हथियारों के बल पर अपने अपने क्षेत्र में साम्यवादी शासन भी चलाते लगे।

कहने की आवश्यकता नहीं कि नक्सली नेताओं ने राजनीतिक नेताओं को भी अपने दबाव में ले लिया और अपने लिए एक बौद्धिक गैंग की आड़ भी तैयार कर ली। यह बौद्धिक गैंग उनके वर खून खराबे को जमीनी यक्ष से



स्वरूप प्रदान करने लगा, जहां हत्या और लूट मार को किसानों और गरीबों के प्रति शोषण के खिलाफ प्रतिक्रिया के रूप में प्रस्तुत किया जाने लगा। प्रधानमंत्री नरेंद्र मोदी ने ऐसे कथित बुद्धिजीवियों को ही शहरी नक्सली का नाम दिया। गृह मंत्री अमित शाह ने यह कहने में कोई हिचक नहीं दिखाई कि कांग्रेस इन शहरी नक्सलियों को संरक्षण देती रही है। बीजेपी नेतृत्व ने इन शहरी नक्सलियों के खतरनाक एजेंडे का पर्दाफाश पूरी दुनिया के सामने किया। प्रधानमंत्री मोदी ने भी कहा - हर कोई देख सकता है कि कांग्रेस उन लोगों के साथ कितनी निकटता से खड़ी है, जो भारत के लिए अच्छे इरादे नहीं रखते हैं।”

बीजेपी नेतृत्व ने वाम विचार धारा को ध्वस्त करने के लिए लोकतांत्रिक तरीकों का बखूबी इस्तेमाल किया। उनके गढ़ में जाकर उनकी ही विचारधारा को चुनौती दी। जनता को पूरी तरह से जागरूक करने में कोई कोर कसर नहीं छोड़ी और अंत में उन्हें जनता के जरिए ही हाथियार पर बिठा दिया। 2014 के चुनाव में जब मोदी प्रधानमंत्री पद के उम्मीदवार बने तो उसी साल वामपंथी सांसदों की संख्या 24 से घटकर 10 हो गई और फिर 2019 के आम चुनाव में लोकसभा में वामपंथियों संख्या 4 रह गई। राष्ट्रवाद के आगे दक्षिणपंथी विचारधारा धराशायी होने लगी। सीपीआई, सीपीआई-मार्क्सवादी और सीपीआई-मार्क्सवादी-लेनिनवादी की राजनीति को देश ने एक तरह

राजनीतिक रूप से एक विजय हासिल करने के साथ साथ प्रधानमंत्री मोदी और गृह मंत्री अमित शाह ने वाम रक्त क्रांति को भी देश से समाप्त करने का बीड़ा उठाया। सबसे पहले वामपंथ के पारंपरिक समर्थकों को उनसे अलग करने की रणनीति बनाई। खासकर ग्रामीण इलाकों में सुधार के कई कार्यक्रम शुरू किए गए।

से खारिज करना शुरू कर दिया। एक समय वह भी था जब 2004 के आम चुनाव में वामपंथियों ने लोकसभा की 61 सीटें जीती थीं। अब केरल के अलावा वाम मोर्चा कहीं भी खड़ा होने की स्थिति में नहीं है। बीजेपी नेतृत्व ने वाम मोर्चे के अहंकार, आत्मसंतुष्टि, भ्रष्टाचार और उनकी राजनीतिक हिंसा को मुद्दा बनाया और उन्हें राजनीतिक रूप से अप्रासंगिक बना दिया।

राजनीतिक रूप से एक विजय हासिल करने के साथ साथ प्रधानमंत्री मोदी और गृह मंत्री अमित शाह ने वाम रक्त क्रांति को भी देश से समाप्त करने का बीड़ा उठाया। सबसे पहले वामपंथ के पारंपरिक समर्थकों को उनसे अलग करने की रणनीति बनाई। खासकर ग्रामीण इलाकों में सुधार के कई कार्यक्रम शुरू किए गए। महिलाओं की सुरक्षा सुनिश्चित करने की योजना बनाई गई। फिर मोदी सरकार ने माओवादी उग्रवाद से निपटने के लिए व्यापक योजना बनाई। माओवादी विद्रोह का मुकाबला करने के लिए स्थानीय लोगों को सशक्त बनाया गया। मोदी सरकार ने स्पष्ट रूप से घोषणा की कि नक्सलवाद के प्रति जीरो टोलरेन्स रखेंगे। यह प्रण किया गया कि 31 मार्च, 2026 तक वामपंथी उग्रवाद को पूरी तरह से खत्म कर देंगे। फिर गृह मंत्री अमित शाह के नेतृत्व में सुरक्षा अभियान, विकास और पुनर्वास एक एकीकृत योजना लागू की गई। ऑपरेशन कमांड चला

कर सैकड़ों नक्सलियों का खात्मा किया गया और हजारों को आत्मसमर्पण के लिए तैयार किया गया। परिणाम भी सामने आया। 2014 में जहां 126 जिले नक्सलवाद से प्रभावित थे वहीं 2025 में केवल 6 सबसे अधिक प्रभावित जिले ही बच गए हैं।

नक्सल प्रभावित जनजातीय क्षेत्रों में स्कूलों और स्वास्थ्य सेवा केंद्रों का व्यापक विस्तार किया गया। हथियार डाल चुके नक्सलियों के लिए पुनर्वास नीति अपनाकर माओवादियों को मुख्यधारा में फिर से शामिल होने का मार्ग प्रशस्त किया गया। गृह मंत्री अमित शाह बल, सुशासन और समावेशी आउटरीच का एक त्रिस्तरीय फार्मूला अपनाकर नक्सलवाद को खत्म करने का समयबद्ध कार्यक्रम तैयार कर लिया है। जो हथियार डालने के लिए तैयार नहीं हो रहे, उन्हें खत्म करने का अभियान दिन रात चलाया जा रहा है। केवल इसी साल 200 से अधिक हथियारबंद नक्सलियों का सफाया किया जा चुका है। इसके अलावा 600 नक्सलियों ने आत्मसमर्पण भी किया है। आकड़े बताते हैं कि 30 मई 2025 तक 2824 नक्सलियों ने आत्मसमर्पण किया है। नक्सलवाद के खिलाफ अभियान को सबसे बड़ी सफलता तब मिली जब 14 मई, 2025 को सुरक्षा बलों ने नक्सलवाद के खिलाफ अब तक का सबसे बड़ा ऑपरेशन चलाया। छत्तीसगढ़-तेलंगाना सीमा पर स्थित करंगुडालु हिल (केजीएच) पर किए गए इस अभियान में 31 नक्सली मारे गए।

ताजा हालत ये है कि मोदी सरकार ने नक्सलियों को तबाह कर दिया है। जो आदिवासी नक्सलियों के समर्थन में होने के लिए मजबूर किए गए थे वे ही अब नक्सल के खिलाफ आवाज बुलंद कर रहे हैं। आदिवासी अधिकारों के लिए काम जिस गति से हो रहा है, उससे नक्सल समस्या को एक तय समय सीमा में हल करने के प्रति विश्वास पैदा होने लगा है केवल हथियारों से समाजवाद आ सकता है, इस धारणा को बदलने में सफलता मिल रही है।

प्रसंगवश

वैश्विक अशांति के बीच नेपाल शांति देशों में शुमार

जब दुनिया के तमाम देशों में मार काट मची हो, ये मेरा ये तेरा को लेकर युद्ध चल रहा हो तब बुद्ध की धरती नेपाल का दुनिया के शांति देशों में सम्मान जनक स्थान पर होना निश्चित ही नेपाल के लिए गर्व की बात है। सच मायने में यह इस बात का भी सबूत है कि नेपाल बुद्ध के पंचशील सिद्धांतों का अक्षरशः पालन करने वाला देश है।

यद्यपि कि नेपाल के कुछ पड़ोसी देश उसकी शांति प्रियता का बेजा फायदा उठाने की ताकत में रहते हैं। इस नरुद्ध राष्ट्र पर अपना प्रभुत्व जमाने के लिए तमाम तरह के प्रलोभन भी देते रहते हैं। लेकिन नेपाल में शांति कोई भी रहा हो, किसी के अधीन होना स्वीकार नहीं किया। इस होड़ में इस नरुद्ध राष्ट्र को अशांति करने की कोशिशें भी हुईं लेकिन नेपाल बेदाग का बेदाग बना रहा।

बता दें कि वैश्विक स्तर पर बढ़ते भू-राजनीतिक तनाव, युद्ध और आर्थिक अस्थिरता के बीच शांति सूचकांक 2025 में पिछले वर्ष की तुलना में 0.36 प्रतिशत की कमी दर्ज की गई है। यह जानकारी अंतर्राष्ट्रीय शोध संस्था इंस्टिट्यूट फॉर इकोनॉमिक्स एंड पीस द्वारा जारी ग्लोबल पीस इंडेक्स 2025 में दी गई है। रिपोर्ट के अनुसार,

रिपोर्ट में आइसलैंड को लगातार 2025 में भी सबसे शांतिपूर्ण देश घोषित किया गया है, जबकि रूस को सबसे अशांति देश का दर्जा मिला है। आइसलैंड के बाद सूची में आयरलैंड, न्यूजीलैंड, ऑस्ट्रेलिया, स्विट्जरलैंड, सिंगापुर, पुर्तगाल, डेनमार्क, स्लोवेनिया और फिनलैंड शामिल हैं। नेपाल को 76वें स्थान पर रखा गया है, जो दक्षिण एशिया में भूटान (21वां स्थान) के बाद दूसरा सबसे शांतिपूर्ण देश है। वहीं, भारत 115 वें और चीन 98 वें स्थान पर है।

सबसे अशांति देशों की सूची में क्रमशः रूस, यूक्रेन, सूडान, कांगो, यमन, अफगानिस्तान, सीरिया, दक्षिण सूडान, इजराइल और माली शामिल है। यह मानव सम्मान की रक्षा करना है। हमें शिक्षा, धार्मिक संस्थान, मीडिया और नीतियों में शांति को आधार बनाना होगा। किसी भी देश को शांति प्रिय बनाए रखना सिर्फ सरकार की जिम्मेदारी नहीं है, इसके लिए “मदरसे, स्कूलों, कॉलेजों, विश्वविद्यालयों, मंदिरों, मस्जिदों सहित सभी संस्थानों को शांति का संदेशवाहक बनना चाहिए। हमें बच्चों को केवल शिक्षा नहीं, बल्कि सहिष्णुता और सम्मान भी देना होगा। नेपाल एक ऐसा देश बन रहा है जहां शांति केवल एक रैकिंग नहीं, बल्कि एक राष्ट्रीय भावना है। यह सफलता दिखती है कि आर्थिक सीमापंथी क्षेत्रफल किसी देश की महानता का निर्धारण नहीं करते, बल्कि जागरूक और न्यायप्रिय लोग करते हैं।



शांति का मतलब केवल संघर्ष से बचना नहीं, बल्कि न्याय, सम्मान और मानव सम्मान की रक्षा करना है। हमें शिक्षा, धार्मिक संस्थान, मीडिया और नीतियों में शांति को आधार बनाना होगा।

सूचकांक देशों में कानून व्यवस्था, आंतरिक सुरक्षा, राजनीतिक स्थिरता, हिंसक संघर्ष, सामाजिक न्याय और विदेश नीति के प्रभाव के आधार पर तैयार किया जाता है। राष्ट्रीय मदरसा संघ नेपाल के महासचिव मौलाना मशहूद खां नेपाली सहित नेपाल के तमाम नामचीन लोगों ने इस रिपोर्ट में नेपाल की प्रगति को सकारात्मक संकेत बताते हुए कहा कि नेपाल का विश्व के शांतिपूर्ण देशों की सूची में शामिल होना गर्व का विषय है, लेकिन यह केवल उपलब्धि नहीं बल्कि एक बड़ी जिम्मेदारी भी है। शांति का मतलब केवल संघर्ष से बचना नहीं, बल्कि न्याय, सम्मान और

मानव सम्मान की रक्षा करना है। हमें शिक्षा, धार्मिक संस्थान, मीडिया और नीतियों में शांति को आधार बनाना होगा। किसी भी देश को शांति प्रिय बनाए रखना सिर्फ सरकार की जिम्मेदारी नहीं है, इसके लिए “मदरसे, स्कूलों, कॉलेजों, विश्वविद्यालयों, मंदिरों, मस्जिदों सहित सभी संस्थानों को शांति का संदेशवाहक बनना चाहिए। हमें बच्चों को केवल शिक्षा नहीं, बल्कि सहिष्णुता और सम्मान भी देना होगा। नेपाल एक ऐसा देश बन रहा है जहां शांति केवल एक रैकिंग नहीं, बल्कि एक राष्ट्रीय भावना है। यह सफलता दिखती है कि आर्थिक सीमापंथी क्षेत्रफल किसी देश की महानता का निर्धारण नहीं करते, बल्कि जागरूक और न्यायप्रिय लोग करते हैं।

यशोदा श्रीवास्तव
वरिष्ठ पत्रकार

प्रकाश प्रदूषण: अदृश्य संकट की उभरती हुई रोशनी

विकास की रफ्तार और रोशनी की चमक ने अंधेरे के अस्तित्व को संकट में डाल दिया है। कभी रात का अंधकारधरती के संतुलन का एक स्वाभाविक हिस्सा हुआ करता था, लेकिन अब वह बिजली की पहुंच से बची-बचाई कुछ जगहों पर ही रह गया है। पहले जहां रातें गहरी होती थीं और आसमान तारों से भरा मिलता था, अब वहां कृत्रिम रोशनी की ऐसी परत चढ़ गई है कि आसमान में स्वाभाविक रूप से तारों का दिख जाना भी एक अनूठा और विशिष्ट अनुभव लगने लगा है। यह बदलाव जितना तकनीकी लगता है, उतना ही गहराई से यह हमारे पर्यावरण और जीवन के ताने-बाने को प्रभावित कर रहा है।

प्रकाश प्रदूषण अब तक हमारी सार्वजनिक चर्चा का हिस्सा नहीं बन पाया है, क्योंकि यह आंखों से दिखते हुए भी सीधे महसूस नहीं होता। लेकिन इसकी चुपचाप उपस्थिति हमारे आसपास के पेड़-पौधों, पक्षियों, कीटों और यहां तक कि हमारी अपनी नींद और जैविक घड़ी को गड़बड़ा रही है। वैज्ञानिक अध्ययन बताते हैं कि ज्यादा रोशनी से पक्षियों का प्रवास चक्र, प्रजनन और घोंसले बनाने की आदतें प्रभावित होती हैं। कुछ इलाकों में तो पेड़ों की पत्तियों समय से पहले झड़ने लगी हैं और मौसम के चक्र बिगड़ने लगे हैं। ये संकेत मामूली नहीं हैं- ये हमें बता रहे हैं कि प्रकृति की लय धीरे-धीरे असंतुलित हो रही है।

हमारे शहरों में यह रोशनी अब ‘सुरक्षा’ और ‘सौंदर्यकरण’ के नाम पर योजनाओं का हिस्सा बन चुकी है। सड़कों, झीलों और स्मारकों को रात भर जगमग बनाए रखना अब ‘विकास’ की निशानी माना जाता है। लेकिन इन योजनाओं में शायद ही कभी यह



डॉ. शिवम भारद्वाज
असिस्टेंट प्रोफेसर, मथुरा

प्रकाश प्रदूषण कोई एक दिन में हल होने वाली समस्या नहीं है। यह कोई ऐसी चीज नहीं है, जिसका हल सिर्फ नई तकनीक से मिल जाए।



देखा जाता है कि उनके आसपास कितनी जैव विविधता है, और उस पर इसका क्या असर पड़ेगा। अंधकार को जैसे एक रुकावट की तरह देखा जाने लगा है-जबकि वह प्रकृति के लिए उतना ही जरूरी है जितनी रोशनी।

कुछ देश इस खतरों को पहले ही पहचान चुके हैं। फ्रांस, जर्मनी और जापान जैसे देशों ने सार्वजनिक स्थलों पर रात्रिकालीन रोशनी के नियम तय किए हैं। कुछ जगहों पर तो तय समय के बाद दुकानें और होटल/रेसटोरेंट्स बंद कर दी जाती हैं। भारत में अभी इस दिशा में कोई विशेष कानून या नीति नहीं बनी है, जबकि हमारे यहां की पारिस्थितिक विविधता

कहीं अधिक संवेदनशील है। पश्चिमी घाट, हिमालय और गंगा के मैदानों में रहने वाले रात्रिकर जीवों के लिए रात का अंधेरा जीवन का आधार है। जब वहां रोशनी पहुंचती है, तो वह उनकी आदतों और व्यवहारों को बदल देती है-और धीरे-धीरे उनके अस्तित्व को भी। हमारे पारंपरिक समाजों में रात का अंधकार केवल एक समय नहीं था-वह विश्राम, मौन और आत्मचिंतन का प्रतीक भी था। अब वह मौन खो गया है। शहरों में रात बस एक और ‘काम का समय’ बन चुकी है। रोशनी वहां उत्पादकता का प्रतीक है, विश्राम का नहीं। और यही वह बुनियादी सोच है, जो हमारे जैविक, मानसिक और सामाजिक संतुलन को धीरे-धीरे कमजोर कर रही है।

प्रकाश प्रदूषण कोई एक दिन में हल होने वाली समस्या नहीं है। यह कोई ऐसी चीज नहीं है, जिसका हल सिर्फ नई तकनीक से मिल जाए। यह समझने की जरूरत है कि विकास और पर्यावरण एक-दूसरे के विरोधी नहीं, बल्कि सहयोगी होने चाहिए। रोशनी कितनी हो, कहाँ हो, कितनी देर तक हो- ये तय करना अब जरूरी हो गया है। अगर हम समय रहते नहीं चेते, तो आने वाली पीढ़ी शायद अंधेरे में झिलमिलाने तारों को सिर्फ किताबों या कहानियों में ही देख सकेगी।

इस संकट को स्वीकार करना पहला कदम है। जब तक हम इसे एक वास्तविक पर्यावरणीय समस्या की तरह नहीं समझेंगे, तब तक यह धीरे-धीरे हमारे जीवन की स्वाभाविकता को निगलता रहेगा। और सोचिए कि अगर एक दिन अंधकार भी कृत्रिम हो जाए-तो फिर जीवन की असल लय कहाँ बचेगी?

क्या होता है लिखने या बोलने से



हार्प्रीज किंदवई
लेखक

हमें दुनिया के किसी भी मसले पर अपनी पूरी समझ से एक राय देना ठीक लगता है। अपने नजरिए को बताना सही लगता है। हम हिरोशिमा के परमाणु हमले की हर साल मजमूत करते हैं, क्योंकि हम नहीं चाहते दुनिया में यह कहीं दोबारा हो। जबकि हमें कभी हिरोशिमा नहीं जाना। हमारे बुजुर्ग रास्ता दिखा गए हैं कि कोई भी देश हो, कोई भी नस्ल हो, कोई भी रंग हो, कोई भी जाति हो, तुम यह देखो की तुम्हारे कदम से सबसे आखरी कमजोर व्यक्ति को क्या लाभ पहुंच सकता है, उसे लाभ पहुंचा दो।

लीडर भी याद हैं। उनके कामों पर नजर रखते हैं, तभी तो सोच पाते हैं कि हममें क्या बेहतर है या क्या कम है। दुनिया में आए हैं, तो दुनिया को समझिए, उसके लीजिये कुछ कीजिए। गलत का विरोध कीजिए, सही का साथ दीजिए, इसके लिए इतना सोचना जरूरी नहीं है। हां जिनमें समझ ही नहीं है, उनसे इस बात की उम्मीद भी नहीं की जानी चाहिए। यहां लिखने या बोलने से यह होता है कि हम भी अपनी आवाज उसमें शामिल कर देते हैं, जिसका रास्ता हमें सही लगता है। कुछ लोग तो ऐसे होते हैं कि उन्हें अपने सगे भाई की दिक्कत से कोई लेना देना नहीं, तो कुछ ऐसे हैं जो दिक्कत में फंसे किसी भी इंसान के लिए तड़प उठते हैं। यह तो इंसान इंसान

की संवेदना का अंतर है। कोई है जो चिड़िया, जानवर बचाता है, मगर इंसान के मिटने पर खुश होता है, तो क्या किया जाए। वही कीजिए, जो आपको सही लगे, हमें यही सही लगता है। हमें दुनिया के किसी भी मसले पर अपनी पूरी समझ से एक राय देना ठीक लगता है। अपने नजरिए को बताना सही लगता है। हम हिरोशिमा के परमाणु हमले की हर साल मजमूत करते हैं, क्योंकि हम नहीं चाहते दुनिया में यह कहीं दोबारा हो। जबकि हमें कभी हिरोशिमा नहीं जाना। हमारे बुजुर्ग रास्ता दिखा गए हैं कि कोई भी देश हो, कोई भी नस्ल हो, कोई भी रंग हो, कोई भी जाति हो, तुम यह देखो की तुम्हारे कदम से सबसे आखरी कमजोर व्यक्ति को क्या लाभ पहुंच सकता है, उसे लाभ पहुंचा दो।

हमारे बुजुर्ग रास्ता दिखा गए हैं कि कोई भी देश हो, कोई भी नस्ल हो, कोई भी रंग हो, कोई भी जाति हो, तुम यह देखो की तुम्हारे कदम से सबसे आखरी कमजोर व्यक्ति को क्या लाभ पहुंच सकता है, उसे लाभ पहुंचा दो। जालिम और मजलूम में पहचान करो और मजलूम के साथ खड़े हो जाओ। जुल्म के दोस्त मत बनो। अब इन बेसिक समझ के लिए न कोई रिकेट साईंस लगनी है और न ही सरहद... तो भाई लिखने से कुछ होए या न होए, कम से कम तुम्हें यो पता चल रहा है कि किसका पक्ष क्या है, नजरिया क्या है, सोच कैसी है। यही बहुत है। लिखने से तुम्हारी आंखों में तो कोई पर्दा नहीं रह जाएगा, समझ लो इसीलिए लिखते हैं।

सोशल फोरम


जिंदगी से बड़ी है जिंदगी

हर व्यक्ति की अलग-अलग क्षेत्र में अलग-अलग क्षमता होती है, प्रकृति प्रदत्त। सभी की क्षमता सभी क्षेत्रों में नहीं हो सकती। प्रकृति की योजना। यह योजना हमारे लिए अनुकूलमणीय है। इस सीमा को महसूस करना और क्षेत्र-सापेक्ष क्षमता का आकलन करना ही हमारे लिए शक्य है। यह जीवन की एक अकाट्य सीमा है।

दृढ़ संकल्प से क्षेत्र विशेष में सीमा के विस्तार की संभावना रहती है। किंतु कोई भी विस्तार असंमित नहीं है। इस दृश्य और गन्ध संसार में कुछ भी असंमित नहीं है। वह वस्तु या पदार्थ हो, शक्ति या ऊर्जा हो, व्यक्ति या परिघटना हो, कुछ भी असंमित नहीं। संभवतः इसी रिक्ति को भरने के लिए परम, निःसीम, कालातीत, पूर्ण, अनादि-अनंत परम सत्ता, परम शक्ति, परम चेतना, परम सत्य, इश्वर की अवधारणा विकसित हुई हो। लोकोत्तरवाद, स्वर्ग-नर्क, मोक्ष, रहस्यवाद, अंतिम फ़ैसला वगैरह की परिकल्पनाएं इसी रिक्ति से निकली हैं। विडंबना यह है कि इन तमाम परिकल्पनाओं के बावजूद आपत क्षमता का सीमांत किसी को ज्ञान नहीं। क्षमता हो, न हो, कुछ करने,

कुछ पाने की आकांक्षा बनी रहनी है। अंतिम सांस तक बनी रहनी है। आकांक्षा और क्षमता के बीच द्वंद में तालमेल बिठाने का प्रयास ही जिंदगी है। यह प्रयास अंतिम सांस तक चलना है। एक वस्तुगत भुलावे को भुलावा न मानकर लगातार उसे धक्का देने, किसी न किसी प्राप्य को लक्ष्य बनाते और निरंतर उसको प्राप्त करने की ओर आगे बढ़ने के प्रयास का नाम ही जिंदगी है। जिंदगी का अंत कब आएगा? पता नहीं। किंतु नए-नए संसूवे बनाना, उनके लिए नई नई योजनाएं तैयार करना, उन पर आगे बढ़ने की कोशिश करना, जिंदगी के अंत तक जारी रहना, जिंदगी प्यास अंत तक बनी रहेगी। अपने सामर्थ्य के घिसते, बिखरते जाने के बावजूद बनी रहेगी। जिंदगी की आकांक्षाएं, उनकी पूर्ति की आकांक्षाएं, उनकी पूर्ति के लिए किए गए प्रयास की आकांक्षाएं, प्रयास के सामर्थ्य की आकांक्षाएं... अंतिम सांस तक बनी रहेगी। जिंदगी बीतते जाने के साथ आकांक्षा और क्षमता के बीच छाया अनिश्चितता का कोहरा घना होता जाएगा।

कमलाकांत त्रिपाठी
पूर्व आईआरएस



लक्ष्य को प्राप्त करने की ओर आगे बढ़ने के प्रयास का नाम ही जिंदगी है। जिंदगी का अंत कब आएगा? पता नहीं। किंतु नए-नए संसूवे बनाना, उनके लिए नई नई योजनाएं तैयार करना, उन पर आगे बढ़ने की कोशिश करना, जिंदगी के अंत तक जारी रहना, जिंदगी प्यास अंत तक बनी रहेगी। अपने सामर्थ्य के घिसते, बिखरते जाने के बावजूद बनी रहेगी। जिंदगी की आकांक्षाएं, उनकी पूर्ति की आकांक्षाएं, उनकी पूर्ति के लिए किए गए प्रयास की आकांक्षाएं, प्रयास के सामर्थ्य की आकांक्षाएं... अंतिम सांस तक बनी रहेगी। जिंदगी बीतते जाने के साथ आकांक्षा और क्षमता के बीच छाया अनिश्चितता का कोहरा घना होता जाएगा।

-फेसबुक वॉल से

पति समेत छह पर दहेज उत्पीड़न की रिपोर्ट

पीलीभीत, अमृत विचार : दहेज की मांग पूरी न होने पर ससुरालियों ने मारपीट कर घर से निकाल दिया। मामला परिवार परामर्श केंद्र पहुंचा, लेकिन आरोपी नहीं आए। पति समेत छह लोगों के खिलाफ रिपोर्ट दर्ज की गई है।

थाना सुनगढ़ी क्षेत्र के जंगरौली गांव निवासी फरहा बी पुत्री अब्दुल रसीद खां ने सुनगढ़ी पुलिस को दी तहरीर में बताया कि उसकी शादी वर्ष 2017 में सलमान पुत्र हिमायत खां निवासी ग्राम लोहरगवा थाना निगोही जिला शाहजहांपुर से हुई थी। अतिरिक्त दहेज में बाइक और तीन लाख रुपये की मांग की गई। दहेज न देने पर मारपीट कर ससुराल वालों ने निकाल दिया। रिश्तेदारों के समझाने पर वर्ष 2024 में वह ससुराल वापस आ गई। कुछ दिन बाद उसके पति सलमान, जेट इमरान, नंद तहजीब, जेठानी इमराना, नंद तब्बसुम, नंदोई जुलफिकार दहेज की मांग को लेकर उसके साथ मारपीट करने लगे। परामर्श केंद्र में ससुराल पक्ष के लोग उपस्थित नहीं हुए, जिसके बाद थाना सुनगढ़ी में ससुरालियों के खिलाफ रिपोर्ट दर्ज की गई है।

एसडीएम सदर समेत चार का गैर जनपद तबादला

कार्यालय संवाददाता, पीलीभीत

अमृत विचार: शासन ने एसडीएम सदर समेत चार उप जिलाधिकारियों के तबादले कर दिए। वहीं चार उप जिलाधिकारियों को जनपद में तैनाती दी गई है।

शासन के नियुक्ति विभाग से जारी आदेश के मुताबिक एसडीएम सदर आशुतोष गुप्ता, एसडीएम सदर न्यायिक देवेन्द्र सिंह, एसडीएम न्यायिक पूरनपुर राजेश शुक्ला और एसडीएम न्यायिक बीसलपुर ऋषिकांत राजवंशी को गैर-जनपद स्थानांतरण कर दिया गया। एसडीएम सदर आशुतोष गुप्ता की गौतमबुद्ध नगर में एसडीएम पद पर तैनाती दी गई है। वहीं ऋषिकांत राजवंशी को बलिया, देवेन्द्र सिंह को कानपुर देहात और राजेश शुक्ला को

पीलीभीत की महिला ने मुख्यमंत्री आवास के सामने किया आत्मदाह का प्रयास

गौतमपल्ली थाने की पुलिस ने सिविल अस्पताल पहुंचाया, पूछताछ जारी

● पीलीभीत के हजार थाने में दर्ज छेड़छाड़ की रिपोर्ट में कार्रवाई न होने क्षुब्ध

कार्यालय संवाददाता, लखनऊ/पीलीभीत

अमृत विचार : मुख्यमंत्री आवास की तरफ जाने वाले रास्ते पर बने टैगो गेट नंबर-3 पर सोमवार को महिला ने ज्वलनशील पदार्थ उड़ेलकर आत्मदाह का प्रयास किया। गेट पर मौजूद आत्मदाह निरोधी दस्तने ने हरकत देखी और लपककर महिला को पकड़ लिया। इसके बाद सिविल अस्पताल पहुंचाया, जहां गौतमपल्ली पुलिस को सुपुर्द कर दिया। महिला अपने भाई के साथ आई थी। वह पीलीभीत की रहने वाली है। पीलीभीत के हजार थाने में उसके साथ हुई अभद्रता की रिपोर्ट दर्ज है। पुलिस पर कार्रवाई न करने का आरोप लगाया।

पहले भी आत्मदाह की चेतावनी के बाद दर्ज हुई थी एफआईआर

पूरनपुर, अमृत विचार : घर में घुसकर छेड़छाड़ और लूटपाट के इस मामले में थाना हजार और अधिकारियों से शिकायत के बाद भी सुनवाई नहीं हुई तो महिला ने उस वक्त भी आत्मदाह की चेतावनी दी थी, जिसके बाद बमुश्किल एफआईआर हो सकी थी। पीड़िता के अनुसार, 23 अप्रैल को वह अपनी बहन के साथ घर में सो रही थी। इस दौरान बिना नंबर प्लेट की गाड़ी से छह लोग उसके घर दर रात आ धमके। आरोप है कि घर में घुसे अज्ञात लोगों ने उसे चारपाई से नीचे गिरा दिया और अश्लील हरकतें कीं। बहन के विरोध करने पर उसकी पीटाई कर दी। शोर सुनकर पड़ुंची उसकी बहन और भाई को भी अज्ञात लोगों ने पीटा। महिला ने उन पर असलहे के बल पर सोने के आभूषण लूटने का आरोप भी लगाया। सुबह महिला ने थाने पहुंचकर मामले की शिकायत की थी, लेकिन पुलिस ने कार्रवाई नहीं की थी। उसके बाद महिला ने एसपी और पुलिस महानिदेशक से शिकायत की थी, लेकिन कार्रवाई नहीं हुई। बता दें कि पुलिस अधिकारियों से शिकायत के बाद भी कार्रवाई न होने पर महिला ने 16 मई को ही मुख्यमंत्री दरबार में आत्मदाह की चेतावनी दी थी।

एसीपी विकास जायसवाल के मुताबिक, घटना सुबह करीब 11 बजे की है। पीलीभीत के हजार थानाक्षेत्र के एक गांव निवासी 27 वर्षीया महिला ने आत्मदाह का प्रयास किया। वह एक वेबसाइट के लिए खबरों के संकलन का काम करती है। वह अपने भाई

मनदीप सिंह और भतीजी के साथ मुख्यमंत्री आवास के सामने पहुंची थी। साथ में ज्वलनशील पदार्थ और माचिस लाई थी।

महिला ने पुलिस की पूछताछ में बताया कि अप्रैल माह में उनके घर में घुसकर अभद्रता की गई। उन्होंने 14 मई को पीलीभीत के हजार

पीलीभीत पुलिस से मांगी रिपोर्ट

एसीपी हजरतगंज विकास जायसवाल के मुताबिक महिला का आरोप है कि पुलिस आरोपियों पर कार्रवाई नहीं कर रही है। आरोपी लगातार धमकी दे रहे हैं। उन्होंने बताया कि पीलीभीत पुलिस को घटना की सूचना दी गई है। वहां से जानकारी जुटाई जा रही है। पीड़िता का मेडिकल करवाया गया है। साथ में उसका भाई भी मौजूद था। उससे भी मामले में पूछताछ कर तथ्य जुटाए जा रहे हैं।

थाने में रिपोर्ट दर्ज कराई। आरोप है कि पुलिस मामले को सही से जांच नहीं कर रही है, न ही अब तक कोई कार्रवाई की है। इससे परेशान होकर उन्होंने आत्मदाह करने की कोशिश की। महिला ने सीआईडी से जांच कराने की मांग कर रही थी।

युवक ने जहर खाकर दी जान, परिवार में मचा कोहराम

पूरनपुर, अमृत विचार: घर में हुए विवाद के बाद एक युवक ने जहरीले पदार्थ का सेवन कर लिया। जिला अस्पताल में उपचार के दौरान उसकी मौत हो गई। पुलिस ने शव पोस्टमार्टम को भेज दिया है।

बताते हैं कि कोतवाली क्षेत्र के गांव पड़रिया के रहने वाले विपिन पुत्र संदरलाल का घर पर किसी बात को लेकर विवाद हो गया। रविवार शाम विपिन ने घर में रखे जहरीले पदार्थ का सेवन कर लिया। हालत बिगड़ने पर परिजन उसे सीएचसी लेकर पहुंचे। प्राथमिक उपचार के बाद भी उसकी हालत में सुधार नहीं हुआ, इस पर डाक्टर ने विपिन को जिला अस्पताल रेफर कर दिया। देर रात उसकी उपचार के दौरान वहां मौत हो गई। जानकारी लगते ही परिजनों में कोहराम मच गया। सूचना मिलने पर पहुंची पुलिस ने जानकारी की। पुलिस ने शव पोस्टमार्टम को भेज दिया है। कोतवाल सतेंद्र कुमार ने बताया कि टेशन में आकर युवक के जहर खाकर आत्महत्या करने की बात सामने आई है। कोई तहरीर नहीं मिली है।

शोकाकुल परिवारों से मिले राज्यमंत्री, बंधाया ढांडस



डॉ. अनिल शुक्ला के आवास पर संवेदना व्यक्त करने पहुंचे संजय सिंह गंगवार।

कार्यालय संवाददाता, पीलीभीत

अमृत विचार: राज्यमंत्री गन्ना विकास एवं चीनी मिल संजय सिंह गंगवार ने सोमवार शाम को शोकाकुल परिवारों से मुलाकात कर संवेदनाएं व्यक्त की। इस दौरान वह कई परिवारों से मिले और ढांडस बंधाया।

बता दें कि मोहल्ला थान सिंह के रहने वाले 74 वर्षीय डॉ. अनिल कुमार शुक्ला का 11 जून की शाम निधन हो गया था। वह लंबे समय से बीमार चल रहे थे। अभी कुछ माह पूर्व ही उनके इकलौते पुत्र विक्की का हाट अटैक आने से निधन हो

गया था, जो लेखपाल थे। उनकी पुत्रवधू रून् शिक्का हैं। उनके दो पुत्रियां हैं। सोमवार को डॉ. अनिल शुक्ला का तेरहवीं संस्कार था। शाम को राज्यमंत्री संजय सिंह गंगवार उनके आवास पर पहुंचे। वहां पुत्रवधू से जानकारी करते हुए शोक संवेदनाएं व्यक्त कीं। वहीं, अर्द्धनारीश्वर मंदिर के पुजारी नितिन कुमार बाजपेयीर का भी बीते दिनों निधन हो गया था। वह भी बीमार चल रहे थे। उनके घर जाकर परिजनों से मुलाकात कर राज्यमंत्री ने ढांडस बंधाया। इस मौके पर बबलू चौहान, सुनील मिश्रा आदि मौजूद रहे।

महिला को ब्लैकमेल करने वाला गिरफ्तार

रोजा/शाहजहांपुर, अमृत विचार:

रामचंद्र मिशन पुलिस ने महिला को ब्लैकमेल कर रंगदारी वसूलने के आरोप में राजस्थान के युवक को गिरफ्तार किया है। आरोपी ने महिला को बदनाम करने की धमकी देकर दुष्कर्म किया था। थाना क्षेत्र के एक गांव की महिला ने 26 मार्च को रिपोर्ट दर्ज कराई थी कि करीब तीन साल से एक युवक ने फर्जी आईडी से उसके नंबर पर कॉल की। आरोपी उसके पास गलत मैसेज भेजने लगा। महिला ने विरोध किया तो आरोपी रिश्तेदारों को फोन करके बदनाम करने लगा। 14 फरवरी को आरोपी एक धर्मशाला में आया और फोन करके पीछा छोड़ने के नाम 30 हजार रुपये मांगे। महिला ने धर्मशाला में जाकर उसे रुपये दे दिए। उसके बाद दो लाख रुपये और मांगने लगा। पुलिस ने आरोपी अश्वनी प्रजापति निवासी राजस्थान का चालान कर दिया।

थाने के पास सर्राफा व मोबाइल की दुकान में चोरी

संवाददाता, कांट/शाहजहांपुर

अमृत विचार: थाने से चंद कदम की दूरी पर चोरों ने सर्राफा और मोबाइल की दुकानों को निशाना बना डाला। चोरों ने दोनों दुकानों के शटर के तोड़ दिए। चोर सर्राफा की दुकान से दो लाख के सोने व चांदी के जेवर और मोबाइल की दुकान से नगदी, मोबाइल समेत डेढ़ लाख रुपये का सामान चोरी हो गया है। एक ही रात में हुई दो चोरी की घटनाओं से पुलिस प्रशासन में हड़कंध मच गया। पुलिस ने दोनों दुकानों का मौका मुआयना किया।

चौक कोतवाली के मोहल्ला नकब मस्जिद कांच निवासी ज्ञान प्रकाश की कच्चा कांट में सर्राफा की दुकान है। वह शाम सात बजे दुकान बंद करके घर चले आए। चोरों ने रात ही में सर्राफा की दुकान का शटर तोड़ दिया और दुकान के अंदर घुस गए। चोरों ने तिजोरी का लॉक तोड़ दिया



चोरों ने थाने से चंद कदम दूर इसी दुकान में चोरी की घटना को अंजाम दिया।

● मोबाइल की दुकान से डेढ़ लाख का सामान उड़ाया

व्यापारी ज्ञान प्रकाश दुकान पर पहुंचे और पुलिस को सूचना दी। उन्होंने बताया कि चोर सोने व चांदी के करीब दो लाख रुपये के जेवर ले गए हैं। इसके बाद चोरों ने महुआ तिराहे पर एक मोबाइल की दुकान को भी निशाना बनाया था। मोबाइल शाप स्वामी शहजाद निवासी हिन्दू पट्टी थाना कांट सोमवार को चोरी की जानकारी मिलने पर दुकान पर

आरोप रात में गश्त नहीं होती

व्यापारियों ने बताया कि दोनों दुकानों में चोरी थाना से चंद कदम की दूरी है। दोनों दुकान मुख्य रोड पर हैं। व्यापारियों का आरोप है कि रात में पुलिस की गश्त नहीं होती है। यदि पुलिस की रात में गश्त होती तो शायद दुकानों में चोरी नहीं पाती। चोरी की घटना को लेकर दुकानदारों में भय था। व्यापारियों ने मांग की है कि रात में बाजार में पुलिस की गश्त कराई जाए।

पहुंचे। चोरों ने उनकी दुकान का शटर तोड़ दिया था। चोर उसकी दुकान से नए मोबाइल, पुराने मोबाइल, चार्जर समेत करीब डेढ़ लाख रुपये का सामान चुराकर ले गए हैं। सीओ सदर प्रयांक जैन ने दोनों दुकानों का मुआयना किया। प्रभारी निरीक्षक ब्रजेश सिंह ने तहरीर मिल गई है और जांच की जा रही है।

फर्जी लोन की दर्ज कराई रिपोर्ट

शाहजहांपुर, अमृत विचार:

चौक कोतवाली मोहल्ला कच्चा कटरा निवासी रवि कुमार ने बताया कि 5 जून 25 को बैंक से हाउस लोन के लिए अप्लाई किया था। उसे पता चला कि लोन नहीं हो सकता है। इसका कारण बैंक ने बताया कि सिविल काफी ज्यादा खराब है। उसने अपनी आईडी लॉगिन करके अपना सिविल स्कोर चेक किया। उनको पता चला कि उसके नाम पर तीन फर्जी लोन चल रहे हैं। पहला फर्जी लोन आदित्य बिरला फाइनेंस लिमिटेड से पर्सनल लोन 49 हजार रुपये, दूसरा फर्जी लोन चोलामंडलम इन्व्हेस्टमेंट एंड फाइनेंस कंपनी लिमिटेड से टू व्हीलर लोन 80200 रुपये और तीसरा फर्जी लोन एम पॉकेट फाइनेंस एप से पर्सनल लोन 2000 का चल रहा है। साबबर क्राइम थाना प्रभारी ने बताया कि रिपोर्ट दर्ज करके जांच की जा रही है।

फर्जी लोन की दर्ज कराई रिपोर्ट

कोरोना में बेरोजगार हुआ पैथोलॉजिस्ट चलती कार में छापता था नोट

कार्यालय संवाददाता, शाहजहांपुर

अमृत विचार: कोरोना महामारी ने कई लोगों की जिंदगी बदल दी, लेकिन पैथोलॉजिस्ट डॉ. नफीस अहमद की कहानी उन चेहरों को सामने लाती है जो बेरोजगारी में गलत रास्ते पर चल पड़े। मुरादाबाद के कमालपुर गांव निवासी नफीस ने तमिलनाडु से पैथोलॉजी की पढ़ाई की, लेकिन कोरोना लॉकडाउन में सब कुछ टप हो गया और वह आर्थिक तंगी से जूझने लगा। इसी दौरान उसने आपराधिक दुनिया में कदम रखा और नकली नोट छापने वाले गिरोह का सरगना बन बैठा। सफलता की भूख ने बनाया अपराधी : पैथोलॉजिस्ट की दुकान चलाने में असफल रहे नफीस ने पहले नकली चांदी बनाने का धंधा किया, लेकिन उसमें भी असफल रहा।



गिरोह के सदस्यों से पूछताछ करते एसपी राजेश द्विवेदी।

लॉकडाउन के दौरान वह एक-एक पैसे का मोहताज हो गया, तभी उसकी मुलाकात रामपुर निवासी जाकिर से हुई, जिसने उसे नकली नोट बनाने की ट्रेनिंग दी। गुरु की मौत के बाद उसने खुद वह काम शुरू किया और धीरे-धीरे अपने साथियों पंकज गंगवार और निखिल को जोड़ा। चलती कार में बनते थे नकली नोट: गिरोह के पास फोटोशॉप, प्रिंटर और लेमिनेशन मशीन जैसे

अखिलेंद्र की मौत में हत्या की रिपोर्ट दर्ज

जैतीपुर/शाहजहांपुर, अमृत विचार:

बरेली जिले के थाना सुभाष नगर के मोहल्ला शांति विहार कालोनी निवासी मुनीश कुमार शर्मा ने बताया कि उसकी ससुराल गांव अवा थाना जैतीपुर में है। 20 दिसंबर 24 को उसके दो पुत्र अखिलेश व अखिलेंद्र अपने मामा घनश्याम के यहां जैतीपुर आए हुए थे। 21 दिसंबर को उसके पुत्र अखिलेंद्र का शव क्षत-विक्षत अवस्था में दातागंज रोड पर गांव नौगांव गोविंदपुर के सामने पड़ा था। उसे शक है कि उसके पुत्र अखिलेंद्र की हत्या हुई है। वह बरेली में बेलावती के मकान में किराए पर रह रहा है। उसी मकान में आशा निवासी बड़ागांव थाना आंवला जिला बरेली की किराए पर रहती थी। उसके बेटे के आशा से संबंध बन गए थे। इस बात की जानकारी आशा के पति वीरेंद्र को हुई। आरोप है कि वीरेंद्र ने उसके बेटे की हत्या की है। पुलिस ने हत्या की रिपोर्ट दर्ज कर ली है।

ई-रिक्शे पर बैठी महिला के कुंडल लूट ले गए

संवाददाता, निगोही/शाहजहांपुर

अमृत विचार: निगोही-तिलहर मार्ग पर पिपरिया खुशाली गांव के सामने बाइक पर सवार एक बदमाश ने ई-रिक्शे पर बैठी महिला के कान से सोने के कुंडल नोच लिए और बाइक से भाग गया। पुलिस ने घटनास्थल के आस-पास सीसीटीवी कैमरे चेक किए। पुलिस ने दावा किया है कि बदमाश शीघ्र पकड़ा जाएगा।

तिलहर थाना के गांव नवियापुर निवासी सीमा देवी पत्नी पराग लाल का मायका निगोही थाना क्षेत्र के गांव भुंडी में है। सोमवार की दोपहर महिला ई-रिक्शा से तिलहर से मायके निगोही जा रही थी। तिलहर-निगोही मार्ग पर पिपरिया खुशाली गांव के निकट बाइक पर सवार एक बदमाश पीछे से आया। बाइक पर

ई-रिक्शे पर बैठी महिला के कुंडल लूट ले गए

संवाददाता, निगोही/शाहजहांपुर

अमृत विचार: निगोही-तिलहर मार्ग पर पिपरिया खुशाली गांव के सामने बाइक पर सवार एक बदमाश ने ई-रिक्शे पर बैठी महिला के कान से सोने के कुंडल नोच लिए और बाइक से भाग गया। पुलिस ने घटनास्थल के आस-पास सीसीटीवी कैमरे चेक किए। पुलिस ने दावा किया है कि बदमाश शीघ्र पकड़ा जाएगा।

तिलहर थाना के गांव नवियापुर निवासी सीमा देवी पत्नी पराग लाल का मायका निगोही थाना क्षेत्र के गांव भुंडी में है। सोमवार की दोपहर महिला ई-रिक्शा से तिलहर से मायके निगोही जा रही थी। तिलहर-निगोही मार्ग पर पिपरिया खुशाली गांव के निकट बाइक पर सवार एक बदमाश पीछे से आया। बाइक पर

बाइक पर सवार बदमाश कुंडल छीनकर हो गया फरार

संवाददाता, निगोही/शाहजहांपुर

अमृत विचार: निगोही-तिलहर मार्ग पर पिपरिया खुशाली गांव के सामने बाइक पर सवार एक बदमाश ने ई-रिक्शे पर बैठी महिला के कान से सोने के कुंडल नोच लिए और बाइक से भाग गया। पुलिस ने घटनास्थल के आस-पास सीसीटीवी कैमरे चेक किए। पुलिस ने दावा किया है कि बदमाश शीघ्र पकड़ा जाएगा।

तिलहर थाना के गांव नवियापुर निवासी सीमा देवी पत्नी पराग लाल का मायका निगोही थाना क्षेत्र के गांव भुंडी में है। सोमवार की दोपहर महिला ई-रिक्शा से तिलहर से मायके निगोही जा रही थी। तिलहर-निगोही मार्ग पर पिपरिया खुशाली गांव के निकट बाइक पर सवार एक बदमाश पीछे से आया। बाइक पर

सार-संक्षेप

रामायण समापन पर हुआ भंडारा

गजरौला, अमृत विचार:

देव स्थल पर रामायण समापन होने के पश्चात भंडारा का आयोजन किया गया। बता दें कि थाने के समीप पिंडरा रोड पर रामायण पाठ आयोजित किया गया था। जिसका सोमवार को समापन हुआ। इस मौके पर भंडारा हुआ, जोकि दिन भर चला। श्रद्धालुओं ने प्रसाद ग्रहण किया। बड़ी संख्या में भक्त पहुंचे और प्रसाद ग्रहण किया। इस मौके पर नेमचंद्र वर्मा, विनोद वर्मा, वेद प्रकाश आदि सेवाकार्य में लगे रहे।



गैंगरेप का आरोपी गिरफ्तार

शाहजहांपुर, अमृत विचार : कटरा पुलिस ने गैंगरेप के मुकदमे फरार चल रहे एक आरोपी को गिरफ्तार कर लिया और चालान करके जेल भेज दिया। पुलिस अन्य लोगों की तलाश कर रही है। कटरा प्रभारी निरीक्षक जुगुल किशोर ने बताया कि 12 जून को बरेली की एक युवती ने पांच लोगों के खिलाफ गैंगरेप का मुकदमा दर्ज कराया था। पुलिस ने फरार चल रहे आरोपी कुलदीप निवासी खुदागंज को सिरा मोड़ से दोपहर को गिरफ्तार कर लिया। पुलिस ने आरोपी का चालान कर दिया। पूछताछ के दौरान आरोपी ने बताया कि 10 जून को रात में उसके साथी सुधीर कुमार, अनिल कुमार, संदीप कुमार, राजीव कुमार पीड़िता के साथ शारीरिक संबंध बनाए थे। पुलिस फरार अन्य लोगों की तलाश कर रही है। टीम में मुख्य आरक्षी आरजू खान आदि थे।

तीन वारंटी गिरफ्तार

शाहजहांपुर। तिलहर थाना के उप निरीक्षक रजनीश कुमार ने बताया कि अभियुक्त विमलेश, प्रमोद व सुरेंद्र पाल निवासी गोपालपुर थाना तिलहर के खिलाफ कोर्ट से गिरफ्तारी वारंट जारी हुआ था। पुलिस ने तीनों वारंटी को गिरफ्तार करके चालान कर दिया।

बाइक से गिरकर महिला की मौत

शाहजहांपुर, अमृत विचार : बंडा थाना क्षेत्र के गांव वेलावती निवासी 50 वर्षीय जगदेई अपने गांव के रंजीत के साथ दांत दिखाने के लिए बाइक पर बैठकर पुवाया अस्पताल में आ रही थी। सिंधापुर गांव के सामने अचानक महिला बाइक से नीचे गिर गयी और घायल हो गयी। घायल महिला को पुवाया सीएचसी पर लाया गया। इलाज के दौरान उसकी मौत हो गयी। वह अपने पीछे दो बेटे और दो बेटियां छोड़ गयी है। मौत की खबर से परिवार में रोना पीटना मच गया।

युवती तीसरे दिन बरामद

शाहजहांपुर। कटरा थाना क्षेत्र के एक मोहल्ले की विधवा ने रिपोर्ट दर्ज करायी थी कि 21 जून को उसकी 19 वर्षीय पुत्री को कटरा क्षेत्र का शोषण अगाव करके ले गया था। पुलिस ने युवती को खेपुर चौराहे से बरामद कर लिया। पुलिस ने युवती को डॉक्टर परीक्षण के लिए भेज दिया है। पुलिस आरोपी की तलाश कर रही है।

युवक को पीटकर किया घायल

रोजा। सेहरामंद दक्षिणी थाना क्षेत्र के गांव नवादा शहबाजपुर निवासी आकाश वर्मा रामचंद्र मिशन में दैनियापुर गांव में एक बारात में शामिल होने के लिए आए थे। दनियापुर गांव के उमैद, त्रिलोक व आलोक से विवाद हो गया। आरोप है कि तीनों लोगों ने उसे रौसर कोटी चौराहे पर पीटकर घायल कर दिया। पुलिस ने तीनों आरोपियों को गिरफ्तार कर लिया।

अक्रिय महाराज की पुण्यतिथि पर कराया सत्संग और भंडारा



अक्रिय धाम में मौजूद साधु संत।

● अमृत विचार

पीलीभीत, अमृत विचार: खमारिया पुल स्थित परम अक्रिय धाम में पीठाधीश्वर महामंडलेश्वर स्वामी प्रवक्तानंद के गुरु स्वामी अलखानंद अक्रिय महाराज की पुण्यतिथि पर सोमवार को सत्संग और फिर भंडारा आयोजित किया गया। सुबह से ही साधुसंतों व अक्रिय धाम के अन्यायी समेत श्रद्धालुओं की भीड़ उमड़ गई। भक्तों ने स्वामी अलखानंद अक्रिय महाराज को पुष्पांजलि अर्पित की। इसके

बाद सभी लोगों ने सत्संग सुना। महामंडलेश्वर स्वामी प्रवक्तानंद ने सत्संग में प्रवचन करते हुए स्वामी अलखानंद के विचारों को सबके सामने रखा। उनके द्वारा सिखाए गए सदमार्गों पर चलने का संदेश दिया। उन्होंने जीवन में सदगुणों के साथ हमेशा मधुर वाणी का प्रयोग करने और ईमानदारी की राह पर चलने के साथ महापुरुषों द्वारा बताए गए सिद्धांतों का अनुसरण करने की प्रेरणा दी।

बच्ची ने मुख्यमंत्री योगी से लगाई गुहार, तुरंत जारी हो गया एडमिशन का फरमान

कार्यालय संवाददाता, मुरादाबाद

अमृत विचार: अपने एडमिशन के लिए मुख्यमंत्री योगी आदित्यनाथ के जनता दर्शन दरबार में गुहार लगाने पहुंची बच्ची को सीएम का दुलार मिला। बच्ची का स्कूल में मेरा एडमिशन करा दीजिए कहना मुख्यमंत्री के दिल को छू गया। उन्होंने अधिकारियों को तत्काल एडमिशन कराने का आदेश दिया। वायरल वीडियो में बच्ची से बातचीत में मुख्यमंत्री के दुलार की खूब चर्चा हो रही है। स्कूल प्रबंधन ने सीएम तक पहुंचे मामले की वीडियो देखकर लौटने से पहले ही एडमिशन कर लिया। हालांकि आरटीई (शिक्षा अधिकार अधिनियम) के जरिए बच्ची का नाम प्रवेश प्रक्रिया में था। इसके बाद भी स्कूल प्रबंधन इस बच्ची का नामांकन करने में आनाकानी कर



मुख्यमंत्री योगी आदित्यनाथ से बात करती बच्ची।

● अमृत विचार

रहा था, जबकि पिता अमित ने डीएम और बीएसए से पूर्व में ही स्कूल की शिकायत की थी। सोमवार को एक वीडियो तेजी से वायरल हुआ। इसमें मुख्यमंत्री लखनऊ के 5 कालिदास मार्ग पर जनता दर्शन में पहुंची मुरादाबाद की बच्ची ने मुख्यमंत्री से मासूमियत भरे लहजे में गुहार लगाई, कहा कि प्लीज मेरा एडमिशन सीएल गुप्ता

वर्ल्ड स्कूल में करा दीजिए। जिस पर मुख्यमंत्री योगी आदित्यनाथ भी उसे दुलार हुए कहते हैं कि किस क्लास में एडमिशन कराना है 10 वीं या 11 वीं में। बच्ची के सीएल गुप्ता स्कूल में एडमिशन कराने की बात खत्म की नहीं थी कि मुख्यमंत्री ने बच्ची को एप्लीकेशन तत्काल गृह सचिव संजय प्रसाद को सौंपते हुए कहा कि तुरंत हो एडमिशन।

● सीएल गुप्ता वर्ल्ड स्कूल में प्रवेश की गुहार लेकर मुख्यमंत्री के जनता दर्शन में पहुंची थी बच्ची

मुख्यमंत्री योगी ने इधर बच्ची का तुरंत एडमिशन करने का फरमान जारी किया उधर जिला बेसिक शिक्षा अधिकारी और डीएम भी हरकत में आ गए। इससे पहले कार्रवाई होती उससे पहले ही सीएल गुप्ता वर्ल्ड स्कूल प्रबंधन ने बच्ची के प्रवेश प्रक्रिया पूरी कर ली। जिला बेसिक शिक्षा अधिकारी विमलेश कुमार को स्कूल प्रबंधन ने बताया कि बच्ची का एडमिशन कर लिया गया है। हालांकि बच्ची के पिता ने जिला बेसिक शिक्षा अधिकारी से भी एडमिशन में हीलाहवाली की शिकायत की थी। जिस पर बीएसए ने 17 जून को नोटिस जारी किया था। बीएसए ने बताया कि बच्ची का प्रवेश नर्सरी कक्षा में हो गया है।

व्यापारी नेता पर हमले से आक्रोश कार्रवाई की मांग

बरेली, अमृत विचार : मोहल्ला दयालपुर निवासी राजीव गुप्ता ने बताया कि वह राष्ट्र जागरण उद्योग व्यापार मंडल के तहसील अध्यक्ष हैं। वह शुक्रवार को अपने दोस्त कपिल शर्मा का जन्मदिन मनाने के बाद कुछ मित्रों के साथ परगढ्या पेट्रोल पंप के पास एक ढाबे पर चाय पीने पहुंचे थे। उनके साथ आशीष गुप्ता, सोनू राठौर और अनिल गुप्ता भी मौजूद थे। आरोप है कि इस बीच हाफिजगंज थाना क्षेत्र के गांव सुडियावा निवासी दिनेश गंगवार और औरंगाबाद निवासी सूरज गंगवार अपने 3-4 साथियों के साथ वहां पहुंचे और बिना किसी विवाद के उनपर जानलेवा हमला कर दिया। दोस्तों ने बीच-बचाव की कोशिश की तो हमलावर और भी ज्यादा आक्रामक हो गए। घटना की जानकारी मिलते ही शनिवार को कई व्यापारी संगठन के लोगों ने थाने पहुंच कर प्रदर्शन किया। प्रदर्शन के बाद पुलिस ने आरोपियों के खिलाफ रिपोर्ट दर्ज कर ली लेकिन अब तक किसी की गिरफ्तारी न होने से व्यापारियों में रोष है। एसएसपी से आरोपियों के खिलाफ कार्रवाई की मांग की।

अब सद्दास के जिलाध्यक्ष पर रंगदारी मांगने की रिपोर्ट

कार्यालय संवाददाता, बरेली

अमृत विचार : समाजवादी छात्रसभा के जिलाध्यक्ष अविनाश मिश्रा पर बरेली कॉलेज के बीए के छात्र ने गालियां देने और रंगदारी मांगने का आरोप लगाते हुए थाना बारादरी में रिपोर्ट दर्ज कराई है। पुलिस ने रिपोर्ट दर्ज कर जांच शुरू कर दी है। सुभाषनगर थाना क्षेत्र के मढ़ीनाथ निवासी प्रिंस यादव ने बताया कि वह बरेली कॉलेज में बीए का छात्र है। शनिवार देर रात उसके मोबाइल नंबर पर एक युवक ने कॉल की और खुद को समाजवादी छात्रसभा के जिलाध्यक्ष अविनाश मिश्रा बताते हुए अलगगलौज और धमकी देने लगा। उसने पांच हजार रुपये की रंगदारी मांगी। बताया कि आरोपी अविनाश मिश्रा इससे पहले भी कई लोगों को धमका चुका है। आरोपी ने धमकी

दो किलो अफीम के साथ 3 तस्करों को किया गिरफ्तार

झारखंड से लाकर पंजाब के इलाकों में करते थे सप्लाई, भेजा जेल

कार्यालय संवाददाता, बरेली

अमृत विचार : झारखंड से मादक पदार्थ लाकर बरेली समेत पंजाब में सप्लाई करने वाले तीन तस्करों को थाना बारादरी पुलिस ने दो किलो हाई ग्रेड अफीम के साथ गिरफ्तार किया है। अफीम की कीमत अंतर्राष्ट्रीय बाजार में करीब 40 लाख रुपये बताई जा रही है। गिरफ्तार आरोपियों की पहचान मिलक मझरा थाना भमोरा निवासी कृष्ण कुमार उर्फ आशू, गांव खुर्द थाना फरीदपुर के तेजपाल और ताल गौटिया, फरीदपुर निवासी ताराचंद्र के रूप में हुई है।

बारादरी थाना प्रभारी धनंजय पांडे ने बताया कि रविवार रात पुलिस ने गश्त के दौरान विकास भवन के पीछे वाली रोड से तीनों आरोपियों को दबोच लिया। सभी के खिलाफ रिपोर्ट दर्ज कर सोमवार को कोर्ट में पेश किया गया, जहां से सभी को



जानकारी देते एसपी सिटी मानुष पारीक व सीओ तृतीय पंकज श्रीवास्तव।

झारखंड से मादक पदार्थों को लाकर बरेली समेत पंजाब में सप्लाई करने वाले तीन तस्करों को दो किलो अफीम के साथ गिरफ्तार किया गया है। तीनों को कोर्ट में पेश कर जेल भेज दिया गया है। साथ ही अन्य आरोपियों की तलाश की जा रही है।

—मानुष पारीक, एनपी सिटी

जेल भेज दिया गया है। आरोपियों ने पूछताछ में बताया कि सभी झारखंड से अफीम मंगाते हैं। वहां का राहुल नाम ट्रेन से अफीम लाकर बरेली

धूप बत्ती मिलाकर अफीम को करते हैं दोगुना

आरोपियों ने पूछताछ में बताया कि झारखंड से अफीम लाने के बाद उसमें एनर्जी पाउडर, धूप बत्ती समेत अन्य सामान मिलाकर दोगुना कर देते हैं। जिसे टुक से लुधियाना समेत पूरे पंजाब में सप्लाई करते हैं। ताराचंद्र को ड्राइवर है। टुक से तीनों पंजाब में किराना समेत अन्य सामान को लेकर जाते हैं। जहां पर अलग-अलग तस्करों को सप्लाई करते हैं। टुक से अन्य माल के साथ छिपाकर अफीम ले जाने पर कोई शक नहीं करता और न ही टुक मालिक को पता चलता है।

में देता है। आरोपी हर बार अलग-अलग ट्रेन से आते-जाते हैं। इस बार यह माल राहुल किसान एक्सप्रेस से लेकर आया था।

नवजात को ट्रेन में रखने वाले की हो रही तलाश

कार्यालय संवाददाता, मुरादाबाद

अमृत विचार : पटना से चंडीगढ़ जा रही स्पेशल ट्रेन के सेकंड एसी कोच में रविवार को एक बैग में मिले नवजात का जिला अस्पताल के एसएनसीयू वार्ड में उपचार चल रहा है। रेल पुलिस और रेलवे सुरक्षा बल इस बात की जानकारी जुटा रही है कि नवजात को ट्रेन में किसने रखा है, जिसके लिए स्टेशनों पर लगे सीसीटीवी कैमरों को चेक किया जा रहा है।

रविवार को पटना से चंडीगढ़ जा रही स्पेशल ट्रेन के सेकंड एसी कोच में एक बैग में नवजात मिला था। मुरादाबाद रेलवे स्टेशन पर आरपीएफ और चाइल्ड लाइन की टीम ने उतारकर नवजात को जिला महिला अस्पताल में भर्ती कराया था। नवजात को सांस लेने में दिक्कत हो रही थी, इसलिए उसे महिला अस्पताल के एसएनसीयू



जिला अस्पताल में भर्ती नवजात।

में रखा गया है। चाइल्ड लाइन के सुपरवाइजर विनीत चौधरी ने बताया कि आरपीएफ के मैसेज पर वह स्टेशन पर पहुंचे और रेलवे के डॉक्टरों के बुलाकर उनकी देखरेख में बच्चे को अस्पताल में भर्ती कराया गया। नवजात एक माह तक महिला अस्पताल के एसएनसीयू में रहेगा। वहां अस्पताल के बाल रोग विशेषज्ञ उसके स्वास्थ्य का ध्यान रखेंगे।

सरदार जी-3 मूवी में पाकिस्तानी अभिनेत्री होने पर भड़के मौलाना

बरेली, अमृत विचार : पाकिस्तानी अभिनेत्री हानिया आमिर के साथ फिल्म 'सरदार जी 3' का ट्रेलर रिलीज करने के बाद पंजाबी सिंगर एवं अभिनेता दलजीत सिंह दोसांझ विवादों में घिर गए हैं। पहलगाम हमले के बाद भारत-पाक के बीच पैदा हुए हालात के बीच लोग भारतीय फिल्म में पाकिस्तानी अभिनेत्री हानिया आमिर के काम करने पर विरोध जता रहे हैं। ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन ने भी विरोध जताते हुए कहा कि क्या दलजीत को भारत में कोई अभिनेत्री नहीं मिली। मौलाना शहाबुद्दीन ने कहा कि पाकिस्तानी अभिनेत्री को लेकर भारत में गलत संदेश जा रहा है। उन्होंने लोगों से सरदार जी-3 मूवी नहीं देखने की अपील की है। वहीं सरकार से इस फिल्म पर तत्काल रोक लगाने और दलजीत दोसांझ के खिलाफ कार्रवाई की मांग की है। कहा कि पहलगाम की आतंकी घटना के बाद भारत पाकिस्तान के बीच जंग के हालात पैदा हो गए थे। भारत ने ऑपरेशन सिंदूर को अंजाम देकर आतंकवादी अड्डों को नष्ट किया था।

दुकानों के किराये में जीएसटी के साथ बढ़ोतरी पर व्यापारियों का प्रदर्शन

कार्यालय संवाददाता, बरेली

अमृत विचार : नगर निगम की दुकानों पर कई साल से काबिज दुकानदारों ने सोमवार को किराये में बढ़ोतरी और जीएसटी के साथ वसूली पर नगर निगम में प्रदर्शन किया। व्यापारियों ने जमकर नारेबाजी करते हुए मेयर डॉ. उमेश गौतम को ज्ञापन सौंपा। इसमें दुकानदारों ने बताया है कि दुकानों का किराया 12 गुना बढ़ा दिया गया है और जीएसटी भी लगा दी गई है। इस पर मेयर ने आश्वासन दिया कि किसी से जीएसटी और गलत किराया नहीं लिया जाएगा। पार्षद राजेश अग्रवाल की अगुवाई में पहुंचे दुकानदारों ने मेयर को बताया है कि करीब 1400 लोगों ने दुकान किराए पर ली हैं। बिना किसी सरकारी अधिनियम और आदेश के दुकानों का किराया अचानक से करीब 700 से 1000 से बढ़ाकर 8400 से 10 हजार रुपये महीना तक कर दिया गया है। इसके अलावा 18 प्रतिशत जीएसटी अलग से मांगी जा रही है। सपा पार्षद राजेश अग्रवाल ने

- **मेयर को ज्ञापन सौंप कर बढ़ा किराया और जीएसटी वापस लेने की मांग**
- **मांगें नहीं मानीं तो वे अपनी दुकानों की चाबियां नगर निगम को सौंप देंगे**
- **मेयर ने कहा कि किसी से जीएसटी और गलत किराया नहीं लिया जाएगा**

मेयर डॉ. उमेश गौतम को पूरी समस्या बताई। मेयर ने उन्हें आश्वासन दिया है कि उनके साथ कानून और नियमों के विरुद्ध कुछ नहीं किया जाएगा। दुकानदारों का कहना है कि 31 मार्च के बाद से उनका किराया जमा नहीं किया जा रहा है। इतना ही नहीं किराया बढ़ाने का कोई नोटिस नहीं दिया गया। सिर्फ एक ईमेल आया और वह दुकानदारों को हड़काने लगा है। इससे सभी किराएदार परेशान हो गए हैं। पार्षद ने कहा कि नगर निगम की ओर से जब दुकान किराये पर दी गई थीं, तब एक इकरारनामा किया गया था। उसमें यह कहीं नहीं लिखा गया है कि दुकानों का किराया

कभी भी अचानक से बढ़ाया दिया जाएगा। पुराने इकरारनामा की शर्तों में स्पष्ट रूप से यह लिखा है कि पांच वर्ष में एक बार पांच प्रतिशत किराया बढ़ाया जाएगा, जबकि नए इकरारनामे के अनुसार 12 प्रतिशत किराया बढ़ाया जा सकता है, लेकिन नगर निगम की नीति किसी भी सूरत में हम स्वीकार नहीं करेंगे। निगम बोर्ड की बैठक में बिना मंजूरी के अधिकारियों ने मनमाना प्रस्ताव तैयार किया है उसे हम किसी भी हाल में लागू नहीं होने देंगे। अगर नगर निगम ने मांगें नहीं मानीं तो दुकानदार अपना ही दुकानों की चाबियां नगर निगम को सौंप देंगे। हम आंदोलन करने पर मजबूर होंगे। इस दौरान एसएस चालवा, राजकुमार, संजय भानु, नरेंद्र कुमार, मोहम्मद जावेद, जसपाल सिंह, रमेश कुमार, अफजाल, आशू, पंकज, विशाल, मोहित अरोड़ा, जतिन यादव, विवेक गर्ग, अमन टंडन, मोहम्मद आजम, शिव चालवा, रवि शंकर, राजाराम, सचिन कुमार गुप्ता, दर्शन कुमार, कैलाश चंद्र, वरुण, अमर सिंह, अमरजीत सिंह आदि मौजूद रहे।

एलएलबी द्वितीय सेमेस्टर की परीक्षा तिथि में बदलाव

बरेली, अमृत विचार : महात्मा ज्योतिबा फुले रोहिलखंड विश्वविद्यालय ने 26 जून को होने वाली एलएलबी द्वितीय सेमेस्टर की परीक्षा तिथि में बदलाव कर दिया है। परीक्षा नियंत्रक संजीव कुमार के मुताबिक एलएलबी द्वितीय सेमेस्टर (पुराना एवं नया पाठ्यक्रम) के स्पेसिफिक कॉन्ट्रेक्ट्स के द्वितीय प्रश्नपत्र की परीक्षा, पहले 13 जून को आयोजित की जानी थी लेकिन इसे संशोधित कर 26 जून कर दिया गया था। अब इसमें बदलाव कर दिया गया है। अब परीक्षा 27 जून को पूर्व निर्धारित समय सुबह 11 से दोपहर 2 बजे तक आयोजित की जाएगी। छात्रों के निर्देशित किया गया है कि वह अपना संशोधित प्रवेश पत्र विश्वविद्यालय की आधिकारिक वेबसाइट से डाउनलोड कर लें।

शैक्षिक सत्र शुरू होने के बाद भी आवंटित नहीं हुआ बजट

कार्यालय संवाददाता, बरेली

अमृत विचार : एमजेपी रुहेलखंड विश्वविद्यालय में शैक्षिक सत्र 2025-26 की शुरुआत हो चुकी है, लेकिन केंद्र सरकार की पीएम-उषा (प्रधानमंत्री उच्च शिक्षा अधिनियम) योजना के तहत स्वीकृत 100 करोड़ रुपये की ग्रांट अभी तक नहीं मिल पाई है। इसकी वजह से एआर लैब समेत कई कार्य अभी तक शुरू नहीं हो पाए हैं।

दरअसल, शासन से अनुदान राशि की स्वीकृति के बाद विश्वविद्यालय प्रशासन ने कई योजनाएं तैयार की थीं, जिनमें अत्याधुनिक एआर (ऑगमेंटेड रियलिटी) लैब, स्मार्ट क्लासरूम, डिजिटल पुस्तकालय और छात्र-छात्राओं के लिए आधुनिक

- **100 करोड़ की ग्रांट हुई थी रकूत, रुविवि को नहीं मिली स्वीकृति**
- **एआर लैब समेत अन्य महत्वपूर्ण कार्य अभी तक नहीं हो पाए शुरू**

सुविधाओं का विकास शामिल था। इनमें से अधिकांश परियोजनाएं अभी तक धरातल पर उतर नहीं पाई हैं। स्मार्ट क्लासरूम की प्रक्रिया में कोई ठोस प्रगति नहीं हुई है। पीएम-उषा योजना का उद्देश्य देशभर में उच्च शिक्षा संस्थानों को आधुनिक तकनीकी संसाधनों से लैस करना और शिक्षा की गुणवत्ता में सुधार लाना है। रुविवि को इस योजना के तहत प्रदेश के चुनिंदा विश्वविद्यालयों में शामिल किया गया था।

भ्रष्टाचार के मुद्दे पर भाकियू का कमिश्नरी में प्रदर्शन

कार्यालय संवाददाता, बरेली

अमृत विचार : पुलिसरी विभागों में भ्रष्टाचार से त्रस्त भारतीय किसान यूनियन अराजनैतिक के पदाधिकारियों ने सोमवार को कमिश्नरी पहुंचकर प्रदर्शन किया। उन्होंने पंचायत कर पुलिस और प्रशासन को जमकर घेरा।

मंडल के बदायूं, बरेली, पीलीभीत और शाहजहांपुर जिलों से पहुंचे किसानों ने अलग-अलग विभागों की कार्यप्रणाली पर सवाल उठाते हुए कहा कि अपनी समस्याएं सिर्फ कमिश्नर को बताएं।

कमिश्नर के नहीं आने पर किसानों ने रात भर धरने की चेतावनी दी। इस पर कमिश्नर की सौम्या अग्रवाल ने भाकियू के एक प्रतिनिधि मंडल को कार्यालय में बुलाकर वार्ता की। इस दौरान मुख्यमंत्री को संबोधित 17 सूत्री

- **बरेली मंडल के चारों जिलों से पहुंचे किसान, कमिश्नर के आश्वासन पर शाम को धरना किया समाप्त**

मांगपत्र कमिश्नर को सौंपा। कमिश्नर ने अधिकांश मांगों पर कार्रवाई का आश्वासन दिया। जिसके बाद शाम करीब 5 बजे किसान नेता कमिश्नर के समझाने पर मान गए और वापस लौट गए। किसानों ने चेतावनी दी यदि समस्याओं का समाधान नहीं हुआ, तो 1 जुलाई से मंडल की सीमाएं बंद कर दी जाएंगी।

पिछले सप्ताह भाकियू के मंडल अध्यक्ष अरुण राठी ने मंडल के किसानों के पदाधिकारियों से कमिश्नरी में पंचायत करने की घोषणा की थी। इसी के तहत सोमवार सुबह करीब 11 बजे से ही किसानों का कमिश्नरी में पहुंचना शुरू हो गया। मंडल अध्यक्ष

गन्ना भुगतान और खाद की किल्लत

किसानों ने खुसरो स्कूल के प्रबंधक शेर अली जाफरी की ओर से जिन छात्रों को फर्जी मार्केटिंग दी गई, उनके पैसे वापस दिलाने, बहेड़ी की केसर शूगर मिल पर बकाया गन्ना किसानों का भुगतान, धान की रोपाई के समय डीएपी और एनपी खाद की भारी किल्लत को लेकर रोष जताया। इसी के साथ फतेहगंज परिषद के किसानों ने आरोप लगाया कि वेध केनवेशन के बावजूद बिजली विभाग ने उनके खिलाफ फर्जी मुकदमे दर्ज कर जुर्माना लगाए हैं। वहीं, फतेहगंज ब्लॉक के रसूला चौधरी गांव में भूमि विकास बैंक की ओर से किसानों पर लोन की रकम से 10 गुना वसूली का आरोप लगाया गया। मीरगंज तहसील के होसेपुर गांव में धारा 67 लगाकर की गई आरसी की जांच, कानूनगो और लेखापाल पर छात्र योगेंद्र कुमार की ईडब्ल्यूएस प्रमाणपत्र न बनाने का आरोप लगाया। वहीं पीलीभीत की कलिंगनगर तहसील में 181 एकड़ सीलिंग की जमीन पर भू-माफियाओं द्वारा कब्जा किए जाने का मुद्दा भी पंचायत में उठा। इस दौरान राष्ट्रीय उपाध्यक्ष महेंद्र सिंह रंधावा, प्रदेश उपाध्यक्ष मंजीत सिंह, जिलाध्यक्ष तेजपाल गंगवार, जिलाध्यक्ष पीलीभीत मंजीत सिंह, जिलाध्यक्ष शाहजहांपुर संदीप सिंह, जिलाध्यक्ष बदायूं रामचन्द्र, अंकित गंगवार आदि मौजूद रहे।

अरुण राठी ने कमिश्नर को बताया कि हर विभाग में भ्रष्टाचार अपनी चरम सीमा पर है। गरीब और हाशिए पर खड़े किसानों की कहीं कोई सुनवाई नहीं हो रही है। बदायूं जिले के वजीरगंज

थाना क्षेत्र के गांव मुडिया सतासी निवासी हरिराम न्यायालय से मुकदमा जीत चुके हैं, बावजूद इसके पुलिस और प्रशासनिक अफसर उसकी जमीन पर कब्जा नहीं दिला रहे हैं।

बरेली कॉलेज में 21 जुलाई से शिक्षकों का ओरिएंटेशन प्रोग्राम

बरेली, अमृत विचार : राष्ट्रीय शिक्षा नीति (एनईपी) 2020 के प्रभावी क्रियान्वयन के लिए बरेली कॉलेज में शिक्षकों का ओरिएंटेशन प्रोग्राम 21 जुलाई से शुरू किया जा रहा है। इसमें पहले चरण में कॉलेज के सी शिक्षकों को शामिल किया जाएगा। प्राचार्य प्रो. ओपी राय के निर्देशन में आयोजित होने वाले कार्यक्रम का उद्देश्य शिक्षकों को नई शिक्षा नीति की मूल अवधारणाओं और लक्ष्यों से अवगत कराना है।

प्रशिक्षण कार्यक्रम में विशेषज्ञों की ओर से एनईपी 2020 के तहत उच्च शिक्षा में लाए जा रहे बदलावों पर विस्तृत जानकारी दी जाएगी। इसमें मल्टी-डिस्प्लिनरी एजुकेशन, क्रेडिट सिस्टम, चार वर्षीय स्नातक पाठ्यक्रम, कौशल विकास, शोध आधारित शिक्षा और डिजिटल लर्निंग जैसे विषयों को शामिल किया गया है। कॉलेज प्रशासन के अनुसार कार्यक्रम का आयोजन चरणबद्ध तरीके से होगा।

जागरूक रहें और धोखाधड़ी से बचें

बरेली, अमृत विचार : बरेली इंटरनेशनल यूनिवर्सिटी के रोहिलखंड कॉलेज ऑफ नर्सिंग में सोमवार को राष्ट्रीय वितीय शिक्षा केंद्र की ओर से एक दिवसीय कार्यशाला का आयोजन हुआ। इस दौरान राष्ट्रीय वितीय शिक्षा केंद्र के वित्तीय शिक्षा प्रशिक्षक रश्मि दीक्षित ने छात्र-छात्राओं को बताया कि हम किस प्रकार से वित्तीय धोखाधड़ी से बच सकते हैं, अपने धन का सही तरीके कैसे इस्तेमाल कर सकते हैं। कहा कि हमें अपने पैसों और अपने खर्चों के बीच सही तालमेल बैठाना चाहिए, जिससे हमारे बुढ़ापे के दिनों में आर्थिक रूप से कोई परेशानी न हो। जागरूक रहकर वित्तीय धोखाधड़ी से बचा जा सकता है। वित्तीय गतिविधि में विश्वार्थियों ने बड़-चढ़कर हिस्सा लिया। अध्यक्षता प्रधानाचार्या डॉ. प्रियंका ए मसीह और उप-प्रधानाचार्या डॉ. अनीता पी. ने की।

पुराने बकायेदारों के 1167 खाते सीज

अनुपम सिंह, बरेली

अमृत विचार : राज्य कर नहीं जमा करने वाले व्यापारियों पर जीएसटी विभाग ने सख्ती शुरू कर दी है। व्यापारियों के खातों में पड़ी रकम को होल्ड कराने के लिए बैंक अटैचमेंट को कार्रवाई की जा रही है। अब तक पांच करोड़ रुपये से अधिक के बकायेदारों के 1167 खातों को सीज किया गया है। बैंक के जरिए व्यापारियों के खातों से धनराशि विभाग में जमा कराई जाएगी।

मंडल के बरेली, बदायूं, शाहजहांपुर और पीलीभीत में बड़ी संख्या में ऐसे व्यापारी हैं, जिन पर कई साल की जीएसटी की बकायेदारी है। व्यापारियों को राहत देने के लिए सरकार की ओर से एमनेस्टी योजना भी लागू की गई है। 31 मार्च तक योजना के तहत बकाया टैक्स जमा कर व्यापारी लाभ उठा सकते थे। बड़ी संख्या में व्यापारियों ने योजना का लाभ उठाते हुए बकाया टैक्स जमा भी किया, मगर काफी संख्या

शादी के बाद बना शिक्षक मांगा 50 लाख का दहेज

कार्यालय संवाददाता, बरेली

अमृत विचार : बिहारमान नगला निवासी कुसुम ने बताया कि उसकी शादी कैट थाना क्षेत्र के कांथरपुर निवासी आलोक कुमार भास्कर के साथ 18 जुलाई 2018 को हुई थी। शादी में परिजनों ने 11 लाख रुपये, एक मोटरसाइकिल समेत काफी सामान दिया।

शादी के दो महीने तक सब कुछ ठीक रहा। उसके बाद उसके पति की सरकारी शिक्षक की नौकरी लग गई। इसके बाद पति समेत पूरे परिवार का व्यवहार बदल गया। ससुराल वालों ने कहा कि उसके बेटे की शादी आ रही है, उसमें उसे 70 लाख रुपये मिल रहे हैं। ऐसे में 50 लाख रुपये अपने घरवालों से लाकर दे दो तो नहीं तो तलाक़ दिलवा दिया जाएगा। विरोध करने पर 10 मई को उसे घर में तेल

- **जिंदा जलाने की कोशिश का भी आरोप, पति और ससुराल वालों पर रिपोर्ट दर्ज**

डालकर जिंदा जलाने की कोशिश की गई। वह किसी तरह जान बचाकर अपने मायके पहुंची।

घर वाले उसे लेकर ससुराल पहुंचे और काफी समझाया। जिस पर ससुराल वालों ने फिर से 50 लाख रुपये की मांग की। असमर्थता जताते तो मारपीट कर पूरे परिवार को जिंदा जलाने की धमकी दी। महिला शिकायत लेकर इज्जतनगर थाने पहुंची, जहां से उसे भगा दिया गया। इस पर मामले की शिकायत महिला आयोग में की गई। अब महिला आयोग के निर्देश पर पति, ससुर श्यामलाल, सास प्रभा देवी, देवर प्रवीन, नन्द रीना, रीता समेत एक अज्ञात के खिलाफ रिपोर्ट दर्ज कर ली गई है।

चाइनीज मांझे से कटकर युवक घायल

बरेली, अमृत विचार : भुता थाना क्षेत्र के केसरपुर निवासी इशतियाख अपने बेटे के साथ बाइक से शहर आए थे। जैसे ही वह थाना बारादरी क्षेत्र के मालियों की पुलिया के पास पहुंचे तभी अचानक से आगे चाइनीज मांझा आ गया।

हेलमेट लगा होने के बावजूद मांझे से कटकर उनके चेहरे पर गहरा घाव बन गया और काफी खून बह गया। अगर मांझा उनकी गर्दन पर पहुंचा जाता तो बड़ी अनहोनी हो सकती थी। शहर में आने के बाद चाइनीज मांझे से हादसे होने के बाद भी उसकी बिक्री पर रोक नहीं लग पा रही है। इससे पहले कितना में विस्फोटक मांझा बनाते समय हादसा होने से तीन लोगों की मौत के बाद चाइनीज मांझा बनाने और बेचने पर रोक लगा दी गई थी, लेकिन अब शहर में फिर से मांझे की बिक्री शुरू हो गई है।

नायब नाज़िर और साथी ने कानूनों को पीटा

रामपुर, अमृत विचार : सोमवार सुबह तहसील सदर में नियुक्त नायब नाज़िर शाहिद अली खां अपने साथी समीर पुत्र जमीर खान निवासी नालापार थाना कोतवाली के द्वारा कार्यालय तहसील सदर के अन्दर ही राजस्व निरीक्षक दिलीप कुमार के गाली गलौज करते हुए मास्प्रीट की ओर शासकीय कार्य में बाधा उत्पन्न की। पुलिस ने एक आरोपी को हिरासत में ले लिया है।

पूर्वोत्तर रेलवे शुद्धि पत्र संख्या-1

ई-निविदा संख्या : उय मु080-लित0-1- लीकेपी-पी एम एस-3-2025 खुलने की तिथि : 23.07.2025, कार्य का नाम —'पूर्वोत्तर रेलवे के आनंद नगर - चुघुली नई बीपी रेलवे लाइन परियोजना प्रबंधन एवं प्रदान करने के लिए प्राधिकरण इंजीनियर की नियुक्ति के लिए प्रस्ताव का अनुरोध (आरएफपी)' के सम्बन्ध में आमंत्रित उचरोक्त निविदा हेतु शुद्धि पत्र संख्या 1 जारी कर दिया गया है। इससे सम्बन्धित विवरण के लिए कृपया वेबसाइट www.treps.gov.in पर जाएं।

उप मुख्य इंजीनियर/निर्माण-1/ मुजाफि/बन्क्यू-129 गोरखपुर

गाहियों की धरती व पण्यदत्त पर बन्धनी यात्रा न करे।

एक नजर

रिटायर्ड राज्य कर्मियों ने प्रधानमंत्री को भेजा ज्ञापन
अमृत विचार, लखनऊ: केंद्रीय वित्त विधेयक में पेशनरो के प्रति किये गये प्रतिकूल प्रावधानों के विरोध में अखिल भारतीय राज्य पेशनर्स महासंघ ने प्रदेश भर में विरोध प्रदर्शन किया और जिलाधिकारियों के जरिये प्रधानमंत्री को ज्ञापन भेजा। संयुक्त पेशनर्स कल्याण समिति उत्तर प्रदेश के संयोजक पनपी निपाटी, सह संयोजक क्षमा नाथ दुबे व सह-संयोजक (प्रचार) आकारनाथ तिवारी ने बताया कि ज्ञापन के जरिये रिटायर्ड कर्मियों ने अपना सख्त विरोध जताया।

योजनाओं को पात्र व्यक्तियों तक पहुंचाएं: आनंदीबेन

अमृत विचार, लखनऊ: राज्यपाल आनंदीबेन पटेल ने कहा कि सरकारी योजनाओं का लाभ पात्र व्यक्तियों तक पहुंचाने का कार्य करें। राज्यपाल ने सोमवार को ग्रेटर नोएडा स्थित एक कार्यक्रम में मुख्य अतिथि के तौर पर संबोधित कर रही थीं। इस मौके पर राज्यपाल ने गौतमबुद्धनगर पुलिस की कार्यप्रणाली में निश्चित 15 श्रेणी में उत्कृष्ट कार्य करने वाले 17 पुलिस अधिकारियों व कर्मचारियों को सम्मानित किया। राज्यपाल ने विद्यार्थियों, शिक्षकों और प्रशासनिक अधिकारियों से शिक्षा, नवाचार और महिला सशक्तिकरण की दिशा में सजग भूमिका निभाने का आह्वान करते हुए कहा कि शिक्षा का उद्देश्य केवल डिग्री प्राप्त करना नहीं, बल्कि समग्र विकास और संवेदनशील नागरिक निर्माण होना चाहिए।

बिजली अभियंताओं के स्थानांतरण पर उठाए सवाल

अमृत विचार, लखनऊ: विद्युत कर्मचारी संयुक्त संघर्ष समिति उत्तर प्रदेश ने ऊर्जा निगमों को लाभ पत्र व्यक्तियों पर बिजली अभियंताओं के स्थानांतरण पर सवाल उठाए हैं। प्रकरण की सीबीआई जांच की मांग की है। समिति ने कहा कि गर्मी के मौसम में लड़खड़ाई बिजली आपूर्ति के दौरान तबादले अत्यवहारिक हैं। संघर्ष समिति के संयोजक शैलेंद्र दुबे ने कहा कि इतने बड़े पैमाने पर स्थानांतरण आदेश जारी कर पावर कॉन्फिडेंस प्रबंधन ने बिजली व्यवस्था को पटरी से उतारने का कार्य किया है।

88 उपनिबंधकों व 114 कनिष्ठ सहायकों के स्थानांतरण निरस्त

राज्य ब्यूरो, लखनऊ

अमृत विचार: स्टांप तथा पंजीयन विभाग में बीते दिनों हुए उपनिबंधकों तथा कनिष्ठ सहायकों के सभी स्थानांतरण निरस्त कर दिए गए हैं। इस संबंध में प्रमुख सचिव स्ट्याम्प एवं रजिस्ट्रेशन अमित गुप्ता ने आदेश जारी कर दिया है। ये जानकारी सोमवार को राज्य मंत्री (स्वतंत्र प्रभार) रवींद्र जायसवाल ने साझा की। उन्होंने विभाग में 59 कार्यरत तथा

धर्म दर्शन

कृष्ण काली: समय और अनंत काल का दिव्य नृत्य

वेदान्तिक ज्ञान के रहस्यमय आवरण में, दो विरोधाभासी शक्तियां एक पारलौकिक सत्य के रूप में उभरती हैं: कृष्ण, दिव्य प्रेम के मोहक बांसुरीधारी, और काली, समय और परिवर्तन की उग्र देवी। यह गहन एकता केवल उन्हीं के लिए प्रकट होती है जो द्वैत के आवरण को भेदते हैं और सृजन और विघटन के शाश्वत नृत्य की झलक देखते हैं।

कृष्ण काली, देवत्व, पुरुष और प्रकृति के पुरुषत्व और स्त्रीत्व के परम संश्लेषण को उनकी सबसे उदात्त

आमजन की समस्याओं पर हीलाहवाली बर्दाश्त नहीं: योगी

मुख्यमंत्री ने लखनऊ में सरकारी आवास पर जनता दर्शन में सुनी लोगों की फरियाद

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने सोमवार को अपने सरकारी आवास पर जनता दर्शन किया। इस दौरान प्रदेश भर से आए करीब 65 लोगों की समस्याएं सुनीं। मुख्यमंत्री ने कहा कि प्रदेश के हर नागरिक की सेवा, सुरक्षा और सम्मान सरकार की पहली प्राथमिकता है। अधिकारियों को कहा कि, हर पीड़ित की समस्या पर तत्काल कार्रवाई होनी चाहिए। इसमें हीलाहवाली बर्दाश्त नहीं की जाएगी।

जनता दर्शन में पुलिस, राजस्व, चिकित्सा सहायता, शिक्षा, आवास, आंगनबाड़ी, कब्जा आदि से जुड़े मामले आए। प्रार्थना पत्र लेकर मुख्यमंत्री योगी आदित्यनाथ ने सबसे प्रार्थना पत्रों को संबन्धित अधिकारियों को संबन्धित करते हुए त्वरित और संतुष्टिपरक निस्तारण का निर्देश देने के साथ लोगों को भरोसा दिलाया कि सरकार हर



जनता दर्शन में एक महिला की समस्या सुनते मुख्यमंत्री योगी आदित्यनाथ।

पीड़ित की समस्या का समाधान कराने के लिए दृढ़ संकल्पित है। सबको न्याय मिलेगा और सबकी पीड़ा दूर की जाएगी। योगी ने

‘जनता दर्शन’ में आए बच्चों को दुलारा और पढ़ाई के बारे में जानकारी ली। चॉकलेट, बिस्कुट और टॉफी देकर आशीर्वाद दिया।

मुख्यमंत्री योगी ने डॉ. मुखर्जी की प्रतिमा पर किया माल्यार्पण

अमृत विचार, लखनऊ: भारत माता के महान सपूत भारतीय जनसंघ के संस्थापक अध्यक्ष डॉ. श्यामा प्रसाद मुखर्जी ने 23 जून 1953 को अखंड भारत के लिए अपना बलिदान दिया। वह महान शिक्षाविद, स्वतंत्रता संग्राम सेनानी और एक भारत श्रेष्ठ भारत के स्वप्न दूता थे। उन्होंने स्वतंत्र भारत में कैबिनेट मंत्री के रूप में देश को अपने विजनरी नेतृत्व से लाभान्वित करके बड़ी भूमिका निभाई थी। यह बातें मुख्यमंत्री योगी आदित्यनाथ ने सोमवार को सिविल अस्पताल में डॉ. श्यामा प्रसाद मुखर्जी के बलिदान दिवस पर उनकी प्रतिमा पर माल्यार्पण करते आयोजित पुष्पांजलि कार्यक्रम में कही। योगी ने कहा कि डॉ. मुखर्जी ने पंडित नेहरू के नेतृत्व की सरकार द्वारा राष्ट्रीय एकता और अखंडता के साथ किए जा रहे खिलवाड़ को देखते हुए इस्तीफा दे दिया था।

तीन चरणों में लागू होगी जीसीएम प्रणाली

राज्य ब्यूरो, लखनऊ

अमृत विचार: प्रदेश में तीन चरणों में जीसीएम प्रणाली लागू होगी। शहरों को ‘ग्रीन बैंकिंग’ मिलेगा। नगर विकास विभाग की हरित पहल के तहत जीसीएम प्रणाली के लिए तीन स्तरीय समीक्षा होगी।

शासन के अधिकारियों के अनुसार नगर विकास विभाग ने शहरी हरित नीति के तहत एक महत्वाकांक्षी पहल शुरू

नगर विकास विभाग की पहल तीन स्तर पर होगी समीक्षा

की है। इसके अंतर्गत प्रदेश के शहरों में ग्रीन बैंकिंग की निगरानी के लिए ग्रीन सिटी मॉनिटरिंग (जीसीएम) प्रणाली विकसित की जाएगी। नगर विकास विभाग जीसीएम प्रणाली के तहत प्रदेश के शहरों के ग्रीन कवर और पर्यावरण संरक्षण के लिए किये गये कार्यों के आधार पर तीन स्तरीय समीक्षा करेगा।

ये प्रक्रिया पूरे प्रदेश में तीन चरणों में पूरी होगी। वर्ष 2025 से शुरू होकर 2030 तक पूरे प्रदेश में यह प्रणाली लागू की जाएगी। जीसीएम प्रणाली के तहत प्रदेश के शहरों के लिए ग्रीन कवर की तीन स्तरों निकाय स्तर, राज्य स्तर और राष्ट्रीय स्तर पर समीक्षा की जाएगी। निकाय स्तर पर नगर आयुक्त या जिला अधिकारी जिला पर्यावरण समिति का गठन कर हरित कार्यों की त्रैमासिक और वार्षिक रिपोर्ट स्टेट पोर्टल पर अपलोड

करेंगे। अधिकारियों ने बताया कि राज्य स्तर पर स्वच्छ भारत मिशन के अंतर्गत राज्य स्तरीय तकनीकी समिति और एक समर्पित निगरानी टीम समीक्षा का कार्य करेंगी। तीसरे स्तर पर राष्ट्रीय स्तर के प्रतिष्ठित संस्थान थर्ड पार्टी निरीक्षण के माध्यम से शहरों के कार्यों का सत्यापन किया जाएगा। यह निगरानी भू-संदर्भित उपकरणों, मोबाइल एप्लिकेशन, उपग्रहीय आंकड़ों और वनस्पति सूचकांक के उपयोग से होगी।

श्रम विभाग ने निवेश मित्र पोर्टल पर निपटाई शिकायतें

अमृत विचार, लखनऊ: योगी सरकार निवेशकों और उद्योगियों को अनुकूल वातावरण देने के साथ ही उनकी समस्याओं का त्वरित समाधान सुनिश्चित कर रही है। श्रम विभाग ने ‘निवेश मित्र पोर्टल’ पर दर्ज 99 फीसदी शिकायतें निस्तारण की है, जबकि आईजीआरएस पर दर्ज सभी शिकायतों का निस्तारण हुआ है। 189.60 प्रतिशत यूनर्स ने सेवाओं को संतोषजनक भी बताया है।

भदोही को दी विकास की सौगात

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ सोमवार को भदोही में जनप्रतिनिधियों के साथ जनपद के विकास कार्यों की समीक्षा की। इस दौरान जनप्रतिनिधियों की मांग पर विकास को लेकर कई सौगात दीं। उन्होंने सीतामढ़ी के पास डेंगुरपुर में गंगा नदी पर ब्रिज और गोपीगंज-मीरजापुर के बीच रेलवे लाइन पर आरओबी के निर्माण की मांग को तत्काल का स्वीकृति देने का एलान किया।

सीएम योगी ने कहा कि मुख्यालय पर ऑडिटोरियम पहले से स्वीकृत है, लेकिन इसे मल्टीपर्पज हॉल के रूप में प्रस्तावित किया गया है। जिला मुख्यालय में अधिकारियों व कर्मचारियों के लिए आवासीय सुविधा को प्राथमिकता के आधार पर आगे बढ़ाने का कार्य कर रहे हैं। पंचायतीराज विभाग से आउटसोर्सिंज सफाईकर्मियों का स्टैंड्स मांगा गया है। मुख्यालय से जुड़ने वाले मार्गों

- सीतामढ़ी के पास डेंगुरपुर में गंगा नदी पर ब्रिज को दी मंजूरी
- गोपीगंज-मीरजापुर के बीच रेलवे लाइन पर आरओबी स्वीकृत

को कनेक्टिविटी को तेज करने, अच्छा बनाने और पहले से स्वीकृत मिनी स्टेडियम को आगे बढ़ा सकें, इसके लिए भी आवश्यक निर्देश दिए गए हैं।

योगी ने कहा कि कॉरपेट उद्योग आज से 10 वर्ष पहले बहुत खराब स्थिति में था, लेकिन पीएम मोदी की प्रेरणा से यहां के हस्तशिल्पियों को जो प्रोत्साहन दिया गया। उसका परिणाम है कि यहां के कॉरपेट उद्योग के कारण देश में एक्सपोर्ट में 60 फीसदी योगदान यूगी का है। यूपी में जो एक्सपोर्ट हो रहा है, उसमें 60 फीसदी से अधिक शेयर अकेले भदोही का है। मुख्यमंत्री ने जिला अस्पताल का भी निरीक्षण किया। कहा कि आने वाले समय में भदोही में पीपीपी मॉड में मेडिकल कॉलेज स्थापित होगा।

पूर्व विधायक सफदर राजा के खिलाफ सुनवाई पूरी, फैसला 5 जुलाई को सुलतानपुर, अमृत विचार: वर्ष 1996 के विधानसभा चुनाव के दौरान बालेंट पेपर गायब होने के 29 साल पुराने बहुचर्चित मामले में नामजद आरोपी पूर्व विधायक सफदर राजा की ओर से सोमवार को अंतिम बहस पूरी कर ली गई। विशेष कोर्ट एमपी-एमएलए मजिस्ट्रेट शुभम वर्मा की अदालत ने बहस सुनने के बाद आदेश सुरक्षित रखते हुए पांच जुलाई की तिथि नियत की है।

यह मामला 6 अक्टूबर 1996 को पीपरपुर थाना क्षेत्र के देहली मुबारकपुर स्थित मतदान केंद्र पर बालेंट पेपर गायब होने से जुड़ा है। इस मामले में उप जिला निर्वाचन अधिकारी विमल चंद्र श्रीवास्तव की ओर से तहरीर दी गई थी, जिस पर पूर्व विधायक सफदर राजा, तत्कालीन सपा जिलाध्यक्ष कमरुज्जमा फौजी (अब दिवंगत), ग्राम प्रधान के पति सहित 10-12 अज्ञात लोगों के खिलाफ एफआईआर दर्ज की गई थी। विवेचना में सफदर राजा के साथ अबाद उल्ला व अबरार अहमद को भी आरोपी बनाया गया।

बबीना विधायक और मथुरा की पूर्व भाजपा जिलाध्यक्ष को नोटिस

राज्य ब्यूरो, लखनऊ

अमृत विचार: भाजपा के झांसी के बबीना क्षेत्र से विधायक राजीव सिंह पारीछा और मथुरा की पूर्व जिलाध्यक्ष मधु शर्मा को अलग-अलग मामलों में पार्टी की ओर से अनुशासनहीनता के आरोप में नोटिस देकर 7 दिन में जवाब मांगा गया है। विधायक से झांसी से भोपाल जा रही वंदे भारत ट्रेन में एक यात्री की उनके समर्थकों द्वारा जमकर पिटाई करने के मामले में उनके कृत्य से नाराजगी जताई गई है। जबकि मधु शर्मा ने वृंदावन कॉरिडोर को लेकर सांसद हेमा मालिनी पर अपमानजनक तल्ख टिप्पणी की थी।

भाजपा के बबीना क्षेत्र से विधायक राजीव सिंह पारीछा का मामला तीन दिन पुराना है। दिल्ली से भोपाल जा रही वंदे भारत भारत एक्सप्रेस के एक-यूनिव्यूटिव कोच में भोपाल निवासी यात्री राज प्रकाश पर सीट को लेकर उनके समर्थकों ने हमला कर दिया था। तब विधायक अपने परिवार के साथ झांसी से सवार हुए थे। मामले में विधायक की ओर से यात्री के खिलाफ उनसे व परिवार से दुर्व्यवहार की शिकायत जीआरपी में की गई थी, जबकि लहलुहान यात्री

- भाजपा ने दोनों के कृत्य को अनुशासनहीनता माना
- विधायक समर्थकों ने ट्रेन में की थी यात्री की पिटाई
- मधु शर्मा ने हेमा मालिनी पर की थी तल्ख टिप्पणी

को पिटाई करते कई वीडियो सोशल मीडिया पर खूब वायरल हुआ था। इससे भाजपा की जमकर किरकिरी हुई। यात्री ने भोपाल पहुंचकर एफआईआर भी दर्ज कराई थी। भाजपा के प्रदेश महामंत्री गोविंद नारायण शुक्ला ने प्रदेश अध्यक्ष भूपेंद्र चौधरी के निर्देशानुसार कारण बताओ नोटिस जारी करते हुए लिखा है कि विधायक के आचरण से पार्टी की छवि पर प्रतिकूल प्रभाव पड़ा है, जो अनुशासनहीनता की श्रेणी में आता है। चेतवनी दी गई है कि 7 दिन में संतोषजनक उत्तर प्राप्त न होने पर पार्टी की ओर से कठोरतम

कार्रवाई की जाएगी। दूसरा मामला मथुरा की पूर्व जिलाध्यक्ष मधु शर्मा का है। वह बांके बिहारी कॉरिडोर और न्यास के खिलाफ विरोध प्रदर्शनों में 18 जून को शामिल होकर गोस्वामी समाज की महिलाओं के साथ खून से सीएम और पीएम पत्र लिखने में शामिल थीं। सांसद हेमा मालिनी पर नाराजगी जताते हुए कहा था कि धिक्कार है ऐसी सांसद पर जो महिला सांसद होते हुए महिलाएं खून से पत्र लिख रही हैं। एक बार भी वह यहाँ खुद नहीं आईं। उन्हें खुद यहाँ आकर बैठना चाहिए था, समस्या का समाधान हो जाएगा। उनके बयान को गंभीरता से लेते हुए भाजपा के प्रदेश महामंत्री गोविंद नारायण शुक्ला ने कारण बताओ नोटिस जारी करते हुए चेतवनी दी है कि 7 दिन में संतोषजनक उत्तर प्राप्त न होने पर कठोरतम कार्रवाई की जाएगी।

कांग्रेस प्रदेश अध्यक्ष अजय राय ने की प्रोफेसर रविकांत से मुलाकात


अमृत विचार, लखनऊ: प्रदेश अध्यक्ष ने सोमवार को लखनऊ विश्वविद्यालय में कार्यरत आंबेडकरवादी प्रोफेसर रविकांत से मुलाकात की। प्रोफेसर को प्रताड़ित किये जाने के मामले में न्याय दिलाने का आश्वासन दिया। प्रदेश अध्यक्ष ने प्रोफेसर रविकांत के आवास पर मिलकर इस प्रकरण पर उनसे बातचीत की। उन्होंने कहा कि कांग्रेस पार्टी पूरी मजबूती के साथ उनके साथ खड़ी रहेगी। आवश्यकता पड़ने पर कानूनी लड़ाई के साथ-साथ प्रशासन का धेराव भी किया जाएगा। मालूम हो कि उन्हें प्रताड़ित करने के क्रम में तीन साल पुराने मुकदमे में अभियोग पंजीकृत करने के लिए स्वीकृत दी गई है, जबकि उन पर जो आरोप लगाए गए थे, उसे जांच कमेटी ने निराधार पाया था।

वर्ग पहेली-11

- बाएं से दाएं
1. पानी उलीचने या डालने के लिए एक कृषि उपकरण; हाथा।
 4. 1. गली, कूचा 2. सड़को पर वाहनों के सुचारु यातायात
 5. संन्यासी या अतिथि के लिए निकाला हुआ भोजन।
 8. 1. मरना या फैलना 2. उठना।
 9. 1. भुरकने की क्रिया या भाव 2. कुल्हड़, कूजा 3. मिट्टी की देवात 4. मिट्टी का प्याला, कसीरा 5. चूर्ण, बुकनी।
 11. 1. विलक्षण; अद्भुत 2. श्रेष्ठ 3. अजीबोगरीब।

ऊपर से नीचे

1. एकत्रित जनसमूह, भीड़।
2. 1. जिसके बारे में जानकारी न हो, अपरिचित 2. जिसे जानकारी न हो,



- अनभिज्ञ 3. निश्चल, भोला
3. कुआं बनाने या कुआं खोदने वाला आदमी।
 6. 1. श्रेणी, वर्ग, दरजा 2. विभाग, खंड 3. गिरोह, समूह।
 7. 1. आगे की ओर फिसलना, सरकना 2. ऊपर से नीचे की ओर फिसलते हुए आना।
 10. 1. समुद्र का कोई विशेष खंड 2. ताल, झील 3. क्रिकेट खेल में बल्लेबाज के द्वारा एक विकेट से दूसरे विकेट तक बिना बलिर्गम हुए दौड़ लगाना।

वर्ग पहेली -10 का हल

	1	त	2	अ	3	ची	नी
4	त	रं	ग	व	ती		
		गी		ले			5 उ
6	छु		उ	ख	म		त
8	आ	कं	प	न		9 दू	र
		छ		वे			वा
	त		10 द	ल	म	ल	ना

सुडोकू-18

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	8	2		9	4		1	
	3			8				5
	9	6		7				
3			6		7		9	
	1						4	
8		6		5				2
			3		8	5		
5			2		4			
	7	9	1		8	6		

4	6	8	1	3	9	5	7	2
7	3	5	8	2	4	9	1	6
1	9	2	5	6	7	4	3	8
2	4	6	3	5	8	7	9	1
5	1	9	7	4	6	8	2	3
8	7	3	9	1	2	6	5	4
3	5	4	6	9	1	2	8	7
9	2	7	4	8	3	1	6	5
6	8	1	2	7	5	3	4	9

- मेघ**
आज शेरव मार्केट और बैंकिंग से जुड़े लोगों को उत्तम लाभ प्राप्त होगा। बड़े-बुजुर्गों का आशीर्वाद प्राप्त होगा। राजनीतिक संपर्कों का आप लाभ उठा पायेंगे। संतान के व्यवहार से आप अति प्रसन्न रहेंगे। लोग आपसे मार्गदर्शन की अपेक्षा रखेंगे।
- वृष**
आज आप लोगों की काफी सहायता करेंगे जिससे आपका यश बढ़ेगा। कार्यक्षेत्र में आपके अधिकारों में वृद्धि होगी। दांपत्य संबंधों में मधुरता रहेगी। व्यापार में आप काफी व्यस्त रहेंगे। बुजुर्गों लोगों से आपको काफी अच्छा सहयोग मिलेगा।
- मिथुन**
आज दांपत्य जीवन में अनबन हो सकती है। घर में अचानक अतिथियों के आमनन से परेशान हो सकते हैं। सरकारी कार्यों में थोड़ी बाधा आ सकती है। विरोधी आपका मजाक उड़ा सकते हैं। आज उधार देने से आपको धन फंस सकता है।
- कर्क**
आज आपकी आर्थिक स्थिति काफी मजबूत रहेगी। कार्यक्षेत्र में आपके कार्यों की प्रशंसा हो सकती है। मन में कुछ नया और प्रयोगात्मक करने की इच्छा होगी। आपकी दिनचर्या अनुशासित रहेगी। नई परिस्थितियों के साथ तालमेल बिटाने में आसानी होगी।
- सिंह**
आज प्रतियोगी परीक्षा में शानदार परिणाम मिलेंगे। दोस्तों के साथ धूमने के लिए जा सकते हैं। अधिकारी वर्ग के लोगों के साथ आपके संबंध मधुर होंगे। कारोबार में आ रही अड़चनें पूरी तरह से दूर होगी। घर का वातावरण अत्यंत शांत रहेगा।
- कन्या**
आज आपको कर्ज लेना पड़ सकता है। जिसके कारण थोड़ा तनाव रहेगा। आपने सिद्धान्तों के साथ समझौता न करें। अति आत्मविश्वास में आकर कोई बड़ा निर्णय लेना उचित नहीं होगा। अपने मन की आवाज को सुनें। विद्यार्थियों को पढ़ाई में काफी ध्यान रखना पड़ेगा।

- तुला**
आज व्यस्तता के बावजूद आपको परिवार को समय अवश्य देना चाहिए। अजनबियों पर अधिक विश्वास न करें। नौकरी में स्थान परिवर्तन का विचार बना सकते हैं। विद्यार्थी वर्ग के लिए समय बहुत ही अच्छा है। आपके मान-सम्मान में कुछ कमी आ सकती है।
- वृश्चिक**
आज व्यवसाय में आपको काफी बेहतरीन परिणाम प्राप्त होंगे। यदि आपके ऊपर काम का दबाव है तो उसे दूसरों में बांट दें। आज आप काफी तनावमुक्त महसूस करेंगे। लवमेस्ट के लिए दिन बहुत ही अच्छा रहने वाला है। राजनीति से जुड़े लोगों को थोड़ा मिलने की संभावना है।
- धनु**
आज साझेदारी वाले कारोबार में पारदर्शिता रखें। संतान की तरक्की से आप उत्साहित रहेंगे। दिनचर्या कुछ अस्त-व्यस्त हो सकती है। अत्यधिक भावुकता और दयालु व्यवहार का लोग लाभ उठाने का प्रयास करेंगे। दूसरों पर अधिक विश्वास न करें।
- मकर**
आज पारिवारिक वातावरण सुखद रहेगा। कार्यक्षेत्र में सुखद अनुभव प्राप्त होंगे। किसी प्रिय व्यक्ति से शानदार मुलाकात होगी। अपनी दिनचर्या को व्यवस्थित रखें। बच्चों की गतिविधियों पर नजर बनाए रखें। आपकी मन-स्थिति थोड़ी विचलित हो सकती है।
- कुंभ**
आज दिन की शुरुआत आपके लिए शुभ नहीं है। जीवनसाथी आपको मनोबल बढ़ायेगा। दूसरों से अधिक अपेक्षा न करें। पेट में जलन की समस्या हो सकती है। लेखन से जुड़े लोग कुछ नया प्रयास कर सकते हैं।
- मीन**
आज कार्यक्षेत्र में मनोवाञ्छित परिणाम मिलने से उत्साहित रहेंगे। विवाह योग्य जातकों को उत्तम रिश्ते मिल सकते हैं। साहित्य और संगीत में आप रुचि लेंगे। लंबी यात्रा पर जाने का विचार बनायेंगे। आपकी आय में वृद्धि होगी।



पश्चिम एशिया में तनाव बढ़ने से सहमा बाजार

आईटी, प्रौद्योगिकी एवं वाहन शेयरों में बिकवाली से संसेक्स में 511 तो निफ्टी में 140 अंक की गिरावट

मुंबई, एजेंसी

ईरान के तीन प्रमुख परमाणु प्रतिष्ठानों पर अमेरिकी बमबारी के बाद पश्चिम एशिया में तनाव बढ़ने से सोमवार को स्थानीय शेयर बाजार में खासी गिरावट दर्ज की गई। संसेक्स 511 अंक फिसल गया जबकि निफ्टी में 140 अंक से अधिक का नुकसान रहा।

इश्लेषकों ने कहा कि ईरान और इजराइल के बीच जारी संघर्ष में अमेरिकी दखल ने पश्चिम एशिया को लेकर चिंताएं बढ़ा दी हैं। सूचना प्रौद्योगिकी (आईटी), प्रौद्योगिकी एवं वाहन शेयरों में बिकवाली से भी निवेशक धारणा पर असर पड़ा। बीएसई का संसेक्स उतार-चढ़ाव से भरे कारोबार में 511.38 अंक की गिरावट के साथ 81,896.79 अंक पर बंद हुआ। कारोबार के



● कारोबार के दौरान संसेक्स में आई थी 931.41 अंक की गिरावट

दौरान संसेक्स एक समय 931.41 अंक यानी 1.13 प्रतिशत गिरकर 81,476.76 अंक पर आ गया था लेकिन बाद में इसने अपने कुछ नुकसान की भरपाई की। नेशनल स्टॉक एक्सचेंज (एनएसई) का निफ्टी 140.50 अंक गिरकर 24,971.90 अंक पर बंद हुआ। संसेक्स के 30 शेयरों में एचसीएल टेक, इन्फोसिस, लार्सन एंड टुबो, महिंद्रा एंड महिंद्रा, हिंदुस्तान यूनिटिवर, आईटीसी, टाटा

स्मॉलकैप और मिडकैप में रही बढ़त, कच्चे तेल की कीमतों में तेज उछाल

बीएसई का स्मॉलकैप में 0.57 और मिडकैप में 0.20 प्रतिशत की बढ़त रही। बीएसई में सूचीबद्ध 2,204 कंपनियों के शेयर गिरावट पर रहे जबकि 1,854 शेयरों में तेजी रही और 182 अन्य के भाव अपरिवर्तित रहे। जियोजीत इन्वेस्टमेंट लिमिटेड के शोध प्रमुख विनोद नायर ने कहा, शुक्रवार को प. एशिया में तनाव कम होने की उम्मीद में बाजार में तेजी आई थी, लेकिन सप्ताहांत में ईरान के परमाणु प्रतिष्ठानों पर अप्रत्याशित अमेरिकी हवाई हमले ने उन उम्मीदों को तोड़ दिया। इससे

कच्चे तेल की कीमतों में तेज उछाल आया और घरेलू शेयर बाजार सीमित दायरे में रहा। शुरुआती झटके के बावजूद, पूंजीगत वस्तुओं और धातु शेयरों में बढ़त से बाजार ने अपने नुकसान की कुछ भरपाई की, क्योंकि तेल आपूर्ति में तत्काल किसी व्यवधान की आशंका कम रही। शेयर बाजार के आंकड़ों के अनुसार, विदेशी संस्थागत निवेशकों (एफआईआई) ने शुक्रवार को 7,940.70 करोड़ मूल्य के शेयरों की शुद्ध खरीदारी की थी।

कंसल्टेंसी सर्विसेज और मारुति में सबसे ज्यादा गिरावट रही। इसके उलट, ट्रेड, भारत इलेक्ट्रॉनिक्स, बजाज फाइनेंस और कोटक महिंद्रा बैंक के शेयर बढ़त में रहे। मेहता इक्विटीज लिमिटेड में वरिष्ठ उपाध्यक्ष (शोध) प्रशांत तापसे ने कहा कि इजराइल-ईरान संघर्ष में अमेरिकी दस्तक ने तनाव बढ़ा दिया है, जिससे घबराए निवेशकों ने शुरुआती घंटे में

जमकर बिकवाली की। अगर कच्चे तेल की कीमतें बढ़ती हैं, तो हमारा आयात बिल बढ़ेगा और स्थानीय मुद्रा में तेज गिरावट आएगी। इससे महंगाई बढ़ने का भी जोखिम होगा। हालांकि, तापसे ने कहा कि चार सत्रों में विदेशी संस्थागत निवेशकों (एफआईआई) के 10,000 करोड़ रुपये से अधिक की लिवाली करने से अनिश्चितता के दौर में भारत की मजबूत बुनियाद का पता चलता है।

डेरिवेटिव : निवेश का संतुलित दृष्टिकोण

डेरिवेटिव वित्तीय बाजार का जटिल लेकिन महत्वपूर्ण साधन है, जिसकी कीमत किसी अन्य संपत्ति जैसे शेयर, बॉण्ड, कमोडिटी, करेंसी या सूचकांक पर आधारित होती है। यह अनुबंध है, जो दो पक्षों के बीच भविष्य में किसी निश्चित तिथि पर, किसी निश्चित कीमत पर उस संपत्ति को खरीदने या बेचने के लिए किया जाता है। निवेशक डेरिवेटिव का उपयोग हेजिंग (जोखिम कम करने), सट्टा, और पोर्टफोलियो विविधता के लिए करते हैं। हालांकि इसमें अधिक लाभ की संभावना होती है, लेकिन अत्यधिक जोखिम भी है।



क्या है डेरिवेटिव

● डेरिवेटिव वित्तीय अनुबंध है, जिसकी कीमत किसी वास्तविक संपत्ति पर आधारित होती है। उदाहरण के लिए, यदि किसी स्टॉक का डेरिवेटिव खरीदा गया है, तो उसका मूल्य उस स्टॉक की कीमत में हुए उतार-चढ़ाव पर निर्भर करेगा। यह मुख्यतः चार प्रकार के होते हैं: फॉरवर्ड, फ्यूचर्स, ऑप्शंस, स्वीप्स।

निवेशकों को संभावित लाभ

- जोखिम प्रबंधन: डेरिवेटिव का उपयोग जोखिम को हेज करने में किया जा सकता है।
- कम पूंजी में उच्च लाभ: निवेशक कम पूंजी में बड़ा सौदा कर सकते हैं।
- पोर्टफोलियो विविधता: इससे विभिन्न बाजारों में निवेश करना आसान होता है।
- लिक्विडिटी: प्रमुख डेरिवेटिव्स एक्सचेंज में आसानी से खरीदे-बेचे जा सकते हैं।

संभावित जोखिम

- उच्च अस्थिरता: मूल्य तेजी से ऊपर-नीचे होते हैं।
- उतारन का खतरा: मूल्य में बदलाव हानिकारक।
- समझ की जटिलता: आम निवेशकों के लिए कठिन और तकनीकी होते हैं।
- क्लियरिंग रिस्क: ओवर-द-काउंटर डेरिवेटिव्स में पक्षों के बीच भरोसे का खतरा।

उपयोगी उपकरण

डेरिवेटिव्स पेशेवर निवेशकों और संस्थागत प्रतिभागियों के लिए उपयोगी उपकरण हैं, परंतु आम निवेशक को पूरी जानकारी और मार्गदर्शन लेना चाहिए। बिना रणनीति निवेश हानि दे सकता है।

वहनीयता अब नारा नहीं, जरूरत है: मुर्मु

नई दिल्ली, एजेंसी

राष्ट्रपति द्रौपदी मुर्मु ने सोमवार को कहा कि वहनीयता (किसी वस्तु या सेवा को खरीदने या उपयोग करने की क्षमता) अब एक नारा नहीं बल्कि एक आवश्यकता है। राष्ट्रीय राजधानी में 'इंस्टीट्यूट ऑफ कॉस्ट अकाउंटेंट्स ऑफ इंडिया' के 12वें राष्ट्रीय छात्र दीक्षांत समारोह 2025 में राष्ट्रपति ने यह बात कही।

जलवायु परिवर्तन के संकट का उल्लेख करते हुए मुर्मु ने कहा कि वहनीयता अब एक नारा नहीं रह गया है, बल्कि यह एक आवश्यकता बन गई है। उन्होंने यह भी कहा कि अब समय वह नहीं है कि कॉर्पोरेट संगठन केवल लाभ कमाने के उद्देश्य से काम करें बल्कि अब उन्हें पर्यावरणीय लागतों को ध्यान में रखना होगा। मुर्मु ने कहा कि इसमें आप (लागत लेखाकार) अपने कौशल से श्रेष्ठ के भविष्य में बड़ा बदलाव ला सकते हैं। उन्होंने कहा कि लेखांकन



आईसीएमएआई के दीक्षांत समारोह में राष्ट्रपति द्रौपदी मुर्मु।

और जवाबदेही का संबंध गहरा है। कार्यक्रम में कॉर्पोरेट मामलों की सचिव दीपति गौड़ मुखर्जी ने लागत एवं प्रबंधन लेखाकारों से प्रौद्योगिकी, नवाचार और उत्तरदा अर्थव्यवस्था का आग्रह किया। उन्होंने कहा कि देश को 30000 अमेरिकी डॉलर की अर्थव्यवस्था बनाने के सफर में लागत और प्रबंधन लेखाकारों की महत्वपूर्ण भूमिका है।

बॉण्ड के जरिए 18,000 करोड़ रुपये जुटाएगा एनटीपीसी

नई दिल्ली, एजेंसी

नई दिल्ली। सार्वजनिक क्षेत्र की बिजली कंपनी एनटीपीसी घरेलू बाजार में निजी आवंटन के आधार पर गैर-परिवर्तनीय डिबेंचर (एनसीडी) यानी बॉण्ड जारी कर 18,000 करोड़ रुपये जुटाने के लिए शेयरधारकों की मंजूरी मांगेगी। सरकारी स्वामित्व वाली एनटीपीसी ने सोमवार को पोस्टल बैलट नोटिस जारी कर इलेक्ट्रॉनिक मतदान के जरिये विशेष प्रस्ताव पर सदस्यों की मंजूरी मांगी। शेयर बाजार को दी सूचना के मुताबिक, एनटीपीसी 18,000 करोड़ एनसीडी यानी बॉण्ड जारी करके कोष जुटाने के लिए यह प्रस्ताव ला रही है। यह राशि विशेष प्रस्ताव पारित होने की तारीख से एक वर्ष पूरा होने तक की अवधि में घरेलू बाजार में निजी आवंटन के माध्यम से एक या अधिकतम 12 किस्तों में जुटाई जाएगी। कंपनी के निदेशक मंडल ने 21 जून को बॉण्ड के लिए शेयरधारकों की मंजूरी के संबंध में डाक मतपत्र के मसौदा नोटिस पर विचार किया और उसे मंजूरी दी।

ईरान भेजा 1 लाख टन चावल बंदरगाहों पर अटका

नई दिल्ली, एजेंसी

इजरायल-ईरान संघर्ष से ईरान जाने वाला 1 लाख टन बासमती चावल भारतीय बंदरगाहों पर फंसा है। अखिल भारतीय चावल निर्यातक संघ ने सोमवार को यह जानकारी दी। संघ के अध्यक्ष सतीश गोयल ने कहा कि ईरान जाने वाला 1 लाख टन बासमती चावल फिलहाल बंदरगाहों पर फंसा है। भारत के कुल बासमती चावल निर्यात में ईरान की 18-20 प्रतिशत की हिस्सेदारी है। गोयल ने बताया कि निर्यात खेप मुख्य रूप से गुजरात के कांडला और मुंबई बंदरगाहों पर रुकी है, जहां प. एशिया संघर्ष से ईरान जाने वाले माल के लिए न तो जहाज उपलब्ध हैं

पश्चिम एशिया संघर्ष



● भारत के कुल चावल निर्यात में ईरान की 18-20% की हिस्सेदारी

और न बीमा। अंतर्राष्ट्रीय संघर्ष, आमतौर पर मानक शिपिंग बीमा पॉलिसियों के तहत कवर नहीं होते हैं, जिससे निर्यातक अपनी खेप भेजने में असमर्थ हैं। निर्यात खेप में देरी और भुगतान को लेकर अनिश्चितता गंभीर

वित्तीय तनाव पैदा कर सकती है। उन्होंने कहा कि घरेलू बाजार में बासमती चावल की कीमतें पहले ही चार-पांच रुपये प्रति किलो तक गिर चुकी हैं। इस मुद्दे पर संघ, कृषि-निर्यात संघर्षन निकाय एपीआ के संपर्क में है। संकट पर चर्चा के लिए 30 जून को केंद्रीय वाणिज्य और उद्योग मंत्री पीयूष गोयल के साथ बैठक निर्धारित है। सऊदी अरब के बाद ईरान भारत का दूसरा सबसे बड़ा बासमती चावल बाजार है। भारत ने मार्च में समाप्त हुए वित्त वर्ष 2024-25 के दौरान ईरान को 10 लाख टन सुगंधित अनाज का निर्यात किया। भारत ने 2024-25 के दौरान 60 लाख टन बासमती चावल का निर्यात किया, जिसकी मांग पश्चिम एशियाई बाजारों से प्रेरित थी।

एक नजर

बम विस्फोट में लड़की की मौत, कार्रवाई के निर्देश

कोलकाता। प. बंगाल के नदिया जिले के कालीगंज में सोमवार को बम विस्फोट में एक लड़की की मौत हो गई। मुख्यमंत्री ममता बनर्जी ने पुलिस को दोषियों पर कार्रवाई करने का आदेश दिया। यह घटना कालीगंज विधानसभा सीट के उपनुाव के नतीजे घोषित होने के बाद हुई। एक अधिकारी ने बताया कि अखतर शेख नामक व्यक्ति को बम विस्फोट में लड़की की मौत में कथित सलिपता के लिए गिरफ्तार किया गया है। लड़की 13 वर्षीय तमना खातून थी, तथा उसे बम के छर्ने लगे थे।

4,536 कारतूस बरामद छह लोग गिरफ्तार

पटना। बिहार पुलिस ने केमुर और नालंदा जिलों में छापेमारी के बाद दो महिलाओं समेत छह लोगों को गिरफ्तार किया और उनके कब्जे से 4,536 कारतूस बरामद किए। अधिकारियों ने सोमवार को यह जानकारी दी। आरोपियों में कुमार अभिजीत, शत्रुघ्न कुमार, विशाल कुमार एवं राजेंद्र प्रसाद हैं, जबकि दो महिलाओं का नाम नहीं बताया गया है। आरोपी उत्तर प्रदेश के कानपुर से अवैध रूप से कारतूस खरीदकर बिहार के काला बाजार में बेचने वाले गिरोह का हिस्सा हैं।

पंजाब-हरियाणा हाईकोर्ट के महिला बार रुम में लगी आग

चंडीगढ़। पंजाब एवं हरियाणा हाईकोर्ट के महिला बार रुम में सोमवार को आग लग गई। बार के अधिकारियों ने बताया कि ऐसा माना जा रहा है कि शॉर्ट सर्किट से बार रुम में आग लगी और इसके कारण पास के दो कमरों को भी नुकसान पहुंचा है। सूचना पर अग्निशमनकर्मी मौके पर पहुंचे और आग को आर फैंलने से रोका।

प्रधानमंत्री ने की पीएमएमएल सोसाइटी की वार्षिक बैठक

नई दिल्ली। प्रधानमंत्री मोदी ने सोमवार को प्रधानमंत्री संग्रहालय एवं पुस्तकालय (पीएमएमएल) सोसाइटी की वार्षिक आम बैठक की अध्यक्षता की। इसमें रक्षा मंत्री राजनाथ सिंह भी शामिल हुए। सूत्रों ने बताया कि सोसाइटी की 47वीं वार्षिक आम बैठक (एजीएम) तीन मूर्ति भवन में हुई। सरकार ने इस वर्ष की शुरुआत में पीएमएमएल सोसाइटी का पुनर्गठन किया था, जिसमें पूर्व केंद्रीय मंत्री स्मृति ईरानी और प्रसिद्ध फिल्म निर्माता शेखर कपूर को भी जगह दी गई है। प्रधानमंत्री इसके अध्यक्ष के रूप में पीएमएमएल के प्रमुख निर्णय लेने वाले निकाय का नेतृत्व करते हैं जबकि रक्षा मंत्री इसके उपाध्यक्ष होते हैं। सिंह के अलावा बैठक में स्मृति ईरानी, केंद्रीय मंत्री निर्मला सीतारमण, गजेन्द्र सिंह शेखावत और अश्विनी वैष्णव भी मौजूद रहे। संस्कृति मंत्रालय के 13 जूनवरी के आदेश के अनुसार, प्रधानमंत्री के पूर्व प्रधान सचिव नृपेंद्र मिश्रा को संगठन के अध्यक्ष के रूप में पांच वर्ष का एक और कार्यकाल मिला है।

ऑपरेशन सिंदूर से आतंकियों में पनपा डर

रक्षा मंत्री राजनाथ सिंह ने कहा- आतंक के खिलाफ भारत ने समी उद्देश्य कर लिए हासिल

नई दिल्ली, एजेंसी

रक्षा मंत्री राजनाथ सिंह ने सोमवार को कहा कि भारत के 'ऑपरेशन सिंदूर' ने सभी उद्देश्य हासिल कर लिए और आतंकवादियों के मन में डर पैदा करने में सफल रहा। वह राष्ट्रपति भवन परिसर में आयोजित कार्यक्रम में उपस्थित लोगों को संबोधित कर रहे थे।

सिंह ने राष्ट्रपति द्रौपदी मुर्मु के कार्यकाल के दूसरे साल में उनके द्वारा दिए गए 51 भाषणों का एक संग्रह जारी किया। सिंह ने मुर्मु की सराहना की और कहा कि वह इस पुस्तक - 'विंस टू आवर होप्स, वॉल्यूम 2' को भारत के भविष्य की पटकथा लिखने



राष्ट्रपति के भाषणों के संग्रह का विमोचन करते रक्षा मंत्री राजनाथ सिंह साथ में केंद्रीय मंत्री अश्विनी वैष्णव व केंद्रीय राज्य मंत्री एल. मुरुगन।

वाला दस्तावेज मानते हैं। अधिकारियों ने बताया कि यह किताब पिछले खंड की तरह ही शासन, समावेशिता और राष्ट्रीय आकांक्षाओं पर विकसित हो रहे विमर्श को प्रस्तुत करती है। सिंह ने अपने संबोधन में पहलुगाम आतंकवादी हमले के जवाब में मई में भारत की ओर से शुरू किए गए 'ऑपरेशन सिंदूर' का भी जिक्र किया। उन्होंने कहा कि 'ऑपरेशन सिंदूर' ने सभी लक्ष्य हासिल कर लिए। रक्षा मंत्री ने कहा कि यह आतंकवादियों के मन में डर पैदा करने में भी सफल रहा।

राष्ट्रपति के भाषणों के संग्रह का विमोचन

नई दिल्ली। रक्षा मंत्री राजनाथ सिंह ने राष्ट्रपति द्रौपदी मुर्मु द्वारा अपने कार्यकाल के दूसरे वर्ष के दौरान दिए 51 भाषणों के संग्रह का सोमवार को विमोचन किया। सिंह ने कहा कि यह विकसित भारत के दृष्टिकोण का कर्म ग्रंथ बनेगा। राष्ट्रपति भवन में आयोजित कार्यक्रम में सिंह ने अंग्रेजी में 'विंस टू आवर होप्स-वॉल्यूम-2' और हिंदी में 'आशाओं की उड़ान-खंड-2' नाम से प्रकाशित पुस्तक और इसके ई-संस्करण का विमोचन किया। राष्ट्रपति के भाषणों को राष्ट्रपति भवन में संकलित और सूचना एवं प्रसारण मंत्रालय के प्रकाशन विभाग ने प्रकाशित किया है। कार्यक्रम में केंद्रीय सूचना एवं प्रसारण मंत्री अश्विनी वैष्णव और केंद्रीय राज्य मंत्री एल मुरुगन भी मौजूद थे। रक्षामंत्री ने कहा, यह पुस्तक 2047 तक विकसित भारत बनाने के लक्ष्य को प्राप्त करने का साधन बनेगी। सूचना एवं प्रसारण मंत्रालय द्वारा रविवार को बताया गया था कि ये पुस्तक राष्ट्रपति के 51 भाषणों का संग्रह है, जो महाहमले के कारकाल के दूसरे वर्ष के दौरान उनके दृष्टिकोण, दर्शन और प्राथमिकताओं की झलक प्रदान करता है।

पहलुगाम आतंकी हमला : एनआईए को दो आरोपियों की 5 दिन की हिरासत मिली

जम्मू, एजेंसी

दक्षिण कश्मीर के पहलुगाम में हुए आतंकी हमले में गिरफ्तार दो आरोपियों को यहां की अदालत ने सोमवार को राष्ट्रीय अन्वेषण अभिकरण (एनआईए) की पांच दिन की हिरासत में भेज दिया। अधिकारियों ने बताया कि दोनों पर हमले में पाकिस्तानी आतंकियों को पनाह देने का आरोप है। एनआईए ने रविवार को पहलुगाम के बटकोट निवासी परवेज अहमद जोथर और हिल पार्क निवासी बशीर अहमद जोथर को गिरफ्तार किया था। यह जांच में पहली बड़ी

सफलता थी। एनआईए के मुताबिक, गिरफ्तार आरोपियों ने हमले में शामिल तीन आतंकियों की पहचान का खुलासा किया है और यह भी पुष्टि की है कि वे आतंकवादी संगठन लश्कर-ए-तैयबा (एलईटी) से जुड़े पाकिस्तानी थे। दोनों को जम्मू के अतिरिक्त जिला और सत्र न्यायाधीश रिंतेश दुबे की अदालत में पेश किया गया, जहां से उन्हें पांच दिन के लिए एनआईए की हिरासत में भेज दिया गया। परवेज व बशीर ने हमले से पहले तीन आतंकियों को हिल पार्क स्थित झोपड़ी में पनाह दी थी।

पंजाब, गुजरात में आप ने दो व यूडीएफ ने केरल में सीट जीती

नई दिल्ली। चार राज्यों में हुए विस उपचुनावों में सोमवार को आप के गोपाल इटालिया ने गुजरात की विसावदर सीट पर जीत दर्ज की। आप ने पंजाब में लुधियाना पश्चिम सीट भी बरकरार रखी, जबकि केरल में कांग्रेस नीत यूडीएफ ने एलडीएफ से नीलांबुर सीट छीन ली। वहीं, गुजरात में भाजपा ने कडी सीट बरकरार रखी, जबकि टीएमपी प. बंगाल के नादिया की कालीगंज सीट जीतने में सफल रही। इन पांचों निर्वाचन क्षेत्रों में उपचुनाव के तहत मतदान 19 जून को हुआ था। निर्वाचन आयोग के अनुसार, आप की गुजरात इकाई के पूर्व अध्यक्ष इटालिया ने जूनागढ़ जिले की विसावदर सीट पर अपने निकटतम प्रतिद्वंद्वी एवं भाजपा उम्मीदवार किरंट पटेल को 17,554 मतों के अंतर से हराया। राज्य में पूर्ण प्रभुत्व रखने के बावजूद, भाजपा 2007 से विसावदर सीट नहीं जीत पाई है।

आजादी के बाद मार्च 2026 सबसे खास पलों में एक होगा

रायपुर, एजेंसी

केंद्रीय गृह मंत्री अमित शाह ने सोमवार को कहा कि प्रधानमंत्री नरेन्द्र मोदी के नेतृत्व में देश 31 मार्च 2026 को जब नक्सलवाद से मुक्त होगा तब वह क्षण आजादी के बाद का सबसे महत्वपूर्ण क्षणों में से एक होगा। जब नक्सलवाद के खतमे का इतिहास लिखा जायेगा, उसमें सुरक्षा बलों के जवानों का त्याग, बलिदान और परिश्रम स्वर्णिम अक्षरों से अंकित होगा। अधिकारियों ने बताया कि शाह छत्तीसगढ़ के दो दिवसीय दौरे के दूसरे दिन नवा रायपुर में सुरक्षाबलों के उन कमांडरों और जवानों से बातचीत कर रहे थे जो हाल में नक्सल विरोधी अभियानों में शामिल हुए थे। सुरक्षाकर्मियों को संबोधित करते हुए केंद्रीय मंत्री शाह ने कहा, मोदी जी के नेतृत्व में जब 31 मार्च 2026



● गृहमंत्री शाह ने रायपुर में घोषित की नक्सलवाद से मुक्ति की समयसीमा

को देश नक्सलवाद से मुक्त होगा, वह क्षण आजादी के बाद के सबसे महत्वपूर्ण क्षणों में एक होगा। जब नक्सलवाद के खतमे का इतिहास लिखा जाएगा, उसमें जवानों का त्याग, बलिदान और परिश्रम स्वर्णिम अक्षरों से अंकित होगा। कहा, आज मैं यहां केंद्रीय सुरक्षा बलों, कोबरा टीम, छत्तीसगढ़ पुलिस बल और डीआरजी के साहस, शौर्य, बलिदान और समर्पण को नमन करता हूं।

सोलंग की वादियां



हिमाचल के प्रसिद्ध पर्यटन स्थल मनाली में स्थित सोलंग नाला में पर्यटकों का तांता लगा हुआ है। बर्फ से ढकी पहाड़ियां, साहसिक खेलों और प्राकृतिक सौंदर्य का एक अलग ही दृश्य पर्यटकों को अपनी ओर खींच रहा है।

मोदी वैश्विक मंच के लिए अहम पूंजी : थरूर

नई दिल्ली, एजेंसी

कांग्रेस सांसद शशि थरूर ने सोमवार को कहा कि प्रधानमंत्री मोदी की ऊर्जा, उनका बहुआयामी व्यक्तित्व और संवाद की तत्परा वैश्विक मंच पर भारत के लिए एक अहम पूंजी है, लेकिन इसे सहयोग एवं समर्थन की जरूरत है। उनकी यह टिप्पणी फिर कांग्रेस को असहज स्थिति में डाल सकती है व पार्टी नेतृत्व से उनके संबंधों में दरार और गहरी हो सकती है। प्रधानमंत्री के लिए थरूर की प्रशंसा ऐसे समय में आई है जब कांग्रेस विदेश नीति को लेकर मोदी सरकार पर निरंतर हमले कर रही है और आरोप लगा रही है कि भारतीय कूटनीति चरमरा गई है और देश विश्व स्तर पर अलग-थलग पड़ा है। थरूर ने एक लेख में कहा कि ऑपरेशन सिंदूर के बाद किया गया राजनयिक संपर्क राष्ट्रीय संकल्प और प्रभावी संवाद का क्षण था। पहलुगाम हमले और ऑपरेशन सिंदूर के बाद अमेरिका

थरूर ने राहुल गांधी को किया बेनकाब: भाजपा

नई दिल्ली, भाजपा

नई दिल्ली। भाजपा ने कांग्रेस नेता शशि थरूर द्वारा प्रधानमंत्री मोदी की प्रशंसा करने को लेकर कांग्रेस पर कटाक्ष करते हुए कहा कि थरूर ने राहुल गांधी को बेनकाब कर दिया है। थरूर की टिप्पणियों को लेकर भाजपा के राष्ट्रीय प्रवक्ता प्रदीप भंडारी ने कांग्रेस पर निशाना साधा। उन्होंने एक्स पर कहा, थरूर ने स्वीकार किया कि प्रधानमंत्री का बहुआयामी व्यक्तित्व और वैश्विक पहुंच भारत के लिए रणनीतिक रूप से लाभकारी है। थरूर ने राहुल गांधी को बेनकाब कर दिया है।

हिमाचल के सिरमौर में 24 छात्राओं के यौन उत्पीड़न में शिक्षक गिरफ्तार

शिमला। हिमाचल प्रदेश के सिरमौर जिले के सरकारी स्कूल में 24 छात्राओं का यौन उत्पीड़न करने के आरोप में एक शिक्षक को गिरफ्तार किया गया है। पुलिस सूत्रों ने सोमवार को यह जानकारी दी। आठवीं से दसवीं कक्षा की छात्राओं ने स्कूल के प्राचार्य से उत्पीड़न की शिकायत की थी जिसके बाद स्कूल प्रशासन ने पुलिस को सूचना दी और शिक्षक को गिरफ्तार किया गया। स्कूल प्रशासन ने बताया कि शुक्रवार को 24 छात्राओं ने प्राचार्य को लिखित शिकायत दी, जिसमें आरोप लगाया गया था कि शिक्षक ने उन्हें गलत तरीके से छुआ है। शिकायत को स्कूल की यौन उत्पीड़न रोधी समिति को भेज दिया गया था। शनिवार को छात्राओं के अभिभावकों को बैठक के लिए बुलाया गया और पाया गया कि उनमें से अधिकतर को अपनी बच्ची के उत्पीड़न के बारे में कोई जानकारी नहीं थी। पुलिस ने बताया कि शिक्षक को गिरफ्तार कर लिया गया है।

पहलुगाम हमले के बाद बैठकों में मोदी क्यों नहीं हुए शामिल: खरगे

रायचूर (कर्नाटक), एजेंसी

कांग्रेस अध्यक्ष मल्लिकार्जुन खरगे ने सोमवार को कहा कि यदि प्रधानमंत्री विपक्ष को तुच्छ बताने की कोशिश करते हैं, तो जनता इसे सहन नहीं करेगी। उन्होंने सवाल भी किया कि पहलुगाम आतंकी हमले के बाद जब सर्वदलीय बैठक बुलाई गई, तो प्रधानमंत्री उसमें उपस्थित क्यों नहीं हुए? खरगे ने आरोप लगाया कि जहां पूरे देश और सशस्त्र बलों ने देश की रक्षा के लिए एकजुट होकर काम किया, वहीं कुछ लोगों ने व्यक्तिगत श्रेय लेने

कांग्रेस अध्यक्ष बोले- विपक्ष को तुच्छ बताने की कोशिश करते हैं मोदी

की कोशिश की। खरगे ने किसी का नाम लिए बिना कहा, अगर उन्होंने कैप्टन, कर्नल या लेफ्टिनेंट कर्नल के रूप में सेना में काम किया होता, तो हमने अच्छा काम करने और देश के लिए लड़ने के लिए उनकी सराहना की होती, लेकिन ऐसा नहीं है। खरगे मुख्यमंत्री सिद्धरमैया, कांग्रेस नेताओं के साथ रायचूर में थे, जहां उन्होंने कई परिोजनाओं की आधारशिला रखी और रायचूर विश्वविद्यालय के नामकरण समारोह की अध्यक्षता की।

मैंने चर्चाओं पर ध्यान नहीं दिया: ओली पोप

लीड्स, एजेंसी

इंग्लैंड की पहली पारी में शानदार शतक लगाने वाले शीर्ष क्रम के बल्लेबाज ओली पोप ने कहा कि पिछले साल भारत के खिलाफ उसकी धरती पर खेले गई टेस्ट श्रृंखला में असफल रहने के बाद टीम में उनकी जगह को लेकर हो रही चर्चाओं पर ध्यान न देने से उन्हें वापसी करने में मदद मिली। इंग्लैंड के उप कप्तान पोप ने पिछले साल भारत के खिलाफ हैदराबाद में खेले गए पहले टेस्ट में 196 रन बना कर शानदार शुरुआत की थी लेकिन इसके बाद जसप्रीत बुमराह और भारतीय स्पिनर ने उनकी कमजोरी का खुलासा करने में देर

● इंग्लैंड की पहली पारी में शतक लगाने वाले ओली पिछले साल असफल होने पर थे चर्चा में

मैंने बाहर हो रही चर्चाओं पर ध्यान नहीं दिया और खुद को मानसिक रूप से मजबूत करने और अपने खेल को बेहतर बनाने पर ध्यान केंद्रित किया

—ओली पोप, उप कप्तान, इंग्लैंड

नहीं लगाई। वह अगले चार मैच में केवल 40 रन बना पाए जिससे टीम में उनकी जगह को लेकर चर्चा होने लगी थी। भारत के खिलाफ यहां पहले टेस्ट मैच में 106 रन बनाने वाले पोप ने तीसरे दिन का खेल समाप्त होने के बाद संवाददाताओं से कहा मैंने कोशिश की है कि इन चर्चाओं का मुझ पर ज्यादा असर न पड़े। उन्होंने कहा मैं बस यह

सुनिश्चित करने की कोशिश कर रहा हूँ कि मेरा खेल यथासंभव बेहतर स्थिति में रहे और जब मैं बल्लेबाजी के लिए मैदान में उतरूँ तो मौके का पूरा फायदा उठाने की कोशिश करूँ। पोप ने अपनी मानसिकता में बदलाव लाने की कोशिश की है, जिससे उन्हें अपने पहले 30 रन तक पहुंचने के लिए बहुत अधिक दबाव महसूस नहीं होता और फिर वह बड़ी पारी खेलने के लिए तैयार हो जाते हैं। उन्होंने कहा यह अपने खेल को थोड़ा बेहतर बनाने का प्रयास है। यह प्रक्रिया से जुड़ा है जिसका मैं पूरा आनंद लेकर आगे बढ़ना चाहता हूँ। मैं रन बनाने के लिए किसी तरह की जल्दबाजी नहीं दिखाना चाहता हूँ। मेरा प्रयास रहता है कि मेरा डिफेंस यथासंभव अच्छा रहे।

लोगों को कहने दीजिए, मैं अपना काम करता रहूंगा

लीड्स, एजेंसी

जसप्रीत बुमराह के आलोचकों को लगता था कि अपने अजीबोगरीब गेंदबाजी एक्शन के कारण वह आठ से दस महीने के अंदर अर्श से फर्श पर आ जाएंगे। लेकिन यह उनका आत्मविश्वास ही था जिससे यह भारतीय गेंदबाज अंतर्राष्ट्रीय क्रिकेट में एक दशक पूरा करने में सफल रहा। बुमराह ने इंग्लैंड के खिलाफ पहले टेस्ट मैच की पहली पारी में 83 रन देकर पांच विकेट लिए। टेस्ट मैचों में 14वीं बार पारी में पांच या इससे अधिक विकेट लेने के बाद उन्होंने अपनी सफलता का राज बताया।

बुमराह से पूछा गया कि चोटिल होने के बाद हर बार उन्हें चुका हुआ मान लिया जाता है तो क्या उन्हें बुरा लगता है। उन्होंने कहा लोगों को लगता था कि इन

● जसप्रीत बुमराह ने आलोचकों को बोलती बंद की

● आत्मविश्वास से अंतर्राष्ट्रीय क्रिकेट में एक दशक पूरा किया

सभी वर्षों में (मैं केवल) आठ महीने खेलूंगा। कुछ ने कहा कि 10 महीने, लेकिन अब मैंने 10 साल अंतर्राष्ट्रीय क्रिकेट और 12-13 साल आईपीएल खेल लिया है।

उन्होंने कहा यहां तक कि अब भी लोग (हर चोट के बाद) कहते हैं कि वह आगे नहीं खेल पाएगा। उन्हें कहने दीजिए, मैं अपना काम करता रहूंगा। हर चार महीने में ये चीजें सामने आती रहेंगी, लेकिन जब तक ईश्वर की कृपा रहेगी, मैं खेलता रहूंगा। बुमराह ने कहा मैं अपनी तरफ से सर्वश्रेष्ठ तैयारी करता हूँ और फिर यह ईश्वर पर छोड़ देता हूँ कि वह मुझ पर और कितना आशीर्वाद



एक नजर

मैनचेस्टर सिटी ने क्लब विश्व कप में अल एन को 6-0 से हराया

अटलांटा : इल्के गुंडोगन के दो गोल और परलिंग हालैंड के पेनल्टी पर किए गए गोल की मदद से मैनचेस्टर सिटी ने रविवार रात खेले गए मैच में अल एन को 6-0 से करारी शिकस्त देकर क्लब विश्व कप फुटबॉल टूर्नामेंट के नॉकआउट दौर में अपनी जगह पक्की कर ली। इस सत्र में अपना अभियान पट्टी पर लाने की कवायद में लगे मैनचेस्टर सिटी की तरफ से क्लाउडियो प्येवेली, ऑस्कर बॉब और रेयान चेर्की ने भी गोल किए। मैनचेस्टर सिटी इस सत्र में इंग्लिश प्रीमियर लीग में तीसरे स्थान पर रहा था जबकि यूईएफए चैंपियंस लीग के नॉकआउट प्लेऑफ में रियल मैड्रिड से हार गया था। उसने क्लब विश्व कप के शुरुआती ग्रुप मैच में मोरक्को के विदाद पर 2-0 की जीत दर्ज करके अपने अभियान का शानदार आगाज किया था।

रियल मैड्रिड ने क्लब विश्व कप में पचुका को 3-1 से हराया

चार्लोट (अमेरिका) : रियल मैड्रिड ने अधिकतर समय 10 खिलाड़ियों के साथ खेलने के बावजूद जूड बेलिंगहैम और अर्डा गुलर के पहले हाफ में किये गये गोल की मदद से क्लब विश्व कप फुटबॉल टूर्नामेंट के मैच में पचुका को 3-1 से हरा दिया। रविवार रात को खेले गए मैच के सातवें मिनिट में डिफेंडर राउल एसेनसियो को 23 कार्ड मिला, जिसके कारण उन्हें मैदान छोड़ना पड़ा। इसके बाद रियल मैड्रिड को शेष मैच 10 खिलाड़ियों के साथ खेलना पड़ा। इससे हालांकि कोई फर्क नहीं पड़ा क्योंकि रियल मैड्रिड ने मैक्सिको के क्लब पर शुरू से लेकर आखिर तक पूरा दबदबा बनाए रखा और जांबी अल्लोसो को स्पेनिश क्लब के कोच के रूप में जीत दिलाई।

सेशेल्स मुक्केबाजी टूर्नामेंट में भारत पदक तालिका में शीर्ष पर

माहे (सेशेल्स) : भारतीय मुक्केबाजों ने यहां सेशेल्स नेशनल डे मुक्केबाजी टूर्नामेंट में तीन स्वर्ण सहित कुल सात पदक जीतकर शीर्ष स्थान हासिल किया। स्वर्ण पदक के अलावा

भारतीय मुक्केबाजों ने तीन रजत और एक कांस्य पदक भी जीता और पैराडाइज

पेरना में मॉरीशस से एक पदक अधिक हासिल किया। हिंमालय शर्मा (50 किग्रा) ने वॉकआउट के जरिए स्वर्ण पदक हासिल किया जबकि आशीष मुदुशानिया (55 किग्रा) ने फाइनल में 4-1 के खंडित फैसले से जीत दर्ज की। गौरव चौहान ने 90 किग्रा से अधिक वर्ग के तनावपूर्ण फाइनल में अपना सर्वश्रेष्ठ प्रदर्शन देकर स्वर्ण पदक जीता। अनमोल (60 किग्रा), आदित्य यादव (65 किग्रा) और नीरज (75 किग्रा) तीनों को संघर्षपूर्ण फाइनल में अच्छे प्रदर्शन के बावजूद सामान्य 2-3 के खंडित फैसले से हार के बाद रजत पदक से संतोष करना पड़ा।

मोरक्को में दूसरे स्थान पर रहे भारतीय गोल्फर करणदीप कोचर

भारतीय गोल्फर करणदीप कोचर ने अंतिम दौर में बोगी मुक्त सात अंडर 65 का स्कोर बनाया, लेकिन वह फिलिपींस के एड्रिक चान से एक स्ट्रोक पीछे रह गए और इससे तब तक दूसरे स्थान पर रहकर संतोष करना पड़ा। पेशेवर खिलाड़ी के रूप में भारत से बाहर अपनी पहली जीत की तलाश में लगे कोचर ने समानाह गोल्फ क्लब में 70-67-69-65 राउंड के साथ 17 अंडर का स्कोर बनाया, जबकि चान ने अंतिम राउंड में सात अंडर 65 का कार्ड खेला और आखिर में उनका कुल स्कोर 18 अंडर रहा।



प्रयागराज में 23वीं राष्ट्रीय जूनियर (अंडर-20) फेडरेशन एथलेटिक्स चैंपियनशिप में महिलाओं की 100 मीटर बाधा दौड़ की स्वर्ण पदक विजेता एरोलाप्रगति (बीच में), रजत पदक विजेता शाइनी ग्लैडसिया (बाएं) और कांस्य पदक विजेता नेहाली नरेंद्र बोरा। ● एजेंसी



137 रन
247 गेंद
18 चौके
00 छवके

केएल राहुल।

राहुल के बाद पंत का ऐतिहासिक शतक

पहले टेस्ट के चौथे दिन फिर गरजा भारतीय बल्लेबाजों का बल्ला, दूसरी पारी में बने 364 रन

लीड्स, एजेंसी

भारतीय टीम सोमवार को यहां इंग्लैंड के खिलाफ पांच मैचों की एंडरसन-तेंदुलकर ट्रॉफी के पहले टेस्ट मैच के चौथे दिन दूसरी पारी में 364 रन बना लिए। विकेटकीपर बल्लेबाज ऋषभ पंत (118 रन) और सलामी बल्लेबाज केएल राहुल (137 रन) के शतकों से भारत 370 रन की बढ़त हासिल कर मजबूत स्थिति में है। इंग्लैंड के लिए ब्रायडन कार्स और जोश टंग ने तीन-तीन विकेट झटके। शोएब बशीर को दो विकेट मिले।

पंत इस टेस्ट मैच की दोनों पारियों में सैकड़ा जड़ने वाले खेल के इतिहास में दूसरे विकेटकीपर बन गए। उन्होंने शतकीय पारी के दौरान 140 गेंद का सामना करते हुए 15 चौके और तीन छक्के जमाए। पंत एक रन लेकर 130 गेंद में अपना आठवां शतक पूरा करते ही जिम्बाब्वे के महान खिलाड़ी एंडी फ्लावर के बाद एक मैच की दोनों पारियों में 100 रन बनाने वाले दूसरे विकेटकीपर बने।

भारत ने सुबह के सत्र में कप्तान शुभमन गिल (08) के रूप में एक विकेट गंवाया। इसके बाद राहुल और पंत ने चौथे विकेट के लिए 195 रन की भागीदारी निभाकर टीम को मजबूत स्कोर की तरफ बढ़ाया। पहले सत्र में पंत ने हालांकि अपनी आक्रामक खेलने की प्रवृत्ति पर लगाम लगाई लेकिन लंच के बाद तेवर बदलकर मैच में अपना दूसरा शतक पूरा किया। उन्होंने पहली पारी में 134 रन बनाए थे।

शतक जड़ने के बाद भी पंत ने यही लय जारी रखी और शोएब बशीर की गेंद पर लांग ऑन में जाक क्राउली के हाथों कैच आउट हो गए।



शतक बनाने के बाद फिर अनोखे अंदाज में जश्न मनाते ऋषभ पंत। ● एजेंसी

118 रन
140 गेंद
15 चौके
03 छवके

भारत पहली पारी : 471 रन

इंग्लैंड पहली पारी: 465 रन

पंत टेस्ट की दोनों पारियों में शतक लगाने वाले दूसरे विकेटकीपर बने

लीड्स, एजेंसी : भारतीय बल्लेबाज ऋषभ पंत ने सोमवार को पहले टेस्ट मैच के चौथे दिन शतक लगाने के साथ दोनों पारियों में शतक बनाने वाले पहले भारतीय बल्लेबाज बन गए। इसके साथ ही वह टेस्ट इतिहास में जिम्बाब्वे के एंडी फ्लावर के बाद ऐसा करने वाले दूसरे विकेटकीपर बन गए। पंत ने पहली पारी में 134 रन की शानदार पारी खेली और दूसरी पारी में 140 गेंदों पर 15 चौकों और तीन छक्कों की मदद से 118 रन बनाए। उनका दूसरा शतक धैर्यपूर्ण था। उन्होंने शोएब बशीर की गेंद पर एक रन लेकर यह उपलब्धि हासिल की। अभी तक केवल सात भारतीय बल्लेबाजों ने टेस्ट की दोनों पारियों में शतक बनाए हैं। पंत अब उस विशिष्ट सूची में शामिल हो गए हैं जिसमें विजय हजारे, सुनील गावस्कर (तीन बार), राहुल द्रविड (दो बार), विराट कोहली, अजिंक्य रहाणे और रोहित शर्मा जैसे नाम शामिल हैं। इसके अलावा पंत के प्रदर्शन ने यह भी दूसरी बार बखिर्त किया कि दो भारतीय सलामी बल्लेबाजों - केएल राहुल और रोहित शर्मा - ने इंग्लैंड में एक ही टेस्ट मैच में शतक बनाए हैं।

कोच के नक्शेकदम पर चलना चाहते हैं नीरज

ओस्ट्रावा (चेक गणराज्य), एजेंसी

फिटनेस समस्याओं के कारण पिछले दो सत्र से बाहर रहने को बाध्य भारत के स्टार भाला फेंक खिलाड़ी नीरज चोपड़ा मंगलवार को गोल्डन स्पाइक एथलेटिक्स प्रतियोगिता में पदार्पण करते हुए खिताब जीतने की कोशिश करेंगे। जिसे उनके कोच जान जेलेज्नी ने अपने लंबे करियर में नौ बार जीता। मौजूदा सत्र अब तक 27 वर्षीय चोपड़ा के लिए प्रभावशाली रहा है। उन्होंने पेरिस में दो साल में अपना पहला डायमंड लीग खिताब जीता और मई में दोहा डायमंड लीग में दूसरे स्थान पर रहने के दौरान 90 मीटर की दूरी को भी पहली बार पार किया।

चोपड़ा को 2023 और 2024 में विश्व एथलेटिक्स कॉन्टिनेंटल टूर की 'ए' वर्ग की



● गोल्डन स्पाइक एथलेटिक्स प्रतियोगिता में पदार्पण करते हुए खिताब जीतने की कोशिश करेंगे चोपड़ा

प्रतियोगिता गोल्डन स्पाइक में हिस्सा लेना था, लेकिन उन्हें दोनों मौकों पर टूर्नामेंट से हटना पड़ा।

दो बार के ओलंपिक पदक विजेता चोपड़ा इस खिताब को जीतने के लिए और भी अधिक उत्सुक होंगे क्योंकि गोल्डन स्पाइक विश्व रिकॉर्ड धारक जेलेज्नी के

लिए उनके खेल के दिनों में उनके पसंदीदा प्रतियोगिताओं में से एक थी। चेक गणराज्य के पूर्व महान खिलाड़ी 59 वर्षीय जेलेज्नी ने 1986 और 2006 के बीच गोल्डन स्पाइक के नौ खिताब जीते और कुछ मौकों पर भाले को उन्होंने 90 मीटर से अधिक की दूरी तक फेंका। यह प्रतिष्ठित प्रतियोगिता पहली बार 1961 में आयोजित की गई थी। चोपड़ा पहले भी ओस्ट्रावा में खेल चुके हैं लेकिन गोल्डन स्पाइक टूर्नामेंट में नहीं। वह एशिया प्रशांत टीम का हिस्सा थे जिसने 2018 में आईएएफ कॉन्टिनेंटल कप में भाग लिया था और 80.24 मीटर के श्रे के साथ छठे स्थान पर रहे थे। चोपड़ा ने प्रतियोगिता से पहले कहा जब मैं बच्चा था तो मैंने उसने बोस्ट जैसे खिलाड़ियों के यहां प्रतियोगिता करते हुए बहुत सारे वीडियो और तस्वीरें देखी थीं।

संयुक्त 46वें स्थान पर रही अमनदीप दीक्षा और त्वेसा

बेरून (चेक गणराज्य) : पहले

दौर में आठ अंडर 64 के शानदार स्कोर के साथ शुरुआत करने वाली भारतीय खिलाड़ी अमनदीप द्राल ने टिम्सपोर्ट चेक लेडीज ओपन गोल्फ प्रतियोगिता का समापन 72-73 के राउंड के साथ किया और टूर्नामेंट के अंत में संयुक्त 46वें स्थान पर रहीं।

यह इस सत्र में पहला अवसर था, जबकि अमनदीप ने कट में जगह बनाई थी लेकिन वह अपनी लय बरकरार रखने में नाकाम रही। अमनदीप अब अगले सप्ताह अमुंडी जर्मन मास्टर्स में खेलेंगी।

मैं कई बार शतक लगाने से चूक गया : गांगुली

कोलकाता, एजेंसी

भारत के पूर्व कप्तान सौरव गांगुली ने अंतर्राष्ट्रीय क्रिकेट में 38 शतक लगाए हैं, लेकिन उन्हें यह संख्या पसंद नहीं है और उन्हें अपने क्रिकेट करियर के दौरान कई शतक चूकने का अफसोस है। अपने समय के बाएं हाथ के दिग्गज बल्लेबाज गांगुली ने टेस्ट और एकदिवसीय अंतर्राष्ट्रीय क्रिकेट में कुल मिलाकर 18575 रन बनाए, लेकिन उन्हें अपने करियर में कई शतक चूकने का अफसोस है। उन्होंने 311 एकदिवसीय और



113 टेस्ट मैच खेले। गांगुली ने यह अफसोस तब व्यक्त किया जब उनसे पूछा गया कि वह पुराने गांगुली को क्या सलाह देना चाहेंगे। गांगुली ने पीटीआई से साक्षात्कार में कहा मैं कई बार शतक लगाने से चूक गया, मुझे और अधिक रन बनाने चाहिए थे। मैंने कई बार 90 और 80 रन बनाए।

पृथ्वी ने एमसीए को पत्र लिखकर मुंबई छोड़ने की स्वीकृति मांगी

मुंबई : भारतीय टीम से बाहर चल रहे बल्लेबाज पृथ्वी शॉ अपनी घरेलू टीम मुंबई से रिश्ता तोड़ना चाहते हैं और उन्होंने मुंबई क्रिकेट संघ (एमसीए) से अनार्षित प्रमाण पत्र मांगा है जिससे कि एक क्रिकेटर के रूप में प्रगति और विकास के लिए नई घरेलू टीम से अनुबंध कर सकें। पृथ्वी पिछले कुछ समय से लाल गेंद की टीम से बाहर हैं लेकिन उन्होंने सफेद गेंद की क्रिकेट खेली है। हालांकि उनके मैदान के बाहर के अनुशासनात्मक मुद्दों ने मैदान पर उनके प्रदर्शन से अधिक सुर्खियां बटोरी हैं।

एमसीए के एक वरिष्ठ अधिकारी ने सोमवार को पीटीआई को पुष्टि की कि संघ को पृथ्वी का पत्र मिला है जिसमें स्थानांतरण के लिए एनओसी की मांग की गई है। एमसीए सूत्र ने बताया हां, हमें उनका पत्र मिला है और इसे स्वीकृति के लिए शीघ्र परिषद को भेज दिया गया है। उम्मीद है कि शाम तक इस पर निर्णय लिया जाएगा। इस 25 वर्षीय खिलाड़ी ने एमसीए को भेजे पत्र में कहा कि वह मुंबई टीम में बिताए समय के लिए आभारी हैं लेकिन अब आगे बढ़ना चाहते हैं। उन्होंने 2017 में मुंबई के लिए पदार्पण किया था। पृथ्वी ने कहा मैं इस अवसर पर मुंबई क्रिकेट संघ (एमसीए) को ईमानदारी से धन्यवाद देना चाहता हूँ जिन्होंने संघ का प्रतिनिधित्व करने के दौरान मुझे बहुमूल्य अवसर और अटूट समर्थन दिया।

हॉकी फारवर्ड ललित ने अचानक लिया संन्यास

नयी दिल्ली, एजेंसी

टोक्यो और पेरिस ओलंपिक में कांस्य पदक जीतने वाली भारतीय पुरुष हॉकी टीम के सदस्य रहे अनुभवी फारवर्ड ललित उपाध्याय ने एक दशक से भी अधिक समय तक चले अपने शानदार अंतर्राष्ट्रीय करियर को अचानक अलविदा कह दिया है। ललित ने 2014 में विश्व कप में अंतर्राष्ट्रीय हॉकी में पदार्पण किया था।

ओलंपिक में दो पदक जीतना उनके करियर की सबसे बड़ी उपलब्धि रही। वह टोक्यो 2020 ओलंपिक में इतिहास रचने वाली टीम का महत्वपूर्ण हिस्सा थे। भारत ने तब लंबे समय के बाद ओलंपिक में पदक जीता था। भारत ने 2024 में पेरिस ओलंपिक खेलों में फिर से कांस्य पदक जीता और ललित इस टीम का भी अभिन्न अंग थे।

ललित ने रविवार को बेल्लिजम के खिलाफ एक आईएचएफ प्रो लीग 2024-25 सत्र के यूरोपीय चरण के भारत के अंतिम मैच के

● टोक्यो और पेरिस ओलंपिक पदक जीतने वाली भारतीय पुरुष हॉकी टीम के सदस्य रहे हैं ललित

● एक दशक से भी अधिक समय तक चले अपने शानदार अंतर्राष्ट्रीय करियर में कई उपलब्धियां हासिल कीं




183 मैच खेले
67 गोल किए

तुरंत बाद सोशल मीडिया पर जारी की गई पोस्ट में अंतरराष्ट्रीय हॉकी से संन्यास लेने की घोषणा की। उन्होंने कहा यह सफर एक छोटे से गांव से शुरू हुआ, जहां संसाधन सीमित थे, लेकिन सपने असंभव थे। ललित ने लिखा स्टिंग ऑपरेशन का सामना करने से लेकर एक बार नहीं बल्कि दो बार ओलंपिक पॉडियम पर पहुंचने का यह सफर चुनौतियों, विकास और अविस्मरणीय गौरव से सजा रहा। उन्होंने कहा 26 वर्षों के बाद अपने शहर से पहला ओलंपिक खिताब ऐसी बात है जिसे मैं हमेशा पूरे सम्मान के

साथ संजोकर रखूंगा। गोल करने की अद्भुत क्षमता वाले ललित ने सीनियर स्तर पर भारत के लिए 183 मैच खेले, जिनमें 67 गोल किए। इस 31 वर्षीय खिलाड़ी ने भारतीय टीम के लिए अपना अंतिम मैच 15 जून को ऑस्ट्रेलिया के खिलाफ खेला था। ललित के भारतीय हॉकी में योगदान का जिक्र करते हुए हॉकी इंडिया के अध्यक्ष दिलीप टर्की ने कहा ललित अपनी पीढ़ी के सबसे शानदार और समर्पित फोरवर्ड में से एक रहे हैं। चाहे वह महत्वपूर्ण ओलंपिक मैच हो या लीग मैच, उन्होंने हमेशा भारतीय जसों

ललित ने ओलंपिक के अलावा 2016 में एशियाई चैंपियन ट्रॉफी और 2017 में एशिया कप में भारत की जीत में महत्वपूर्ण भूमिका निभाई थी। इसके अलावा उन्होंने कई अन्य प्रतियोगिताओं में भी पदक जीते जिनमें 2017 हॉकी वर्ल्ड लीग फाइनल में कांस्य, 2018 चैंपियंस ट्रॉफी में रजत, 2018 एशियाई खेलों में कांस्य और 2018 एशियाई चैंपियंस ट्रॉफी में स्वर्ण पदक शामिल हैं। वह एफआईएफ प्रो लीग 2021-22 में तीसरे स्थान पर रहने वाली और 2022 एशियाई खेलों में स्वर्ण पदक जीतने वाली टीम का भी हिस्सा थे।

पालकी यात्रा



पुणे के निकट दिवे घाट से निकाली गई संत ज्ञानेश्वर महाराज की पालकी यात्रा में शामिल ब्रह्मालु। पालकी यात्रा दो दिन पहले आलंदी से रवाना हुई थी। यह महाराष्ट्र की सबसे पुरानी और आस्था से जुड़ी यात्राओं में से एक है, जिसमें लाखों भक्त संत ज्ञानेश्वर महाराज और संत तुकाराम महाराज की पालकी के साथ पैदल यात्रा करते हैं।

शक्तिशाली देश नहीं मानते अंतर्राष्ट्रीय युद्ध नियम

अंतरराष्ट्रीय युद्ध नियम जिन्हें जिनेवा कन्वेंशन के नाम से भी जाना जाता है, ऐसे कानून और नियमों का समूह है जो युद्ध या सशस्त्र संघर्ष के समय लागू होते हैं। नागरिकों की सुरक्षा, धायलों और युद्धबंदियों के साथ मानवीय व्यवहार और अनेकित युद्ध के हथियारों और तरीकों पर प्रतिबंध इनका मुख्य उद्देश्य है। अंतर्राष्ट्रीय युद्ध के मुख्य नियमों के तहत नागरिकों पर हमला नहीं किया जा सकता, न ही अस्पताल, डॉक्टर, मेडिकल सुविधाओं को निशाना बनाया जा सकता है। इसके अलावा इन नियमों के तहत युद्धबंदियों के साथ सम्मानपूर्वक व्यवहार किया जाना चाहिए। रासायनिक और जैविक हथियारों का उपयोग निषिद्ध है। अनावश्यक पीड़ा देने वाले हथियारों का प्रयोग युद्ध में नहीं होना चाहिए। हालांकि दुनिया के शक्तिशाली देश युद्ध नियमों की ज्यादा परवाह नहीं करते। युद्ध नियमों के उल्लंघन के कई उदाहरण भी हैं।

द्वितीय विश्व युद्ध

द्वितीय विश्वयुद्ध में लाखों यहूदियों और दूसरे नागरिकों की हत्या की गई थी। युद्धबंदियों पर भी बड़े पैमाने पर अत्याचार किया गया था। इस पर न्यूरनबर्ग ट्रायल में नाजी नेताओं पर मुकदमे चलाए गए। कई को मृत्युदंड भी मिला।

अमेरिका-वियतनाम युद्ध

सन् 1968 में हुए इस युद्ध में सैकड़ों वियतनामी नागरिकों की हत्या की गई थी। दिलचस्प तथ्य यह है कि इस मामले में सिर्फ एक सैनिक को सजा हुई और बाकी सभी को माफ कर दिया गया।

रवांडा नरसंहार

सन् 1994 रवांडा नरसंहार तुत्सी और हुतु समुदाय के लोगों के बीच हुआ एक जातीय संघर्ष था। इसमें करीब 8 लाख लोगों की हत्या की गई थी। बाद में इंटरनेशनल क्रिमिनल ट्रिब्यूनल फॉर रवांडा की स्थापना हुई जिसमें कई दोषी नेताओं को सजा हुई।



बोत्निया युद्ध

इस युद्ध सर्व सैनिकों ने करीब 8,000 मुस्लिमों की हत्या की थी जिसे सबनेत्सा नरसंहार कहा जाता है। इंटरनेशनल क्रिमिनल ट्रिब्यूनल फॉर द फॉर्मर यूगोस्लाविया की ओर से मुकदमा चलाकर सजा सुनाई गई थी।

रूस-यूक्रेन युद्ध

सन् 2022 से जारी इस युद्ध में नागरिक क्षेत्रों पर हमले किए जा रहे हैं और अस्पतालों को भी निशाना बनाया जा रहा है। अंतरराष्ट्रीय अपराध न्यायालय ने कुछ रूसी नेताओं पर वारंक्राइम के लिए वारंट जारी किए लेकिन सजा नहीं हो सकी।

एक नजर

पाकिस्तान ने भारत के लिए हवाई क्षेत्र पर प्रतिबंध बढ़ाया

इस्लामाबाद। पाकिस्तान के प्राधिकारों ने भारतीय विमानों के लिए हवाई क्षेत्र पर प्रतिबंध को एक और महीने के लिए बढ़ाने की सोमवार को घोषणा की। पहलगाम हमले के बाद यह प्रतिबंध पहले 23 अप्रैल को एक महीने के लिए लगाया गया था। बाद में, इसे 23 मई को एक और महीने के लिए बढ़ा दिया गया था। पाकिस्तान हवाई अड्डा प्राधिकरण द्वारा जारी 'नोटम' (नोटिस टू एयरमैन) के अनुसार, प्रतिबंध को 23 जून से बढ़ाकर 23 जुलाई तक कर दिया गया है।

चीन में भीषण गर्मी को देखते हुए येलो अलर्ट

बीजिंग। चीन की राजधानी बीजिंग में सोमवार को भीषण गर्मी के कारण अर्रिज अलर्ट जारी किया गया। बीजिंग मौसम विज्ञान वेधशाला ने यह जानकारी दी। देश में सोमवार और मंगलवार को दोपहर 12 बजे से शाम छह बजे तक शहर के मैदानी इलाकों में तापमान 38 डिग्री सेल्सियस तक पहुंचने का अनुमान है। मौसम विभाग के अधिकारियों ने चेतावनी दी है कि वे गर्मी के दौरान बाहर निकलने से बचें। चीन में सूखार को येलो अलर्ट जारी किया गया था। शनिवार दोपहर 3-40 बजे बीजिंग के दक्षिणी इलाके में तापमान 38.1 डिग्री सेल्सियस तक पहुंच गया था जो अब तक देश में सबसे गर्म दिन रहा।

जापान के पीएम का नाटो शिखर सम्मेलन दौरा रद्द

टोक्यो। जापान के प्रधानमंत्री शिगेरु इशिबा ने नीदरलैंड में 24 से 26 जून के बीच होने वाले नाटो शिखर सम्मेलन का अपना प्रस्तावित दौरा रद्द कर दिया है। जापान के विदेश मंत्रालय के मुताबिक अब प्रधानमंत्री की जगह विदेश मंत्री ताकेशी इवाया शिखर सम्मेलन में जापान का प्रतिनिधित्व करेंगे और नाटो से जुड़े कार्यक्रमों में शामिल होंगे। उल्लेखनीय है कि जापान नाटो का सदस्य नहीं है, लेकिन 2022 से नियमित रूप से जापान को सम्मेलनों में आमंत्रित किया जा रहा है।

डोमाल ने बीजिंग में वांग यी से की मुलाकात

नई दिल्ली। राष्ट्रीय सुरक्षा सलाहकार अजीत डोमाल ने चीन की कम्युनिस्ट पार्टी के केंद्रीय समिति के राजनीतिक ब्यूरो के सदस्य एवं विदेश मंत्री वांग यी से बीजिंग में मुलाकात की। डोमाल एससीओ सुरक्षा परिषद के सचिवों की 20वीं बैठक में भाग लेने के लिए चीन दौरे पर हैं। बैठक के दौरान, दोनों पक्षों ने शांति-चीन द्विपक्षीय संबंधों में हाल के घटनाक्रमों की समीक्षा की और भारत-चीन द्विपक्षीय संबंधों के समग्र विकास को बढ़ावा देने की जरूरत को रेखांकित किया, जिसमें अधिक से अधिक लोगों को जन संबंधों में बढ़ावा देना भी शामिल है।

वीजा के लिए सार्वजनिक करना होगा सोशल मीडिया प्रोफाइल

नई दिल्ली, एजेंसी

अमेरिकी दूतावास ने कहा है कि एफ, एम, या जे गैर-आप्रवासी वीजा के लिए आवेदन करने वाले सभी व्यक्ति अपनी सोशल मीडिया अकाउंट की प्राइवेंसी सेटिंग्स को सार्वजनिक कर दें ताकि अमेरिका के कानून के तहत उनकी पहचान और वहां प्रवेश योग्यता के लिए आवश्यक जांच की जा सके। दूतावास ने एक संक्षिप्त बयान में बताया कि 2019 से ही अमेरिका ने वीजा आवेदकों से उनके आप्रवासी और गैर-आप्रवासी वीजा आवेदन फॉर्म पर सोशल मीडिया संबंधी जानकारी प्रदान करने को कहा है। दूतावास के 'एक्स' पर साझा किए गए बयान में कहा गया है, हम अमेरिका के लिए अयोग्य वीजा आवेदकों की पहचान करने के लिए

अब ईरान में नेतृत्व बदलने के मूड में ट्रंप

परमाणु टिकानों पर अमेरिका के हमले के बाद क्षेत्रीय संघर्ष और फैलने का खतरा बढ़ा

तेल अवीव, एजेंसी

अमेरिका के राष्ट्रपति डोनाल्ड ट्रंप ईरान के परमाणु केंद्रों पर हमले के बाद अब तेहरान में सत्ता परिवर्तन की संभावना के बारे में भी विचार कर रहे हैं। ट्रंप ने चेतावनी दी है कि अगर तेहरान अमेरिकी बलों के खिलाफ कार्रवाई करता है तो उस पर और हमले किए जाएंगे।

ट्रंप प्रशासन के अधिकारियों ने पहले संकेत दिया था कि वे ईरान के साथ वार्ता फिर से शुरू करना चाहते हैं। वहीं, इजराइल की सेना ने सोमवार को कहा कि वह ईरान के पश्चिमी शहर केरमानशह के आसपास हमले कर रही है। इजराइल और ईरान के बीच जारी युद्ध में अब अमेरिका भी कूद पड़ा है। उसने ईरान के परमाणु केंद्रों पर हमला किया है जिससे इस क्षेत्रीय संघर्ष के और फैलने का खतरा बढ़ गया है।

इस अभियान ने यह सवाल खड़ा कर दिया है कि तेहरान के परमाणु कार्यक्रम में क्या बचा है और उसकी कमजोर सेना कैसे इस हमले का जवाब दे सकती है। इस संघर्ष के बढ़ने से तेल की कीमतों में उछाल आया है। अमेरिका ने ईरान के तीन परमाणु केंद्रों पर मिसाइलों और



परमाणु टिकानों पर हमले के बाद ईरान में लोगों ने अमेरिका के खिलाफ प्रदर्शन किया।

ईरान ने मोसाद के जासूस को फांसी पर लटकाया

दुबई। ईरान ने मोसाद के जासूस होने के आरोप में एक और व्यक्ति को सोमवार को फांसी पर लटका दिया। मोसाद का जासूस होने के आरोप में फांसी देने का यह तीसरा मामला है। सामाजिक कार्यकर्ताओं को डर है कि ईरान में और लोगों को फांसी दी जाएगी, विशेष रूप से तब जब वहां के शासन ने जासूसी कर रहे लोगों को रिवार तक खुद ही आत्मसमर्पण करने की चेतावनी दी है। समाचार एजेंसी मिज़ान ने फांसी पर लटकाए गए व्यक्ति की पहचान मोहम्मद अमीन महदावी शायेस्तेह के रूप में की है।

30,000 पाउंट के बंकर-बस्टर बमों से हमला किया है। इस पर तीखी प्रतिक्रिया व्यक्त करते हुए ईरान ने कहा कि अमेरिका ने हद पार कर दी है। अमेरिका के विदेश मंत्री मार्को रबियो ने 'सीबीएस' को दिए एक साक्षात्कार में कहा, आइए, सीधे बातचीत करते हैं। ईरान की सरकारी समाचार एजेंसी 'इरना' के अनुसार,

देश के सर्वोच्च नेता के सलाहकार अली अकबर विलायती ने कहा कि अमेरिका ने ईरान पर हमला करने के लिए जिस भी देश का इस्तेमाल किया, वह हमारे वैध लक्ष्य के दायरे में होगा। पश्चिम एशिया में अमेरिका के हजारों सैनिक तैनात हैं। इस बीच उत्तर कोरिया ने ईरान पर अमेरिकी हमलों की निंदा की है।

एकल माताओं के बच्चों को ओबीसी दर्जे पर होगा विचार

नई दिल्ली, एजेंसी

सुप्रीम कोर्ट ने अन्य पिछड़ा वर्ग (ओबीसी) की एकल माताओं के बच्चों को ओबीसी प्रमाणपत्र जारी करने के लिए नियमों में संशोधन के अनुरोध वाली याचिका को अहम करार दिया। न्यायमूर्ति के वी विश्वनाथन और न्यायमूर्ति एन कोटेश्वर सिंह की पीठ ने कहा कि मामले में विस्तृत सुनवाई की आवश्यकता है।

पीठ ने कहा, मौजूदा रिट याचिका एकल मां के बच्चों को ओबीसी प्रमाणपत्र जारी करने के बारे में एक महत्वपूर्ण मुद्दा उठाती है, जिसमें मां ओबीसी से संबंधित है। केंद्र का पक्ष रखने के लिए पेश हुए अधिवक्ता ने कहा कि उन्होंने याचिका पर जवाबी हलफनामा दायर कर दिया है। सुप्रीम कोर्ट ने 31 जनवरी को दिल्ली की एक महिला द्वारा दायर याचिका पर केंद्र



● सुप्रीम कोर्ट ने याचिका को अहम करार दिया, सुनवाई करने पर जताई सहमति

और दिल्ली सरकार को नोटिस जारी कर जवाब तलब किया था। पीठ ने सोमवार को इसे एक महत्वपूर्ण मुद्दा बताते हुए कहा, इस पर सुनवाई होनी चाहिए। पीठ ने उच्चतम न्यायालय की टिप्पणी सामने आई। बिलावल ने संसद में दिए भाषण में समझौते को निलंबित करने के भारत के फैसले को खारिज कर दिया और पाकिस्तान के हिस्से का पानी लेने की धमकी दी। उन्होंने कहा, भारत के पास दो विकल्प हैं: या तो वह पानी को समान रूप से साझा करें, या फिर हम सभी छह दिनों से पानी नहीं पहुंचाएंगे।

भारत ने सिंधु जल संधि के तहत पानी देने से इनकार किया तो युद्ध करेगा पाकिस्तान: बिलावल भुट्टो

इस्लामाबाद। पाकिस्तान के पूर्व विदेश मंत्री बिलावल भुट्टो-जरदारी ने सोमवार को कहा कि यदि भारत सिंधु जल संधि के तहत इस्लामाबाद को पानी का उचित हिस्सा देने से इनकार करता है, तो उनका देश युद्ध की ओर बढ़ेगा। पहलगाम में 22 अप्रैल को हुए आतंकवादी हमले के तुरंत बाद भारत ने

1960 के समझौते को स्थगित कर दिया था। गृहमंत्री अमित शाह ने पिछले हफ्ते इस समझौते को कभी बहाल न करने की घोषणा की थी। शाह के बयान तो पाकिस्तान के विदेश मंत्रालय द्वारा आलोचना किए जाने के दो दिन बाद बिलावल की टिप्पणी सामने आई। बिलावल ने संसद में दिए भाषण में समझौते को निलंबित करने के भारत के फैसले को खारिज कर दिया और पाकिस्तान के हिस्से का पानी लेने की धमकी दी। उन्होंने कहा, भारत के पास दो विकल्प हैं: या तो वह पानी को समान रूप से साझा करें, या फिर हम सभी छह दिनों से पानी नहीं पहुंचाएंगे।

गुतारेस ने दी चेतावनी- प.एशिया में खतरनाक मोड़ का संकेत है ईरान के परमाणु केंद्रों पर अमेरिकी हमले

संयुक्त राष्ट्र। संयुक्त राष्ट्र प्रमुख एं토नियो गुतेरेस ने पश्चिम एशिया में बढ़ते तनाव के बीच सुरक्षा परिषद के एक आपातकालीन सत्र में कहा कि ईरान के परमाणु प्रतिक्रानों पर अमेरिका की बमबारी क्षेत्र में एक खतरनाक मोड़ का संकेत है। टूटप द्वारा ईरान के तीन परमाणु केंद्रों बमबारी की घोषणा किए जाने के बाद 15 देशों की परिषद ने रविवार को आपातकालीन सत्र के लिए बैठक की। गुतेरेस ने बताया, ईरानी परमाणु प्रतिक्रानों पर बमबारी एक ऐसे क्षेत्र में खतरनाक मोड़ का संकेत है जो पहले से ही लड़खड़ा रहा है। गुतेरेस ने कहा कि क्षेत्र के लोग एक बार फिर विनाश को सहन नहीं कर सकते। संयुक्त राष्ट्र प्रमुख ने जोर देकर कहा कि अंतरराष्ट्रीय समुदाय को लड़ाई रोकने और ईरानी परमाणु कार्यक्रम पर गंभीरता के साथ तथा निरंतर वार्ता पर पुनः शुरू करने के लिए तुरंत और निर्णायक रूप से कार्य करना चाहिए।

इजराइल ने ईरान की कुख्यात जेल को निशाना बनाया

दुबई। इजराइल ने ईरान के खिलाफ अपने युद्ध का विस्तार करते हुए देश की कुख्यात तेहरान जेल के गेट तथा हाल के विरोध-प्रदर्शनों को दबाने वाले सैन्य बल के मुख्यालय पर हमला किया। तेहरान के ऊपर घने धुएँ के बाद 15 देशों के साथ ही इजराइल पर ईरानी मिसाइलों और ड्रोन की एक और बौखराली गई। संघर्ष की 11वीं दिन, इजराइल ने कहा कि उसने तेहरान के बीबीबीक स्थित सरकारी टिकानों और दमनकारी सरकारी निकायों पर हमला किया। साथ ही इजराइल के अधिकारियों ने इस बात पर जोर दिया कि वे ईरान की सरकार को उखाड़ फेंकना नहीं चाहते जो 1979 की इस्लामी क्रांति के बाद से उनकी कठोर दुश्मन रही है।

इजराइल से 443 भारतीयों का दूसरा जलवा रवाना

यरुशलम। इजराइल से बाहर निकाले गए 443 भारतीयों का दूसरा जलवा सोमवार को 175 और 268 लोगों के दो समूहों में जॉर्डन और मिस्र के रास्ते स्वदेश रवाना हुआ। इसी के साथ यहां से दो दिनों में निकाले गए भारतीयों की संख्या 603 हो गई है। जॉर्डन के लिए 160 लोगों का पहला जलवा रविवार को रवाना हुआ था जहां से वे स्थानीय समयानुसार दोपहर 2:15 बजे विमान में सवार हुए। इजराइल की सीमा पार करने वाले 443 लोग जॉर्डन और मिस्र से उन दो अलग-अलग विमानों में सवार होंगे जिनका प्रबंध विदेश मंत्रालय ने उन देशों में भारतीय मिशनों के समन्वय से किया है।

बांग्लादेश के पूर्व मुख्य निर्वाचन आयुक्त गिरफ्तार

ढाका, एजेंसी

बांग्लादेश के पूर्व मुख्य निर्वाचन आयुक्त के एम नूरुल हुदा को उनके कार्यकाल के दौरान चुनावों में हेराफेरी के आरोप में गिरफ्तार किया गया है। ढाका महानगर पुलिस के उपायुक्त मोहिदुल इस्लाम ने कहा कि हुदा को पूर्व प्रधानमंत्री खालिदा जिया की बांग्लादेश नेशनलिस्ट पार्टी द्वारा उनके और अपदस्थ प्रधानमंत्री शेख हसीना सहित 18 अन्य के खिलाफ दर्ज मामले में गिरफ्तार किया गया है। निर्वाचन आयोग के अधिकारियों ने कहा कि यह शायद पहली बार है कि चुनाव संबंधी मुद्दों पर किसी पूर्व आयुक्त को हिरासत में लिया गया है। इससे पहले दिन में, 77 वर्षीय हुदा पर उनके उत्तरा स्थित आवास के बाहर भीड़ ने हमला कर दिया था। हुदा ने 2014, 2018 और 2024 में चुनाव कराए थे।

● अपने कार्यकाल में चुनावों में हेराफेरी करने के आरोप में की गई कार्रवाई

शेख हसीना की पार्टी की पूर्व सांसद भी गिरफ्तार

ढाका। बांग्लादेश की अपदस्थ प्रधानमंत्री शेख हसीना की पार्टी अवामी लीग की एक पूर्व सांसद को सोमवार को भ्रष्टाचार, राजनीतिक हिंसा भड़काने और देश के खिलाफ साजिश रचने के आरोप में गिरफ्तार किया गया। यूनाइटेड न्यूज ऑफ बांग्लादेश की खबर के मुताबिक ढाका पुलिस की डिटेक्टिव ब्रांच ने नवाबगंज उपजिला की अरक्षित सीट से पूर्व सांसद सबीना अख्तर तुहिन को गिरफ्तार किया। डीबी (उत्तर) के संयुक्त आयुक्त मोहम्मद रबीउल हुसैन भुइयाने बताया कि तुहिन पर भ्रष्टाचार, राजनीतिक हिंसा भड़काने और देश के खिलाफ साजिश रचने को लेकर कई मामले दर्ज हैं।

सीबीआई ने नीट यूजी 2023 में फर्जीवाड़े पर दो मेडिकल छात्रों पर केस दर्ज किया

नई दिल्ली। बॉलीवुड की लोकप्रिय फिल्म मुन्नाभाई एमबीबीएस जैसा मामला वास्तविकता में भी देखने को मिला जब एक मेडिकल छात्र राष्ट्रीय पात्रता सह प्रवेश परीक्षा-यूजी 2023 में किसी अन्य अभ्यर्थी की जगह उपस्थित हुआ और जिस अभ्यर्थी की जगह परीक्षा दी बाद में उसे एमबीबीएस पाठ्यक्रम में दाखिल भी मिल गया।

अधिकारियों ने बताया कि सीबीआई ने राजस्थान के जालौर जिले के निवासी विकास के खिलाफ मामला दर्ज किया है। सात मई 2023 को द्वारका के सेक्टर-12 स्थित केंद्रीय विद्यालय में आयोजित हुई नीट-यूजी में विकास जोधपुर के प्रवीण गोदारा की जगह उपस्थित हुआ था। प्राथमिकी में आरोपी के तौर पर गोदारा को भी नामजद किया गया है। अधिकारियों ने बताया कि सिरोही के डॉ. भीम राव आंबेडकर मेडिकल कॉलेज में एमबीबीएस पाठ्यक्रम में दूसरे वर्ष का छात्र विकास कथित तौर पर नीट-यूजी 2023 में उपस्थित हुआ और उत्तर पुस्तिकाओं पर गोदारा के हस्ताक्षर तथा लिखावट की नकल की।

जल सुरक्षा के लिए बढ़ा दीर्घकालिक खतरा

रिपोर्ट के मुताबिक हिमनद की कगार टूटने, बाढ़ और भूस्खलन जैसी आपदाओं का खतरा बढ़ गया है और जल सुरक्षा के लिए दीर्घकालिक खतरा पैदा हो गया है। अत्यधिक वर्षा से कई देशों में भारी क्षति हुई और जान-माल का भारी नुकसान हुआ, जबकि उष्णकटिबंधीय वक्रवातों के कारण तबाही आई। सूखे के कारण बड़ी आर्थिक और कृषि संबंधी हानि हुई। डब्ल्यूएमओ महासचिव सेलेस्टे साउलो ने कहा, एशिया में जलवायु की स्थिति रिपोर्ट में सतह के तापमान, ग्लेशियर द्रव्यमान और समुद्र तल जैसे प्रमुख जलवायु संकेतकों में बदलावों को रेखांकित किया गया है, जिसका क्षेत्र में समाजों, अर्थव्यवस्थाओं और पारिस्थितिकी तंत्रों पर बड़ा असर पड़ेगा।

भीषण गर्मी के कारण लू लगने के लगभग 48,000 मामले सामने आये तथा 159 लोगों की मौत हुई। डब्ल्यूएमओ ने कहा कि एशिया के प्रशांत और हिंद महासागर, दो अंतर समुद्र का स्तर वैश्विक औसत की तुलना में अधिक तेजी से बढ़ा है, जिससे निचले तटीय क्षेत्रों के लिए खतरा बढ़ गया है। रिपोर्ट में कहा गया कि सर्दियों में बर्फबारी में कमी और गर्मियों में उच्च तापमान की वजह से हिमनद बुरी तरह प्रभावित हुए। डब्ल्यूएमओ के मुताबिक, मध्य हिमालय और तिब्बान शान में 24 मई से 23 हिमनदों में मौजूद बर्फ में कमी आई।

चिंताजनक

विश्व मौसम विज्ञान संगठन की ओर से जारी ताजा रिपोर्ट में कई गंभीर चेतावनियां

वैश्विक औसत से दोगुनी गति से गर्म हो रहा एशिया महाद्वीप

नई दिल्ली, एजेंसी

दुनिया का सबसे बड़ा महाद्वीप और विश्व की 60 प्रतिशत आबादी का निवास स्थान एशिया वैश्विक औसत से लगभग दोगुनी गति से गर्म हो रहा है। विश्व मौसमविज्ञान संगठन (डब्ल्यूएमओ) द्वारा सोमवार को जारी एक रिपोर्ट में यह कहा गया है। विश्व मौसम विज्ञान संगठन की '2024 में एशिया में जलवायु की स्थिति' रिपोर्ट में कहा गया है कि एशिया में समुद्री सतह भी पिछले दशकों में वैश्विक औसत से लगभग दोगुनी गति से गर्म हो रही है। रिपोर्ट के मुताबिक, दो सबसे हालिया उप-अवधियों (1961-1990 और 1991-2024) में आर्कटिक तक फैला सबसे बड़ा भूभाग वाला महाद्वीप एशिया वैश्विक भूमि और



महासागर औसत की तुलना में अधिक तेजी से गर्म हुआ है। आंकड़ों के मुताबिक, 2024 में एशिया में औसत तापमान 1991-2020 के औसत तापमान से लगभग 1.04 डिग्री सेल्सियस अधिक था। यह आंकड़ा इसे सबसे गर्म या दूसरा सबसे गर्म वर्ष बना देगा।

रिपोर्ट के मुताबिक, इस वर्ष एशिया के कई हिस्सों में भीषण गर्मी दर्ज की गई। अप्रैल से नवंबर तक पूर्वी एशिया में लंबे समय तक गर्म हवाएं चलती रहीं। जापान, कोरिया गणराज्य और चीन में बार-बार मासिक औसत तापमान के रिकॉर्ड टूटे। भारत में 2024 में

रिपोर्ट के मुताबिक, इस वर्ष एशिया के कई हिस्सों में भीषण गर्मी दर्ज की गई। अप्रैल से नवंबर तक पूर्वी एशिया में लंबे समय तक गर्म हवाएं चलती रहीं। जापान, कोरिया गणराज्य और चीन में बार-बार मासिक औसत तापमान के रिकॉर्ड टूटे। भारत में 2024 में